

خلافت سے حرارت تک

## مجلس احرار

مجلس احرار اسلام کا قیام بظاہر ایک جماعت کے طور پر تو ۱۹۲۹ء میں عمل میں آیا۔ لیکن مجلس احرار اسلام کے بنی اور رہنماؤں وادی خازار میں نئے نہیں تھے، وہ سیاست کی دادی میں ایک دہائی گذار بچکے تھے، ان کے ملوسے اس راہ کی خاک سے آلووہ تھے، ان کے دہن اس راہ کے کانٹوں سے تاریخ تھے۔ جیل ان دس سالوں میں ان کا اڑھنا بچپونا تھا۔ لیکن اس کے باوجود ان کے حوصلے بلند درودے جوان تھے: جب انہوں نے مجلس احرار بنائی تو اس وقت وہ پنجاب کے شہروں اور پڑھے لکھے لوگوں میں معترض تھے۔ ان کا شمار نہ روپورٹ کے حامیوں میں ہوتا تھا، اور پنجاب کے بر سر اقتدار مسلمان سیاستدان اور طلاز متوں کی زنجیروں میں جکڑہوا پڑھا کرنا مسلمان اس نہروپورٹ کا مخالفت تھا۔ اب سوال یہ ہے کہ مجلس احرار اسلام کے بنی اور رہنمایان کرام کا خمیکر کی طبقے کی مٹی سے ابھرنا تھا کہ ان میں، فضل حسین، سرفراز خان نون، سر شہاب الدین اور ان کے حامیوں کی فوج طفروں کے سیاسی موقع کی مخالفت کا یار اتحاد صلییہ بی طبقاتی فرقہ ہی مجلس احرار اسلام کو مدنظر فیہ جماعت بناتا ہے اور اسی طبقاتی بعثتے عالموں، مورخوں اور تجزیہ نگاروں کو اس جماعت اور اس کے رہنماؤں کے متعلق کبھی کچھ لکھنے کی

تو فتنہ نہیں دی۔ کیونکہ جس طرح سے افراد اپنے طبقے کی بنیاد پر عزت و تحریم کے حقدار بھر تے ہیں بالکل اسی طرح جماعتیں بھی طبقات کی بنیاد پر ہی جانچی جاتی ہیں اور جب طبقات کی بنیاد پر چھان پھٹک ہونے لگتی ہے تو مذہب ایک اضافی صفت رہ جاتا ہے؛ بنیادی بات نہیں ہوتا اور نہ کیا وجہ ہے کہ مسلم لیگ جس کے قائدین نظریاتی طور پر مسلمان ہوں تو ہوں لیکن عملہ ان کی زندگی مذہب کے احکام اور ان کی پابندیوں سے بہت دُور بھتی۔ لیکن ان کے مقابلے میں مجلس احرار اسلام کے رہنماء عالمان دین اور زامان شب بیدار تھے اور صوم و صلوٰۃ کے پابند وضع قطع سے شرع قحمدتی کے مکمل نمونہ، لیکن مقبرلیست عامۃ المسلمين کا جب سوال آیا تو یہ زاہد شب بیدار اور صوم و صلوٰۃ کے پابند علماء دین معذوب بھٹکے اور مسلم عوام کے حضور دار حی منڈے صوم و صلوٰۃ سے بے نیاز مسلم لیگ رہنماء کامیاب و کامران بھٹکے آخر کرکیوں۔ اگر مذہب اور اسلام مسائل کی بنیاد بنتا تو پھر مسلم عوام ان علمائے دین کی اواز پر لیکر کہتے اور جب مجلس احرار نے مسلم لیگ کی میغار کرو رکھنے کے لیے حکومت الیہ کی قرار د پاس کی بھتی (اگر اسلام کا نعروہ ہی اہم ہوتا تو وہ اس میغار کرو رکھنے میں لقیناً کامیاب ہو جاتی۔ اس لیے کہ اس قرار داد میں کہا گیا تھا۔ کہ،

مجلس احرار اسلام واضح کر دیا چاہتی ہے کہ اس کا نظریہ یہ نہیں ہے کہ جغرافیائی یا انسانی دغیرہ حدود کو قائم کرنا یا یہ قرار رکھنا مسلمان کا مذہب یا حقیقی اور قطبی فرضیہ ہے بلکہ ہر حالت میں خدا اور رسول کی دکھانی ہوئی را پر چلتا دنیا میں نیکی سے رہتا۔ نیکی سے تعاون کرنا نیکی کی حکومت قائم کرنا اور نیکی کو روایج دنیا ہی خلقت انسان کی خداوندی حکمت و مصلحت ہے اور مجلس احرار اسلام دنیا کے جس حصے میں بھی ممکن ہو حکومت الیہ کے قیام کی خواہاں ہے تاکہ دنیا کو دکھایا جاسکے کہ اسلام کے زریں اصولوں پر کاربند ہو کر کس طرح دنیا کے مصائب کا علاج کیا جاسکتا ہے اور دنیا آختر میں فسلاج کی صورت پیدا کی جاسکتی ہے؟

اس ضمن میں مجلس احرار اسلام یہ واضح کر دیا بھی مناسب سمجھتی ہے کہ

کسی علاقہ میں محض مسلمانوں کی اکثریت یا افراد کے ہاتھوں میں حکومت کا آجائنا  
حکومت الہیہ کا متراود نہیں بلکہ ایسی شخصی یا جامعیتی حکومتوں نے جو اسلام  
کے نام پر اپنی اغراض کی تکمیل کے درپے ہیں، اسلام کے ردئے روشن پر  
رخబہ لگایا اور دنیا کو اسلام سے تنفس ہونے کی گنجائش دی۔ مجلس کسی ایسے تحریہ  
کو دہرانے کے لیے مسلمانوں کی دین سے بے بہرہ کبھی جماعت یا گردہ کے ہاتھ  
حکومت دے کر مطمئن نہیں ہو سکتی اور وہ مسلمانوں سے پر زور درخواست کرنی  
ہے کہ وہ اس بارے میں اپنی ذمہ داری کافوری اور کلی احساس کریں اور اپنی  
نگاہ سے حکومت الہیہ کو احجل کر کے اسلام کے نام پر الحاد و زندقہ کے فروع  
کا موقعاً نہ دیں۔ بلکہ سب مسلمانوں کو اطاعت خدا اور رسول پر کرابتہ ہونے کی  
تفصیل دتا کیا کریں۔<sup>۳۶</sup> رمایخ احرار، فضل حق صفحہ - ۴۶

اب اس حکومت الہیہ کے نعرے اور اسلام کی حکمرانی کے مژده جانفزا کے مقابلے  
میں مسلم لیگ کی وہ قرارداد ملاحظہ فرمائیے جو ۲۲ ماہر ۱۹۴۰ء میں منظور کی گئی اور جو بعد  
میں قرارداد پاکستان کے نام سے موسم ہوئی، اس میں فقط یہ کہا گیا:  
”کل ہند مسلم لیگ کا پہلا اجلاس دستوری معاہلات کی نسبت لیگ کو نسل اور  
مجلس عامل کی کارروائی کی، جوان کی تجویز مورخ ۲۲ اگست کو ۱۹۴۰ء اسٹبر ۲۲،  
اکتوبر ۱۹۴۰ء اور ۳ فروری ۱۹۴۱ء سے ظاہر ہے۔ تو شیئ کرتے ہوئے  
پوری شدت کے ساتھ اس امر کا اعادہ کرتا ہے کہ دفاق جملی دستور ہند باہت  
۱۹۴۵ء پر شیئ کی گئی ہے اس مکاں کے حالات کے اعتبار سے قطعاً  
نامزدوں اور ناقابل علیل ہے اور مسلم ہند و تسان کے لیے کسی طرح قابل قبول نہیں  
قرار پایا کہ کل ہند مسلم لیگ کے اس اجلاس کی یہ رائے ہے کہ کوئی دستوری خاک  
اس مکاں میں قابل علیل یا مسلمانوں کے لیے قابل قبول نہ ہو گا۔

جب تک مندرجہ ذیل بنیادی اصول کے تحت مرتب نہ کیا گیا ہے  
جز افیائی حیثیت سے متصل ارضی وحدتوں کے مابین حدود قائم کر کے

ان کو جداگاہ علاقوں پر منقسم کیا گیا ہے۔ لیکن جیسا کہ ضروری معلوم ہوتا ہے ان رقبہ جات میں جہاں بمعاٹ تعداد مسلمان اکثریت میں میں شامل معنے بی ہندوستان کے مشرقی علاقوں کو آزاد ریاستوں کی حیثیت سے ایک دوسرے سے اسی طرح متعدد کرنا چاہیے کہ ان میں سے ہر ایک وحدت خود مختار ہو۔

ان آزاد علاقوں اور خود مختار وحدتوں کے دستور میں اقلیتوں اور ان مذہبی، ثقافتی، معاشری، سیاسی، انتظامی اور دیگر حقوق و مفادات کے لیے ان ہی کے مشورہ سے معین اور موثر تحفظات قہیا کرنا چاہیں۔ ہندوستان کے دیگر علاقوں میں جہاں مسلمان اقلیت میں ہیں، وہاں دستور میں ان کے لیے معین اور موثر تحفظات شامل کیے جائیں۔ تاکہ ان کے مذہبی، ثقافتی، سیاسی، انتظامی اور دیگر حقوق و مفادات کی خود ان کی مشورت کے ذریعے حفاظت ہو سکے۔ یہ

اجلاس مجلس عامل کو اختیار دیتا ہے کہ وہ مذکورہ بالبینادی اصول کی روشنی میں دستور کا خاکہ ترتیب دے تاکہ ہر وحدت آخر کار تمام اختیارات جن کا تعلق دفاع، خارجہ امور مواصلات، کشمکش اور دوسرے ضروری امور سے ہر خود سنبھال سکے۔

یہاں کہیں حکومت الہی کا ذکر نہیں ہے کہیں اس میں الحاد و زندق کے روکنے کا لغڑہ نہیں ہے۔ لیکن اس کے باوجود یہ قرارداد بر صفتی کے مسلمانوں کو بالعموم مجتمع کرنے میں کامیاب ہو گئی۔ بنیادی سوال تو یہ ہے کہ آخر کمیں ایسا ہوا۔ آخر کمیں احرار کی تمام جانشناختیاں، شعلہ بیانیاں قید و بند کی صورتیں، مذہبی جذبات کی بنیاد پر لوگوں کو مجتمع کرنے کی تمام کوششیں رائیگاہ گئیں؟

اس بنیادی مسئلے کو سمجھنے کے لیے ہمیں مجلس احرار کی تاریخ کو پنجاب کی تاریخ کے پیغام میں سمجھنا ہو گا۔ اس لیے کہ بنیادی طور پر مجلس احرار پنجاب کے مسلمانوں ہی کی تحریک بھتی۔ یہ درست ہے کہ اس کا اثر درستخ متحده ہندوستان کے دوسرے صوبوں کے مسلمانوں تک بھی پہنچا۔ لیکن اس اثر درستخ کے باوجود اس کی سیاست اور اس کے بنیادی تعااضدوں پر چھاپ پنجابی مسلمانوں کے ایک طبقے کی ضرورتوں ہی کی رہی ہی طبقہ کون ساتھا جن نے

ینڈر رہنا تو پیدا کر دیتے لیکن وہ مسلمانوں کو مجموعی طور پر قیادت نہ بخش سکا۔ پنڈت جاہر لال نہر نے احرار کے قیام کے پس منظر اور اس کی طبقاتی حیثیت کا تجزیہ کرتے ہوئے اپنی خود فراست سوانح میری زندگی میں تھے:

کراچی کا بگریں کی آخری کارروائیوں میں ایک یہ بھی بھتی اک اس نے آئندہ سال کے لیے درگنگ کیسی منتخب کی، اس کمیٹی کا انتخاب آل امڈیا کا بگریں کمیٹی کرنی ہے۔ مگر کچھ عرصے سے یہ طاقت رائج ہو گیا ہے کہ جو شخص کا بگریں کا صد رہتا ہے۔ وہ (کامندھی بھی اور کسی بھی بعض اور فیقوں کے مشورے سے) درگنگ کمیٹی کے ممبروں کے نام تجویز کرتا ہے اور آل امڈیا کا بگریں کمیٹی اس تجویز کو منظور کر لتی ہے۔ کراچی میں جو درگنگ کمیٹی کا انتخاب کیا گیا۔ اس سے ایک ہائٹکو ارتیخ پیدا ہوا۔ جس کا ہم لوگوں کو اس وقت خیل بھی نہ تھا۔ آل امڈیا کا بگریں کمیٹی کے بعض ممبروں کو انتخاب پر (خصوصاً ایک مسلمان کے نام پر) اعلیٰ تھا۔ شاید انہیں یہ شکایت بھی بھتی کہ ان کے طبقے میں سے کوئی بھی نہیں یا گی۔ ظاہر ہے کہ پندرہ آدمیوں کی آل امڈیا کمیٹی میں ہرگز وہ کی نا ایندگی نا لکن بھتی اور اصل زرع جس کا ہمیں کچھ علم نہ تھا۔ محسن ذاتی اور معافی تھا۔ تیجہ یہ ہوا کہ اعتراض کرنے والا گروہ فرقہ کا بگریں سے علیحدہ ہو گیا۔ اور اس نے مجلس احرار کے نام سے اپنی ایک انجمن بنالی پنجاب کے بعض نہایت سرگرم اور ہر دل عذر نہ مسلمان کا بگریسی کا رکن اس انجمن میں شرکیں ہو گئے اور انہوں نے پنجاب کے مسلمانوں کی ایک بہت بڑی جماعت کو اپنی طرف کھینچ لیا۔ یہ لوگ زیادہ تر سچھلے اور طبقے سے تعلق رکھتے تھے اور ان کا عام مسلمانوں پر بڑا اثر تھا۔ یہ ایک زبردست انجمن بن گئی ہجوا اپنے طبقے کے فرقہ پرست مسلمانوں کی فرسودہ جماعت سے کہیں زیادہ قوت رکھتی بھتی۔ اس لیے کہ اس جماعت کی کارروائیاں محسن ہوائی تھیں، یا یوں کہنا چاہیے کہ محسن دیوان خانوں اور کمیٹی کے مکدوں میں محمد و محبیں لا نبی طور پر احرار کی انجمن فرقہ پرستی کی طرف مائل ہو گئی۔ مگر چونکہ ان کا تعلق

عام مسلمانوں سے تھا۔ اس لیے وہ ایک زندہ جماعت بھتی اور بعض مبہم معاشی خیالات  
بھی رکھتی بھتی۔ آگے چل کر دیسی ریاستوں خصوصاً کشمیر کے مسلمانوں کی شورشوں میں  
جہاں بد قسمتی سے معاشی شکاریتیں فرد پرستی میں گذرا ہو گئی تھیں۔ احرار نے  
بہت اہم حصہ لیا۔ احرار پارٹی کے بعض یڈروں کے ہاتھوں سے الگ ہو جانے  
سے پنجاب کی کانگریس کو بہت نقصان پہنچا۔ مگر کراچی میں ہمیں اس کا کوئی  
امدازہ نہیں تھا۔ ظاہر ہے کہ ان کے الگ ہو جانے کی وجہ صرف وہ ناراضی ہی  
نہیں تھی، جو درگانگ کیسٹ کے انتخاب سے پیدا ہوئی۔ یہ تو محض علامت بھتی۔  
جس سے صورت حال کا اظہار ہو گیا۔ اصل اسباب کچھ اور مختصر یہ:

پنڈت جواہر لال نہرو نے بجا کہا کہ یہ بہانہ بن گیا۔ اسباب کچھ اور مختصر اور یہ بھی عین ممکن کہ  
پنڈت جی اس بہانے کی بھی صحیح نشاندہی ذکر پاتے ہوں لیکن جہاں تک ان کا احرار کے  
طبقائی حیثیت کے تجزیہ کا تعلق ہے وہ بالکل درست ہے۔ گوچہ و حری افضل حق نے پنڈت  
جی کے اس تجزیہ کو اپنی تفحیک سمجھا ہے، حالانکہ حقیقت یہ ہے کہ اس دور میں یہی طبقہ بالخصوص  
مسلمانوں کا یہ طبقہ ایک زبردست انقلابی رول ادا کر سکتا تھا اور یہ کوئی حیرانی کی بات نہیں  
کہ یہی طبقہ تھا جو مسلمانوں کی سیاست میں ایک اہم روپ ادا کرتا رہا ہے۔ اس پی منظر میں دیکھا  
جائے تو پنجاب کی ہی نہیں بلکہ پس یہ ہے کہ شمالی ہند کی مسلم سیاست دراصل اس سچلنے درمیانے  
طبقے اور اور پری طبقے کی متحارب سیاست ان کی متفاہدار تزویں خواہشون اور ان متفاہدوں کی  
اور آرزوؤں سے مرتب ہونے والی سیاسی پالیسیوں اور ان پالیسیوں کو برداشت کے  
لیے مختلف طریقی کار کے دست و گریابی ہونے کی کہانی ہے۔ بد قسمتی سے اس خطے میں اُبھرنے  
والی ان تحریکوں کو اس پی منظر میں دیکھنے کی کوشش ہی نہیں کی گئی۔ حالانکہ مسلمانوں کی سیاسی  
نیشنالیزم اس طبقے کی تحریکوں کا ایک بہت ہی اہم روپ رہا ہے۔ ان سیاسی جماعتوں پر تھی تو  
تفصیل ہونے کی ایک بڑی وجہ یہی ہے کہ یہ سچلنے درمیانے طبقے کی نایابی کی کرتی تھیں۔ اور  
یہ طبقہ اپنی تمام جانشناختیوں اور قربانیوں کے باوجود مسلمانوں کو وہ قیادت نہیں سنبھل سکا جو اس  
دور کے اُبھرتے ہوتے نیم سرمایہ دار و جاگیر دار کو اقتدار تک پہنچا دیتی۔ مسلم سیاست میں یہ تفاصیل

کوئی مجلس اصرار سے ہی شروع نہیں ہوا تھا۔ بلکہ اس کے ڈانڈے سے دراصل ہماری سیاست  
میں بہت ہی گہرے پیوسٹ ہیں، کبھی یہ علی گڑھ اور دیوبند کی صورت میں ظاہر ہوتے تو  
کبھی مولانا شبلی کو اپنے انہی غیر واضح اور مبہم جذبات کا اظہار اپنی نظم میں کرنا پڑتا۔  
مولانا شبلی کی نظم کا عنوان ہے "مسلم لیگ" اور نظم یہ ہے۔

لیگ کے عنصر و جماعت سے انکار نہیں  
ملک میں غلطی ہے شور ہے کہ سلام بھی ہے  
ہے گورنمنٹ کی بھی اس پر عنایت کی نگاہ  
نظر لطف رہیاں، خوش اخبار اسام بھی ہے  
کون ہے جو نہیں اس حلقة قومی کا اسیر  
اس میں زہاد بھی ہیں، رندھنے آشام بھی ہے  
فیض ہے اس کا باندازہ طالب، عینی  
بادۂ صاف بھی ہے، درد تھہ جام بھی ہے  
کعبہ قوم جو کہتے ہیں، بحبا کہتے ہیں  
مرجع خاص ہے یہ قبلہ گہرے عالم بھی ہے  
پنجتہ کاروں کے لیے آلات سخیر ہے یہ  
نوجوانوں کو صلاۓ طمع خام بھی ہے  
رہنمایاں نوآموز کا ہے مکتب درس  
زینہ فخر دنائش گری عالم بھی ہے  
جن مہمات میں درکار ہے ایثار نقوص  
ان میں طرز عمل برس دیپینام بھی ہے  
حمدہ مشہد و تبریز سے آنکھیں ہیں پر آب  
دل میں مخواری گر کان نکونام بھی ہے  
ختراں کے فضائل کوئی پوچھے تو یہ ہیں

محسن قوم بھی ہے حسن دام حکام بھی ہے  
 ربط ہے اس کو گورنمنٹ سے بھی ملک سے بھی  
 جس طرح "صرف" یا ایک قaudah اور غامبھی ہے  
 اس کے آفس میں بھی ہر طرح کا سامان ہے درست  
 درق سادہ بھی ہے، لگاک خوش امام بھی ہے  
 میں قرنیئے سے سجائی ہوئی چیزیں ہر شو  
 جا بجا و فستہ پاریسنسہ احکام بھی ہے  
 چند بی ائے ہیں سند یا فتہ عسلم عمل  
 کچھ آئٹٹھ ہیں، کچھ حلقو خدام بھی ہے  
 ہو جو تعطیل میں تفریح و سیاحت مقصرہ  
 سفر درج اول کے لیے دام بھی ہے  
 یہ تو سب کچھ ہے مگر ایک گذارش ہے حضور  
 گرچہ یہ مُرعِ ادب بھی ہے اور ابراہم بھی ہے  
 مجھ سے آہستہ میرے کان میں ارشاد ہو یہ  
 سال بھر حضرت والا کو کوئی کام بھی ہے  
 اور پھر ایک وقت میں اس برصغیر کے بننے والے مسلمانوں کے احتجاج کے اظہار کے لیے  
 خلافت کیسی قائم گرنا پڑی۔ مسلم لگیک اس کام کے اہل نہ ہو سکی یہ دراصل اہلیت اور  
 قیادت، تحریک کے طبقاتی مہیوں کی نشاندہی کر رہی تھی اور مجلس احرار اور اس کی قیادت  
 میں چلنے والی تحریکوں کو دراصل اس وقت تک سمجھا ہی نہیں جا سکتا۔ جب تک کہ پنجاب  
 ہی کیا ہندستان میں خلافت تحریک اور اس کے اثرات کو ذرا تفصیل سے جانچا  
 جائے۔ یہی نہیں بلکہ یہ بھی دیکھنا ہو گا کہ مسلمانوں میں کون سے طبقے کو اس زمانے کے نامہ  
 حالات نے سب سے زیادہ متاثر کیا۔ جس نے اپنے احتجاج کے لیے خلافت کی تحریک  
 کو اپنایا اور اس تحریک کو اپنے دکھوں کا مداوا تصور کیا۔ کیونکہ مجلس احرار کا بنیادی خیروں

تحریک خلافت سے ابھر ا تھا۔ اور انہوں نے آخر دم تک تحریک خلافت نے جو طلاق کار وضع کیا تھا اسے ہی نجات کی کوشش کی اور یہی طریقے کار آیک طرف ان کی مقبولیت کا باعث بنا اور دوسرا طرف ان کی شکست بھی اسی طریقے کار کی وجہ سے ہوئی۔ کیوں کہ یہ طریقے کار نئے حالات میں نہ تو کار گر تھا۔ اور نہ سُود مند، اور یہی نہیں بلکہ جو طبقات نئے حالات میں آگے آ رہے تھے، ان طبقات کو مجلس احرار کے طریقے اور منزل دو نوں ہی متاثر نہیں کر گئے تھے۔ چنانچہ احرار کے سب سے اہم مفکر چہدری افضل حق تحریک خلافت کے بارے میں لکھتے ہیں:

”غیرت نے سراٹھا کر آسمان کی طرف دیکھا اور کہا واحسِ تایہ ہوا مسلمانوں کا انسجام پھر اس نے نظریں نیچی کر لیں اور کہا کیا بلکہ گویوں میں کوئی حل رشید نہیں رہا۔ جو بر باد می اسلام پر آنسو ہی بہا تے اور خدا سے پریم کھیلنے کے لیے جان کا جو الگا دے اور مسلمانوں کی بگڑی بنانے کے لیے ہندوستان میں اُنھے اور اندوہ گین ملت اسلامیہ کا سرا اونچا کرے؟ بہتوں نے دل کے کانوں سے اس آواز کو نہا، محتوا سے حرمت کر کے گھر دل سے نکلے۔ اُمراہ بدستورِ دادِ عیش دیتے رہے۔ صرفیا۔ رو عائیت کے گوشوں میں ڈرے سے سہے بیٹھے رہے۔

درمیانے طبقے کے کچھ اور پچھلے طبقے کے زیادہ تعداد پر مشتمل لوگوں نے خلافت کیی۔ کی بیان اور کھمی۔ اور چاہا کہ رو بھٹی ہوئی قسمت کو زاری می اور زور سے منائیں راستے کی خشکی اور منزل کی دُوری نے سب کو دل گز فڑ کر رکھا تھا۔ مسلمانوں کی بہت سی تحریکیں نام ادمی کی نیند سوچکی تھیں اب بھی انگریزی سطوت کی علم بردار ہندوستانی پولیس ہر طرف مستعد نظر آتی تھی، جس فوج نے ہزاروں میل دُور جا کر اسلامی ممالک کو تاراج کیا تھا۔ انہیں یہاں بلکہ گویوں کا قلم کرنے میں دریغہ کیا تھا۔ عوام کے ہاتھ میں محض بلکہ کا قلم رہ گیا تھا۔ جہاد کے ابتدائی سامان سے مخدوم قوم خم بھوک کر میدان میں کیا تھا؟ احتجاج نے شیر و دن کو رو بابہ مڑا ج بنادیا اور احتیاط کا لفاضا یہ ہوا کہ میا کر مجھ پر یہی

سے رحم کی درخواست کی جائے۔ روح جہاد کو ترک کر کے زیادہ سے زیادہ سکھیں  
بُنْتے کاملاً اختیار کیا جائے۔ جو مخالفت کا دامن پکڑ کر بیٹھ جاتا ہے۔ مارا  
ماز کہ کہ رہا رہنے والے کو زخم کرتا ہے اور دیکھنے سننے والے کے رحم کو مد رکے  
لیے آمادہ کرتا ہے۔ مہاتما گاندھی اس اصول سیاست کا ماہرا ناجاتا تھا۔

اس بنیتے کو یہ بزرگی سونپ دی گئی کہ پہلے تم ہی اپنے مذاج کے مطابق بارکا  
کر دوسرا سے کو مہربان کرنے کے دعوے کی ولیل پیدا کرو۔ گاندھی فطری طور  
پر آندھی ہے۔ شوکت علی اور محمد علی کاملانوں میں اسے سہارا طلاق تو اس نے  
ملک میں طوفان کھڑا کر دیا۔ طول و عرض میں انگریزوں کے لیے فتنے بیدار  
ہو گئے۔ ایک دفعہ ایسا معلوم ہوا کہ تخت سلطنت ہل گیا ہے۔ مردہ دل ہندوستانیوں  
میں آثار زندگی پیدا ہو گئے۔ گویا فراہم دیدہ ہندوستان میں بہار گئی۔  
ناگاہ چورا چوری کے واقعہ ہائل تے گاندھی جی کے مذاج میں اعتدال پیدا کر دیا  
رسول نافرمانی کے سر پٹ گھوڑے کو کیدم روک دیا گیا۔ سب سیاسی کارکنوں میں  
کرنے لگے کہ وہ اونچی جگہ سے سپتھ ملی زمین پر گرے ہیں۔ اور انہیں دن کو  
بھی چوتھ سے تار سے نظر آنے لگے ہیں۔ قوموں کا بگڑ کر بننا اور تحریکوں کا  
ڈک کر جتنا مشکل ہو جاتا ہے۔ میدان جنگ میں ایک چال چوک جانتے سے جاگا  
چھ جاتی ہے۔ کانگریس اور خلافت کی صفوں میں انتشار سا پیدا ہو گیا۔ مسلمانوں  
کے بے عمل اعلیٰ طبقے کو یہ موقعہ خداد سے۔ انہوں نے کہا بنیتے بقال کو قوم  
کا سروار بنانے والے لوگوں کا یہی انجام ہوتا ہے۔ گویا دھردنوار میک کر  
جہاد زندگی کو نکلے ہیں اور جو کام گاندھی، شوکت علی، محمد علی انجام نہ دے سکیں  
یہ آرام طلب امراء انسانی سے پایہ تکمیل تک پہنچائیں گے۔ جب تک خلافت  
کی تحریک زور پختی، بلوری گلاسوں میں گھوٹ گھوٹ شربت پینے والے  
ناز پر دردہ اونچے گھرانے والوں نے دم نہ مارا۔ اب تک رسول نافرمانی کے بعد  
یہ کھل کھیلے، کہا کہ خلافت نفگروں کی جماعت ہے۔ یہ پہلے چند دل پر پرش

پانے والے لوگ قوم کی خدمت کیا کریں گے۔

## سچلے دریائے طبیقے کی زلوب حالی

ہندوستان میں مسلمانوں کا یہ سچلا درمیانہ طبقہ ایسٹ انڈیا کمپنی کی آمد سے ہی بے چینی اور محرومی کا شکار چلا آ رہا ہے۔ اور یہی وجہ ہے، ہمارے مال ایک طرف اگر کیا نے بنگال میں مراجمتی سحر کیک کی بنادالی تو دوسرا طرف لگھر ملودستکاری کی تباہی نے اس چھوٹے دستکار کو بے روزگار کر کے تباہی کے غار میں دھکیل دیا۔ اور ہندوستان میں مسلم سوسائٹی کے انہی غناصر نے سچلے دریائے طبیقے کی تکھیل کی۔ کیونکہ یہ حقیقت ہے کہ چھوٹی صنعتوں میں زیادہ تر مسلم آبادی ہی مصروف تھی، ان میں جو لاہے ہے جوں یا الہار، ترکھان ہوں یادیہات میں چھوٹا مٹا کام کرنے والے پیشہ دریے سب مسلمان ہی ہو اکرتے تھے۔ برطانوی حکومت نے ابتداء سے ہی کس طرح ہندوستان کی صنعت کو تباہ ہبڑا کیا۔ اس پر خود برطانوی موڑخوں نے صفحات کے صفحات سیا مکیے ہیں۔ اس لیے میں یہاں صرف ایک دو حوالوں پر اکتفا کر دیں گا لیکن اگر یہ نے جو صنعت تباہ کی اس نے پورے ایک طبیقے کو متاثر کیا کیونکہ اس وقت ہمارے ہاں مشین نہیں تھی۔ بلکہ دستی صنعت کاری ہی تھی۔ اور جب یہ صنعت تباہ ہوئی تو اس کا مطلب یہ ہوا کہ ہمارا دستکار جو دیہات اور شہر میں اپنے کام کا ج میں مصروف تھا وہ تھیں نہیں ہو گیا۔ اب امدازہ لگایتے ہیں کہ ۱۸۱۵ء سے ۱۸۳۲ء کے درمیان، اسال میں ہندوستان کی سوتی مال کی برآمد ۱۲ لاکھ پاؤندہ سے گزر کر ایک لاکھ پاؤندہ تک گئی۔ یعنی ۱۳ گنا کمی ہو گئی اس کے مقابلے میں ہندوستان میں درآمد ۲۶ ہزار پاؤندہ کی مالیت کے مال سے بڑھ کر ۴۰ لاکھ پاؤندہ کی مالیت تک پہنچ گئی۔ یعنی تقریباً ۱۴ گنا اضافہ ہوا۔ ہندوستان جہاں سے ایک زمانے میں ساری دنیا کے لیے کچڑا جاتا تھا۔ اب برطانیہ کی ساری برآمد کا ایک چوتھائی درآمد کرنے لگا۔ حرف یہی نہیں کہ مشین کے بُنئے ہوئے برطانوی کچڑے نے ہندوستان کے کچڑا بُنئے والے جو لاہوں کو تباہ کر دیا۔ بلکہ مشین کے بُنئے دھاگر نے دھاگر بُنئے والوں کو سمجھی فنا کر دیا۔ چنانچہ ۱۸۳۶ء سے درمیان سوتی دھاگر کی ہندوستان میں درآمد میں ۵۲ ہزار گنا اضافہ ہوا۔ نتیجہ

کیا ہوا کہ پڑائیں والاجلام، سوت کا تنے والی آبادی کپڑے کی تجارت کرنے والے تمام افراد اس تباہی سے متاثر ہوئے۔ اس لیے کوئی حیرانی کی بات تو نہیں کہ مون کانفرنس ہے یا مجلس احرار جمعیت علمائے ہند ہو یا خلافت ان سب تحریکوں نے ابتداءً اسی سچلے درمیانے طبقے کو متاثر کیا۔ صرف متاثر ہی نہیں کیا۔ بلکہ یہ وہ لوگ ہیں جنہوں نے اصلاح برطانوی مصنوعات کے بائیکاٹ کا خیر مقدم ہی نہیں کیا بلکہ دل وجہ سے قبول کیا۔ اس لیے کہ یہ طبقے تھے جن کو برطانوی مصنوعات نے تباہ ویرباد کر دیا تھا۔ اس لیے وہ برطانوی شہنشاہیت کے ہاتھوں پٹ کر اس کے خلاف لڑنے کے لیے تیار ہوئے تھے۔ یہ بھی کوئی حیرانی کی بات نہیں کہ آج بھی جمعیت علماء و ائمہ ہوں یا پرانے احرار میں وہ کھدر کو پسند کرتے ہیں۔ مولانا او دغز نوی ہوں یا مولانا احمد علی یا امیر شریعت یہ لوگ آخر دم تک کھدر پہنچتے رہے، اس کی وجہان کا اس سچلے درمیانے طبقے سے گہرا ناطق تھا اور سیہی ناطقان کو آخر دم تک انگریز اور انگریزی زبان دشمنی کی راہ سے نہ مٹا سکا اور مفتی محمود، مولانا غلام غوث ہزاروی جو آج بھی سامراج دشمنی کے مورچے پر ڈالے ہوئے ہیں ان کی بنیاد میں جو یہی ان کی وہ پرانے اجرے ہوئے دستکار اور محروم کیاں سے قربت ہے جو ان کو اس مورچے پر ڈالے رہنے پر مجبور کر رہی ہے۔ تاہم آج کی صورت بہت حد تک مختلف ہے۔ لیکن پہلی جگہ عظیم سے پہلے حالات بہت پریشان کرنے تھے۔ چنانچہ ۱۹۱۴ء کی مردم شماری کے کمتر نے جاپنی پورٹ مرتبا کی تھی، اس میں اس صورت کا نقش کیا تھا اور لکھا تھا:

ہندوستان میں ولایت کے بنے ہوئے کپڑے اور برلن بڑی مقدار میں درآمد کیے جا رہے ہیں اور خود ہندوستان میں متعدد نوں کی بڑی بڑی کمپنیاں قائم کی گئی ہیں، جنہوں نے بہت سی دیہاتی مصنعتوں کو کم دیش تباہ کر دیا۔ زرعی پیداوار کی قیمتیں بڑھ گئیں، جس کی وجہ سے دیہاتوں کے بہت سے دستکاروں نے اپنا فائدہ اپنے ترک کر دیا اور زراعت کی طرف رجوع کرنے لگے۔ دیہات کا پرانا نظام ملک کے مختلف حصوں میں جس رختار سے ٹوٹ رہا ہے اس میں ہر جگہ فرق ہے جو صوبے سب سے زیادہ ترقی یافتہ ہیں وہاں

تبدیلی بھی بہت نمایاں ہے۔

اس رپورٹ سے پتہ چلا ہے کہ اس زمانے میں گھر میں صنعتوں کا نواں کس تیزی سے روغنا ہوا تھا۔ چنانچہ یہ واقعہ ہے کہ ۱۹۲۱ء سے ۱۹۳۱ء کے درمیان صنعتیں میں کام کرنے والوں کی تعداد میں ۲۰ لاکھ کی کمی آگئی حالانکہ آبادی میں ۳ کروڑ ۸ لاکھ کا اضافہ ہوا۔ چنانچہ ایک طرف گھر میں صنعتوں کی تباہی نے ایک فوج طغیر موجود کو بے کاری کی اتحاد گھرا سیں میں پھینک دیا۔ اس یا اس دنایہ کی نفایاں ان کے پاس ایک ہی چارہ تھا کہ زراعت میں اپنی قسمت آزمائی کریں۔ لیکن زراعت میں پطلے ہی بوجھ زیادہ تھا۔ یہ صورت حال بھتی، جب ۱۹۳۳ء میں پہلی جنگ عظیم کا اعلان ہوا۔

## فوجی بھرپولی

اس اعلان جنگ کا مطلب کیا تھا کہ ہندوستان برطانیہ کی پوری مدد کرے۔ اس امداد کی سب سے پہلی صورت یہ بھتی کہ زیادہ سے زیادہ نوجوان فوج میں بھرتی ہو کر محاڑ جنگ پر جائیں۔ چنانچہ اس مقصد کے لیے پنجاب کو سب سے زیادہ اہمیت دی گئی۔ کیوں کہ اس برصغیر میں پنجاب فوج کی بھرتی کا سب سے اہم مرکز تصور ہی نہیں ہوتا تھا، بلکہ تھا بھی، چنانچہ پہلی جنگ عظیم کا اعلان ہی ہوا اس کے فوراً بعد ہندوستان میں فوجی بھرتی کا کام شروع کر دیا گیا۔ چنانچہ ۱۹۳۳ء کے آخری چار مہینوں میں فوج میں بھرتی ہونے والوں کی پوری تکمیل ۲۸ ہزار نوجوانوں پر تکمیل بھتی، یہ تعداد پورے ہندوستان سے بھرتی کی گئی بھتی لیکن ان ۲۸ ہزار میں نصف یعنی ۱۴ ہزار صرف پنجابی نوجوان تھے۔ اسی طرح ۱۹۳۵ء کے پورے سال میں ۴۲ ہزار نگر دش پورے ہندوستان سے بھرتی ہوئے ان میں سے پھر نصف یعنی ۳۶ ہزار پنجابی تھے، ۱۹۳۶ء کے آخر تک پورے ملک سے دو لاکھ پچیس ہزار نوجوان فوج میں بھرتی کیے جا پکے تھے، ان میں سے پنجابی نوجوانوں کی تعداد ایک لاکھ دس ہزار بھتی۔ میں ۱۹۳۷ء میں یعنی الاقوامی حالات نواسے محدود ش ہو گئے۔ اور برطانیہ کو مختلف محاڑوں پر سخت مقابلہ کرنا پڑا۔ چنانچہ برطانیہ کو مزید فوجوں کی اشد ضرورت پڑی اس مقصد کے لیے اس

نے فوجی بھرتی کا ایک مرکزی بورڈ قائم کیا۔ اس بورڈ نے اعلان کیا کہ پورے ہندوستان سے مزید چار لاکھ آسمی ہزار جوان بھرتی کیے جائیں گے۔ اس کے بعد دسمبر ۱۹۴۱ء تک ہندوستان بھر سے ایک لاکھ ۷۰ ہزار جوان بھرتی ہوئے ان میں سے ۹۵ ہزار پنجابی تھے۔ اور ۱۹۴۲ء میں پورے ہندوستان سے میں لاکھ سترہ ہزار جوان بھرتی کیے گئے ان میں سے ایک لاکھ ۳۳ ہزار پنجابی تھے، لیکن اس فوجی بھرتی کے لیے پنجاب کے بنے والوں کو جن مظالم کو برداشت کرنے پڑا وہ ایک المناک راستا ہے اور دراصل کانگریس اور خلافت کی عدم تعاون کی حرکیک کے شعلوں کی تھیں انہی مظالم کی چینگاریاں ہی تھیں، جنہوں نے پنجاب کے دینہاتی اور گھر بیویوں کو خلافت کے نام پر انگریز کی علامی کا جو آثار پھیلکیے پر مجبور کیا۔ ان مظالم کے ضمن میں بے شمار شہادتیں اور دستاویزات موجود ہیں اور تو اور خود انگریز مصنفوں نے بھی اس سلسلے میں اس وقت کے گورنر اڈ دار کی زیادتیوں اور چیرہ دستیوں کو تسلیم کیا ہے اور پچ تو یہ ہے کہ خود اڈ دار نے اپنی خود نوشت سوانح میں اپنی افداد طبع پر خاصی روشنی ڈالی ہے۔ چنانچہ فوجی بھرتی کے سلسلے میں اس کا حکم ایک امر کا حکم تصور کیا جاتا تھا۔ اس کے بعد صوبے کی پوری نوکریاں ہی حرکت میں آ جاتی تھیں، اس پر کٹا کٹ عاشق بیانوی نے اپنی آنہ ترین کتاب ”آبیال کے آخری دو سال“ میں اس دور کی چیرہ دستیوں پر خوب روشنی ڈالی ہے۔

وہ لکھتے ہیں:

”صلع کا ڈپی کشز افرماں کے سر پر، افسرماں تھیلدار کے سر پر، اور تھیلدار نمبر دار کے سر پر تلوارے کر کھڑا ہو جاتا تھا کہ جوانوں کی مطلوبہ تعداد جہاں سے بن پڑے اور جس طرح ممکن ہو، مہیا کی جائے۔“ یہ تجھیے ہوتا تھا کہ پورے گاؤں کو سرکاری اہل کار نہیں میں سے لیتے تھے اور ساری آبادی کو گھروں سے نکال کر قطار میں کھڑا کر دیا جاتا تھا۔ جس جوان کی طرف سرکار کی انگلی اُٹھ جاتی تھی، اسے پابھولیاں صلع کے صدر مقام میں بھیج دیا جاتا تھا۔ اور وہ ضرکار اٹھو پر بھرتی کیا ہواز تکڑوٹ تصور ہوتا تھا۔

حکومت کے جائز طرز عمل سے پنجاب میں بے شمار فساد ہوئے دیہات

کے باشندوں نے مشتعل ہو کر بھرتی کرنے والے افراد کو قتل کرنا شروع کر دیا۔ بڑے بڑے بلوے ہونا شروع ہو گئے اور بعض جگہ گاؤں کی پوری آبادی کو گرفتار کر کے عدالتوں میں پیش کرونا پڑا۔

صلع منظر گڑھ کے ایک گاؤں میں جب بھرتی کے افراد نے لوگوں پر بہت زیادہ تشدد کیا۔ تو مشتعل ہجوم نے نائب تحیلدار اور اس کے عہد پر حملہ کر دیا۔ بہت سے آدمی گرفتار ہوئے۔ جن میں بادن ملن موں پر زیر دفعہ ۲۴ ان تعزیرات ہند مقدمہ چلا۔ ابتدائی عدالت نے ان کو سزا دے دی۔ لیکن یشن جع مرٹر کولڈ سٹریم نے اجو چند سال بعد لاہور ہائیکورٹ کے نجج بن گئے تھے، اسپ کو برمی کر دیا۔ مرٹر کولڈ سٹریم نے جو فیصلہ لکھا اس کے چند فقرے درج کرنا ضروری معلوم ہوتا ہے:

”لوگوں کو سرکار کے خلاف سچی اور حقیقی شکایتیں ہیں اور وہ اپنی ٹکلیفوں کا اظہار کرنے پر مجبور ہیں۔ یہ بات ہر شخص کو معلوم ہے کہ صلح منظر گڑھ کے ماتحت افراد نے زنگروں کی بھرتی اور جگلی فند کے سرماۓ کی فراہمی کے سلسلے میں غیرداروں اور ذمیداروں پر بہت زیادہ رہا ہے۔ چنانچہ ان غیرداروں اور ذمیداروں کو مجبور آئیے قابل اعتراض طریقے اختیار کرنا پڑے جن سے صلح کے اکثر مقامات پر فادرات رونما ہوئے یہ بہ صورت تسلیم کرنا پڑے گا کہ یہ قابل اعتراض طریقے جو حد درج تشدید آمیز بھی تھے۔ حکومت کے ایمار اور منشا کے خلاف تھے، تاہم صلح کے دور دراز مقطمات پر تیشدید ناقابل برداشت ہو گیا تھا۔“

صلع شاہ پور میں جب فادر پا ہوا اور گاؤں کی آبادی نے بھرتی کے خلاف افراد پر قاتلانہ جعلی شروع کیے تو بے شمار لوگوں پر مقدمات چلائے گئے۔ عدالتی کارروائی کے دوران میں عجیب و غریب باتوں کا انکشافت ہوا۔ مثلاً یہ کہ جب عوام سجنو شی بھرتی ہونے سے انکھاں کر تے تھے، تو گاؤں کے تمام باشندوں کو گھروں سے باہر کھڑا کر کے مردوں کو سخونی

کے سامنے بڑھنے کر دیا جاتا تھا۔ جس کنہے میں میں یا چار بھائی تھے ان میں سے زبردستی دو بھائیوں کو بھرتی کر لیا جاتا تھا۔ بیویوں کو خاوندوں سے جدا کر کے درکشی اور مقام پر بیچ دیا جاتا تھا۔ اور جب تک ان کے خاوندوں خود بھرتی ہرنے یا اپنے عزیزوں کو بھرتی کلنے پر رضامند نہیں ہو جاتے تھے۔ عورتوں کو واپس گھر جانے کی اجازت نہیں ملتی تھی۔

کرنال کے ایک گاؤں میں جب زبردستی بھرتی شروع ہوئی۔ تو ایک شخص نے مجرٹیٹ کی منیں کیں کہ اس کا اکلوتا بچہ ہے رحم کیجئے اور بھرتی نہ کیجئے۔ لیکن مجرٹیٹ دانا۔ نتیجہ یہ نکلا کہ گاؤں میں سخت فاد ہوا اور بے شمار آدمیوں کی گرفتاری عمل میں آئی جن میں سے پانچ کو عدالت نے سزا دی۔ اپیل میں وہ بری ہو گئے۔ عدالت اپیل نے اپنے فیصلے میں لکھا کہ:

”ڈسٹرکٹ مجرٹیٹ نے دقاً فتقاً جواہ حکام صادر کیے ان میں سے یہ بات قطعی ثابت ہو جاتی ہے کہ اگر یہ اپیل کنندگان اپنے قریبی رشتہ داروں کو فوج میں بھرتی کر دیتے یا خود بھرتی ہو جاتے تو ان سے بآسانی درگذر کی جاتی ہے۔ اسی طرح پنجاب کے مختلف اضلاع میں دیہاتیوں کی بے چینی بڑھنے لگی اور جزو تشدد سے تنگ آئے ہوتے لوگ فاد پر آمادہ ہو گئے جو منہی خبر اڑتی کہ بھرتی کا افسار آہے۔ گاؤں کے لوگ ڈر کے مارے گھروں اور کھیتوں کو چھوڑ کر بھاگ جاتے تھے، کتنی مرتبہ سرکاری افسر گھروں کو لوٹ لیتے اور فصلوں کو تباہ کر دیتے تھے۔

اس سلسلے میں سرماںیکل اڈ دارکی ایک تقریر کا حوالہ دینے پر مجبور ہوں۔ تاکہ اندزہ ہو سکے کہ بھرتی کے بارے میں اس کا اپناروئی کیا تھا۔ ۱۹۱۶ء کو اس نے تقریر کرتے ہوئے کہا:

”پنجاب سے دلاکھنگ روٹ درکار ہیں، اگر لوگ خوشی سے بھرتی نہیں ہوں گے تو ہم جری بھرتی کریں گے۔ بعض علاقوں میں لوگ بھرتی ہونے سے جی چراتے ہیں، ہم اس صورت حال کا اچھی طرح مقابلہ کرنے کو تیار ہیں۔ ہم پنجاب سے رنگ روٹوں کی ایک مقررہ تعداد مہیا کرنے کا وعدہ کر چکے ہیں۔

لہذا اس وعدے کا ایضا صدری ہے ۔۔۔ میں سمجھتا ہوں کہ اب کم ازکم پنجاب میں اکثر لوگ بھرتی کے حامی بنتے جا رہے ہیں، مثلاً اگر ہر س پندرہ یا بیس جوان آدمیوں میں سے ایک آدمی بھرتی کر لیا جائے تو یہ شرح مری نہیں ہوگی۔ مرکزی حکومت نے ہندوستان کے ہر صوبے کے ذمے زنگروں کی ایک خاص تعداد مقرر کر دی ہے۔ میری رائے ہے کہ اگر یہ تعداد رضا کارانہ بھرتی سے مبتیا نہ ہوئی تو پھر اور قسم کے ذرائع اختیار کرنے پڑیں گے ۔

یہ اور قسم کے ذرائع کیا تھے؟ ان میں سے کچھ تو سطور بالائیں بیان کیے جا چکے ہیں ۔“ ایک مرید دا قعات بیان کر دیئے جاتے ہیں۔ یہ صحیح ہے کہ یہ داستان طویل ہوتی جا رہی ہے۔ لیکن اس شخص کے اعمال کا تجزیہ بے حد ضروری ہے جو اپنے آپ کو دیہاتیوں کا ہمدرد اور خیر خواہ کہتے ہوئے تھکتا نہیں تھا۔ اور جس نے اپنی مددوں کو شششوں سے پنجاب کی مسلمان آبادی کو اس طرح دو مختلف حصوں میں تقسیم کر دیا تھا کہ اس کے اثرات نے ربیع صدی تک ہمیں مبتلائے رنج و محنت کئے رکھا۔

گوجرد اوزار کے ایک معزز مسلمان زمیندار نے تحقیقاتی کمیٹی کے سامنے شہادت دیتے ہوئے کہا کہ ۔۔

”بیا کھی کے مہینے میں تحسیلدار ہمارے گاؤں میں آیا اور رات ہی رات ڈھنڈوڑا پڑوادیا کہ صحیح تمام لوگ ڈیرے پر حاضر ہوں ایک تو فصلوں کی کلائی کے دن تھے، دوسرا لوں بھی لوگ ڈرتے تھے کہ انہیں زبردستی بھرتی کر لی جائے گا۔ صحیح ہوئی تو بہت کم آدمی ڈیرے پر حاضر ہوتے۔ چنانچہ تحسیلدار سخت ناراض ہوا اور اس نے سالٹھ ستر آدمیوں کو جرمانہ کر دیا۔ جس کی نمبری رقم سول سور پے محتی۔ پھر تحسیلدار نے حکم دیا کہ گاؤں کے لوگ ضلع کے صدر مقام کو جبراں اور میں حاضر ہوں جو ہمارے گاؤں سے اٹھا رہ میں ڈور ہے جب مقررہ تاریخ کو لوگ وہاں گئے تو بکو قطار میں کھڑا کر کے سات جوانوں

کو فوجی بھرتی کیلئے چن لیا اور باقی آدمیوں کو مارا اور گالیاں دیں اور کہا کہ  
بھرتوں کے لیے اور جوانے کے کروں۔

اگر ہم پنجاب کے مختلف اضلاع میں فوجی بھرتی کے مدد و جزر کے نقشے کا بغور مطالعہ کریں تو ایک عجیب بات ظاہر ہوتی ہے۔ مثلاً کسی ضلع میں آج بھرتی معمول کے مطابق ہے تو چند مہینوں کے اندر ہاں بھرتی ایک دم اس قدر تیز ہو جاتی کہ معلوم ہوتا ہے کہ گویا لوگ دیوانہ دار فوج کی طرف پک کر جا رہے ہیں۔ اس کا صرف ایک ہی سبب تھا اور وہ یہ کہ اگر ضلع کا حاکم ناجائز ذرائع استعمال کرنے اور جبر و تشدید کو روادار کھنے کا حامی نہ ہوتا تھا تو اور ڈوائر اس کو فوراً تبدیل کر کے ہاں کسی ایسے آدمی کو منصوبہ کر دیتا تھا جو اس کے ایسا رکے مطابق بھرتی میں بڑے سے بھلے طریقوں میں امتیاز کرنے کا قادر نہ تھا۔

چنانچہ دسمبر، ۱۹۱۶ء کے آخر میں ضلع ملتان کے زنگروں کی تعداد ۵۹۷ محتی۔ گویا ضلع کی آبادی کے ہر ۵۸۶ مردوں میں سے ایک زنگروٹ بھرتی ہوا۔ لیکن سال بھر کے اندر یعنی نومبر، ۱۹۱۸ء میں زنگروں کی کل تعداد ۳۶۳۶ ہو گئی۔ گویا ہر ۹۳ مردوں میں سے ایک زنگروٹ لیا گیا۔ اسی طرح اڈوائر نے دیکھا کہ گوجرانوالہ کے لوگ رضا کارانہ طور پر بھرتی ہونے میں تماں کرتے ہیں، تو اس نے اپنے خاص آدمی کرنل اور رائٹن کو ہاں ڈیپی کشنر مقرر کر دیا۔ نتیجہ یہ ہوا کہ، ۱۹۱۸ء تک تو گوجرانوالہ کے زنگروں کی تعداد ۳۲۸۸ محتی، لیکن اگست ۱۹۱۸ء میں یہ تعداد یکاکیے ۱۷۶۵ تک پہنچ گئی۔ گویا ایک ہی سال میں سارے ہے آٹھ ہزار زنگروٹ بھرتی ہو گئے۔

دیہات کے معززین کی جان عذاب میں آئی ہوئی محتی، نمبرداروں اور ذیلداروں پر آئے دن سرکار کا تازیا نہ بستا تھا۔ کہ اور زنگروٹ لاو، جن نمبرداروں سے کسی قسم کی صعود و ری کا انٹہا ہوا۔ ان کی نمبرداریاں ضبط کر لی گئیں۔ پولیس حفظ امن میں ان لوگوں کیے دینے چالان کر دیتی محتی۔ اور محشریٹ ضمانت لیتے کی سجائے انہیں فوراً حالات میں بند کر دیتے سمجھتے اور جب تک وہ بد بخت زنگروں کی بھرتی کا وعدہ نہ کرتے انہیں رہ نہیں کیا جاتا تھا اڈوائر نے شہری اور دیہاتی آبادی کے درمیان ایک آسمی پردہ ڈال دینے کی کوشش

کی بھتی، تاکہ دیہات میں جو کچھ ہو رہا تھا اس کی ہوا شہروں میں نہ پہنچنے پائے۔ لیکن جب دیہاتیوں پر سیم سختیاں ہونا شروع ہو میں اور جگہ جگہ فاد مچھوٹ پڑے تو صوبے میں بھل سی پچ گئی۔ بلوے کے ایک ایک مقدموں میں پولیس نے بیک وقت سو سو، دو دو سو دیہوں کا چالان کر دیا تھا۔ جب یہ مقدمات ابتدائی عدالتوں سے ہوتے ہوئے صوبے کی عدالت عالیہ تک پہنچے اور صفائی کی طرف سے قابلِ کلا پیش ہوئے تو راز ہائے درون پر وہ کھلنا شروع ہوتے۔

رفضل حسین نے جو دو مقدموں میں ملزموں کی طرف سے پیش ہوئے تھے۔ نہ کمیٹی کے سامنے شہادت دیتے ہوئے کہا تھا۔

سوال: ”جن مقدمات میں آپ پیش ہوئے تھے، ان کی ابتداء کیونکر ہوئی بھتی۔“

جواب: ”یہ دونوں مقدمات ضلع شاہ پور سے آئے تھے، ایک مقدمے میں ملزموں کی تعداد ڈیڑھ سو کے قریب بھتی جن کے خلاف یہ الزام تھا کہ انہوں نے جرمی بھرتی کی مخالفت کی ہے۔“

سوال: ”کیا بلوے کے ایک مقدمے میں ڈیڑھ سو آدمیوں کا چالان کر دیا گیا تھا؟“

جواب: ”جی ہاں۔“

سوال: ”واقعات کیا تھے۔“

جواب: ”مجھے اس وقت گاؤں کا نام یاد نہیں۔ یہ گاؤں ضلع شاہ پور میں ہے اور غالب سرگودھا سے دس میل کے فاصلے پر ہے۔ ان ڈیڑھ سو ملزموں میں سے ایک بھی لکھنا پڑھا نہیں جاتا تھا۔ اور جب سے پنجاب میں انگریزی حکومت قائم ہوئی ہے اس گاؤں کا صرف ایک آدمی سرکاری ملازمت میں گیا ہے۔ ملزموں پر ہر ستم کا دباؤ ڈالا گیا تھا۔ لیکن وہ مجرتی پر آمادہ نہ ہوتے۔“

سوال: ”کیا آپ کا مطلب یہ ہے کہ خود ان ڈیڑھ سو ملزموں کو مجرتی ہونے کے لیے کہا گیا تھا؟“

جواب: ”جی نہیں، گاؤں کے تمام باشندوں پر جن کی تعداد ایک ہزار کے قریب ہے۔“

دباوڈ الاجارہ متحا:

سوال: ہم کیا نگر و لڑکی کی کوئی خاص تعداد طلب کی جا رہی تھی۔؟

جواب: جی نہیں اکری خاص تعداد مقرر نہیں تھی۔ چونکہ اس گاؤں سے کوئی آدمی بھرتی نہیں ہوا تھا۔ اور حکومت زبردستی بھرتی کرنے پر تملی ہوئی تھی اور لوگ بھرتی سے بار بار انکار کرتے تھے، اس لیے حکومت نے خیال کیا کہ گاؤں کے لوگوں نے سازش کر لی ہے۔ چنانچہ حکومت نے قانون تحفظ ہند کے تحت یہ قدم اٹھایا۔

سوال: تو کیا حکومت نے یہ قدم گاؤں کی پوری آبادی کے خلاف اٹھایا تھا؟

جواب: جی نہیں! گاؤں کے چند آدمیوں کے خلاف۔

سوال: کیا حکومت نے یہ اقدام اس بنا پر کیا تھا کہ یہ چند آدمی بھرتی کی مخالفت کر رہے ہیں؟

جواب: جی ہاں ان چند آدمیوں کی گرفتاری کے وارنٹ جاری کر دیئے گئے، لیکن گاؤں والوں نے انہیں پولیس کے حوالے کرنے سے انکار کر دیا۔ پھر فوج بھی گئی اور جب فوج نے گاؤں میں جا کر اودھم مچایا تو بلوہ ہو گیا۔

سوال: تو کیا اس بلوے میں ان ڈریڑھ سو آدمیوں کا چالان ہوا تھا؟

جواب: جی ہاں۔

سوال: پھر کیا ہوا؟

جواب: اپیل میں اکثر بری ہو گئے اور چند ایک کو سزا مل گئے۔

### اقتصادی اثرات

پنجاب کی معیشت پر اس فوجی بھرتی کے جواہرات مرتب ہوئے وہ بہت سی ہلک تھے۔ ایک طرف دیہات اور شہر کا چھوٹا صنعت کار پیلے ہی بڑا فوی مصنوعات اور مشینوں کے ہاتھوں پٹھ کا تھا دوسرا طرف فوجی بھرتی نے پنجاب کو غذا نی بھرائی سے بھی دوچار کر دیا۔ ظاہر ہے کہ جس زرعی صوبے کی زراعت پیشہ آبادی کا تمام نوجوان طبقہ کھیتوں سے

ہانک کر فوجی بھرتی کے مرکزوں پر نے جایا جاتے۔ اور وہاں سے ان کو جنگ کے شعلوں میں جھونک دیا جاتے۔ وہاں کی زراعت کا تباہ ہونا لازمی ہے۔ چنانچہ یہ واقعہ ہے کہ ۱۹۱۸ء، ۱۹۲۲ء کے سالوں میں غذائی نفلت کا شدید سامنا کرنے پڑا تھا۔ ۱۹۱۸ء اور ۱۹۱۹ء کے سال میں گندم کی پیداوار نو سے لاکھ ۹۰ ہزار ٹن تھی اور چادل کی پیداوار ۳ کروڑ پچاس لاکھ ۹۰ ہزار ٹن تھی۔ لیکن اس سے اگلے سال یعنی ۱۹۱۸-۱۹۱۹ میں گندم کی پیداوار نو سے لاکھ ۹۰ ہزار ٹن سے گھٹ کر ۵۷ لاکھ ٹن رہ گئی، اسی طرح چادل کی پیداوار میں بھی تقریباً ایک کروڑ دس لاکھ ٹن کی کمی واقع ہوئی۔ لیکن اس کمی کے باوجود غذائی اجتناس کی برآمدات میں کوئی کمی نہیں ہوئی جس کا نتیجہ یہ ہوا کہ ہندوستان میں محظط کے اثرات مرتب ہونے لگے اور اس میں پنجاب پیش پیش تھا۔ اور ساتھ ہی انفلومنزا کی دبار بھوت پڑی۔ چنانچہ پنجاب میں اس دبار سے متاثر ہونے والوں کے بارے میں جو اعداد و شمار دیئے گئے ہیں۔ ان کے مطابق اس دبار سے متاثر ہونے والوں میں ۵ فیصد یورپی باشندے تھے، ۶ فیصد پنجابی امرار تھے۔ اور دیہاتی آبادی میں ۵ فیصد سے زائد باشندے اس دبار سے متاثر ہوتے۔ پورے ہندوستان میں محظط اور دبار کے محتوں ہلاک ہونے والوں کی تعداد سو اکر در کے لگ بھگ تھی۔ اور ان اموات کے بعد غذائی اجتناس کی پیداوار میں اور بھی کمی ہو گئی۔ اور اس کمی نے غذائی اجتناس کی قسمتوں میں بلا کا اضافہ کر دیا۔ چنانچہ گندم کی قسمتوں کے رجحان کا گوشوارہ شدید معاشری بحران کی نشاندہی کرتا ہے۔

گندم کی فی من قیمت	سال
۱۳ — ۳	۱۹۱۳ء
۵ — ۲	۱۹۱۴ء
۱۵ — ۵	۱۹۱۸ء
۵ — ۷	۱۹۱۹ء
۱۰ — ۷	۱۹۲۰ء
۱۲ — ۷	۱۹۲۱ء

ان قسمیوں میں اضافے کی پشت پر تلکت کے ساتھ ساتھ ذخیرہ اندوزی، سبازی اور برآمد پوری طرح کار فرا تھیں۔ نتیجہ اس وقت بھی یہی تھا۔ جو آج بھی ہم دیکھتے ہیں کہ کاشتکار کو تو فوری طور پر اپنی ضروریات کے لیے نصل کو بازار میں لانا پڑتا تھا اور آڑھتی اونے پوتے اس سے خرید لیتا تھا اور بچہ اس کو اپنے گذر لسر کے لیے مہنگے داموں خریدنا پڑتا تھا۔ گندم جو پنجاب کے بنے والوں کی غذا ہے، کی مہنگائی نے دیہاتی اور شہر کی غریب آبادی کو شدید طور پر متاثر کیا۔ چنانچہ چھوٹے زمیندار اس معاشی بحران سے تنگ اگر اپنی اراضی کو بڑے اور متکول زمینداروں کے ہاتھ فروخت کرتے پر مجبور ہو گئے۔ چنانچہ پنجاب میں ایسے زمیندار جو مزاروں کی کمائی پر گذر کرتے تھے ان کی تعداد میں معتقد اضافہ ہوا۔ جنگ سے پہلے ایسے زمینداروں کی تعداد ۲۶ لاکھ ہزار تھی، مگر جنگ کے بعد ۱۹۲۱ء میں یہ تعداد ۱۰ لاکھ ۸ ہزار تک پہنچ گئی۔

اس زمانے میں ہندوستان بھر میں دیہی زندگی کی بربادی کا نقشہ بیت ہی اندھنائی ہے۔ لیکن مجھے اس وقت صرف پنجاب میں معاشی بحران کا ذکر کرنا ہے۔ اب اس دور میں جب ایک افادہ دسری افادہ کو جنم دے رہی تھی اور اسی سلسلہ میں افادہ کی ایک کڑی ساہو کاروں کی دھاندلی تھی، اور ماک کانوں کی مالی پریشانیاں، جن کے بل پر یہ ساہو کار کا شست کار اور ماک کان سے زین محققیا لیتا ہے۔ ان تمام مصائب اور معاشی محرومیوں کا ذکر قدر تفضیل سے کرنایوں ضروری ہے کہ ہمارے ہاں تحریکوں کے ظاہری معروں اور اپری خلوں کو دیکھ کر ہی تحریکوں کے متعلق تجزیہ کر لیا جاتا ہے اور کوئی یہ سمجھنے کی کوشش نہیں کرتا کہ سچے دریانے طبقے کے مسلمانوں دیہات کے کانوں گھلوپ دستکاری کے پیشے سے متعلق لوگوں نے ہزارہ میل دور کی خلافت عثمانی کی لقار کے لیے جو جیل جانا منتظر کیا تھا۔ تو وہ صرف خلافت عثمانی کے لیے نہ تھا۔ بلکہ وہ تو انگریز اور اس کی چیڑہ دستیوں کے خلاف احتجاج تھا۔ جو کبھی خلافت عثمانی کی حفاظت کے رد پ میں ظاہر ہوا تو کبھی غازی امام اللہ خاں کی امداد کی صورت میں اور کبھی بحرست کی شکل میں، دراصل یہ تمام تحریکیں اپنی ظاہری شکل و صورت کے باوجود انسانوں کی مسلسل معاشی پریشانیوں کا منظہر تھیں،

اس لیے تحریکوں کے ظاہری معروں اور دعووں کے پچھے پاکم کرتے والے مختلف عوامل کو سمجھنا لازمی اور لابدی ہے۔

اس پس منظر میں پنجاب میں فوجی بھرتی، گھر بلو دست کاری کی تباہی زرعی بھرمان اور اس پر ساہو کاروں کی اندر حیرگزدی، سب نے مل کر خلافت اور کانگریس کی عدم تعاون تحریک کا قوام تیار کیا۔

ساہو کارا اور قرض ہندوستان کے سماج کے لیے کوئی نئی چیز نہیں ہیں لیکن سرمایہ داری اور خاص طور سے سامراجی لوٹ کے دوسریں ساہو کار کی حیثیت بہت بدل گئی ہے اور اس کی لوٹ بہت زیادہ بڑھ گئی ہے پہلے کیاں کو قرض صرف اپنی شخصی ضما پر ملتا تھا اور اس لیے ساہو کاری کا کاروبار نہایت غیر محفوظ اور خطرناک تھا۔ وہ جو کچھ لینے میں کرتا تھا اس پر گاؤں کی پیچائیت کی کڑی نمگرانی ہوتی تھی۔ پرانے قانون کے مطابق قرض خواہ اپنے قرض دار کی زمین پر قبضہ نہیں کر سکتا تھا۔ برطانوی حکومت میں یہ سب قاعدے بدل گئے اس نے جو قانون جاری کیا اس میں قرض خواہ کو قریٰ کا حق دار اور زمین منتقل کر دا لینے کا اختیار دے دیا اور اس کی وجہ سے ساہو کار کے لیے لوٹ کا میدان کھل گیا حکومت نے اس کی پشت پناہی کے لیے قانون اور پوسیں کا ڈنڈا بھی مہیا کر دیا اور اس طرح اسے پوری سرمایہ داری کی لوٹ کھوٹ میں ایک لازمی اور مرکزی حیثیت حاصل ہو گئی۔ اس لیے کہ ساہو کار نہ صرف مال گذاری کی وصولی میں ایک مضید و سیل بنتا ہے بلکہ وہ ساہو کاری کے ساتھ غلہ کی تجارت بھی کرتا ہے۔ وہ فضل کرنے کے بعد سارا غلہ خرید لیتا ہے اس کو پوری تجارت کا اجارہ حاصل رہتا ہے وہ اکثر بیچ اور آلات کے لیے کچھ پیشگی رقم بھی دیتا ہے کیاں اپنی جہالت کی وجہ سے بھی اس کے حساب کتاب کا پتہ نہیں چلا سکتے اور اس طرح وہ دل بھر کے نوتا ہے اور یہ اس کے چیل میں بھنتے چلے جاتے ہیں وہ گاؤں کا حاکم مطلق بن جاتا ہے اور اس قرض میں زمینیں ساہو کار کے پاس منتقل ہو جاتی ہیں تو بھرپور لوٹ کا کاروبار ایک منزل اور آگے بڑھتے ہے کیاں کیتی مزدور بن جاتے ہیں۔ یا ٹینی پارسی زمین پر کاشت کرتے ہیں۔ اور پیداوار کا بڑا حصہ لگان اور سود کی مدیں لکی نظر کر دیتے

ہیں۔ اور وہ ہندوستانی دیہاتوں کی معاشی زندگی میں چھپوئے سرمایہ دار کی حیثیت اختیار کرتا جاتا ہے اور کسان اس کے مزدور بنتے جلتے ہیں۔ شروع شروع میں کسانوں کا غصہ سا ہو کاروں پر اترتا ہے اس لیے کہ بظاہر وہی ان کی اصل تباہی کی جڑ معلوم ہوتا ہے اور اس کا ثبوت اس سے ملتا ہے کہ بعض اوقات ایسے واقعات سننے میں آتے ہیں کہ یہ اپنے اور صدیوں سے صیبیت اٹھانے والے کانٹگ اگران سا ہو کاروں کو قتل کر دیتے ہیں۔ لیکن انہیں ملدوی محسوس ہو جاتا ہے کہ سا ہو کار کی پشت پر پورا انگریزی راجح ہے اور سا ہو کار مالیاتی سرمایہ کی لوٹ کی مشین میں ایک اہم سچلا پوزہ ہے۔

جب سا ہو کار کی لوٹ اپنی حد سے بڑھ جاتی ہے تو حکومت اس کی روک تھام پر مجبور ہو جاتی ہے کہ کہیں سونے کا انڈہ دینے والی ہر غنی ہی نہ مر جائے اور خود اس کی لوٹ خلے میں آجائے۔ سوڈ کی شرح گھٹانے اور زمین کو منتقل ہونے سے روکنے کے لیے بے شمار قوانین بنائے گئے ہیں، لیکن حکومت کو اتنا پڑا کہ یہ قانون سب ناکام ثابت ہوئے (دیکھیے زرعی کمشن کی روپورٹ میں قانون کی ناکامی صفحہ ۳۴-۳۵) اس میں بتایا گیا ہے کہ قرض کو بڑھنے سے روکنے کے لیے کیا قانون بنائے گئے اور وہ کس طرح ناکام ہوئے) اور اس کا ثبوت اس سے بھی طاہر ہے کہ قرض کی مقدار بڑھنے سے رکی ہی نہیں بلکہ اس میں اضافہ اور کہیں زیادہ تیز رفتاری سے ہو رہا ہے۔

برطانوی حکومت کے زمانہ میں ہندوستان کے کسانوں کی قرض داری میں جو اضافہ ہوا ہے۔ اس کی تفصیلی تحقیقاتی روپورٹ ایم ایل ڈار لگک کی کتاب پنجاب کا کسان اور اس کی خوشحالی اور قرض داری ملتی ہے یہ کتاب ۱۹۲۵ء میں جپپی سختی، اس کی دوسری دو انگریزی کتابوں رسمی کس لاکو میلر ۱۹۳۰ء اور دسٹم اینڈ دیست ان پنجاب بیچ ۱۹۳۷ء میں اور زیادہ تفصیل ملتی ہے۔ مصنعت کا رجحان اگرچہ یہ ہے کہ سامراج کی مدافعت کرے لیکن واقعات خود اصل حقیقت پیش کر دیتے ہیں، اپنی پہلی کتاب میں انہوں نے بتایا ہے کہ انگریزوں کے آئے کے بعد سے پنجاب میں قرض داری کس طرح بڑھی:

”زمین رہن رکھوںے کا طریقہ جو سکھوں کے زمانے میں شاذ ہی نظر

آتا تھا۔ اب پر گاؤں میں عام ہو گیا ہے۔ ۱۸۶۸ء تک سارے صوبہ کا  
فیصلہ رقبہ رہن ہو چکا تھا۔ ۱۸۸۰ء میں زمین کے مالک کسان اور ساہوکار  
کی غیر مساوی لڑائی کا فیصلہ ہو گیا اور ساہوکار کو زبردست کامیابی ہوئی ۔۔۔  
تمیں سال تک ساہوکار اپنے انتہائی عروج پر رہا۔ اس نے اپنی دولت میں  
بے حد اضافہ کیا اور بہت مالدار اور خوش حال بن گیا۔ جس کا میتوحہ یہ سکلا کرنگوں  
اور ساہوکاروں کی تعداد (ان کے لواحقین کو شامل کر کے) ۱۸۶۸ء میں ۵۲۳۳  
اور ۱۹۱۱ء تک بڑھ کر ۱۹۳۸۹۰ ہو گئی ۔۔۔

(پنجاب کا کسان اس کی خوشحالی اور قدرداری : از: ڈارلنگ)

مرشد دار لگک کا یہ خیال تھا کہ ساہوکار ۱۹۱۱ء تک اپنے عروج پر پہنچ گیا تھا۔ اور  
۱۹۲۶ء میں زرعی کیش کے سامنے بیان دیتے ہوتے انہوں نے یہ امید ظاہر کی: پنجاب میں  
دیہاتی ساہوکار سوائے دو صلعوں کے ہر جگہ اپنا کار و بار آہستہ کم کر رہا ہے اور اس کی اہل  
دو جی یہ ہے کہ امداد بائیمی کی تحریک نے نہایت تیز رفتاری کے ساتھ ترقی کی ہے کہان قرض دار  
کی قانونی خلافت کی گئی ہے اور ساہوکار پر قانونی پابندیاں لگائی گئی ہیں) (رپورٹ صفحہ ۲۷۷)  
لیکن پندرہ سال بعد جب انہوں نے ۱۹۳۰ء میں اپنی کتاب رسمی کس لاکوئیرڈ شائع کی تو  
اس وقت تک اگرچہ اس کا لہجو پر امید رہا ہے۔ لیکن پھر بھی اسے خطرہ کی گھنٹی بجانے کی ضرورت  
محسوس ہوئی کہ:

”انتقال زمین کے قانون کے باوجود اس کا خطرہ موجود ہے کہ کائنات کے  
ہاتھ سے پھر بڑے پیمائے پر زمینیں بخلنے لگیں، مغربی پنجاب میں ابھی سے اس  
کی علامتیں ہیں اور یہاں بڑے جاگیر دار اس قانون سے فائدہ اٹھا کر اس  
کو شہنشہ میں بیس کر کائنات کی زمینیں اپنے قبضے میں کر لیں:

۱۹۳۵ء میں پنجاب کے مال افسر یکنے پر محبوہ ہو گئے کہ:

”دیہاتی علاقوں میں کسان ساہوکار طاقت حاصل کر رہے ہیں۔

(پنجاب کے محکمہ اال کی انتظامی رپورٹ ۱۹۳۵ء صفحہ ۲)

پنجاب میں مژہدار لٹک نے ۱۹۱۹ء میں جو تحقیقات کی بھتی اس میں انہیں پڑھا تھا کہ صرف افیضد می زمین کے مالک ایسے تھے جو قرض سے بری تھے اور اوس طاف قرضہ ۴۲ مہر پر تھا۔ یعنی مالگزار می کا بارہ گناہ

یہ صورت حال بھتی جس نے دیہات کے کسان و ستکار، شہر کے چھوٹے دکان دار چھوٹے طازم پڑھا اور بیرون گارنو جانوں کو بغاوت کا پرچم بلند کرنے کے لیے اکایا۔ چنانچہ یہی وہ لوگ تھے جو تحریک خلافت کے روح روائی بننے اور اسی نے پنجاب کے مسلمانوں کے سچے درمیانے طبقے اور اپری طبقے کے جذبات و احساسات اور ان کے انہمار کے طبقے میں مختلف راہیں کھول دیں۔ سچے درمیانے طبقے کے مختلف عناصر نے کھلم کھلا انگریز کے خلاف محااذ قائم کیا۔ کبھی انسے ڈمڈا فوج بنائی اور کبھی انسے ریل کی پٹری اکھاڑی اور کبھی انگریز کے بنک روشنے سے بھی گریز کیا۔ اس کے مقابلے میں بڑے زمیندار اور بڑے بیربردار شہری معززین نے انگریز سے صلح اور آشتی کی راہ اختیار کی۔ یہ دراصل دو تھارب طبقوں کی متحارب پالیاں تھیں۔ چنانچہ پنجاب میں فضل حسین جیا کا انگریزی ہو یا سر شفیع جیا مسلم لیگی، سبھی تکھلی بغاوت کی راہ اختیار کرنے سے گریز کیا۔ ان کے اندر وہی جذبات کچھ ہوں، لیکن یہ واقع ہے کہ اس وقت ہی، قوم پرست مسلمان اور مسلم لیگی مسلمان کی بنیاد پڑی۔ یہ دراصل کوئی سیاسی تفریق نہ بھتی بلکہ ایک طرح سے طبقاتی تفریق نہیں، یہ سچلا درمیانہ طبقہ جو خلافت کا روح روای تھا۔ اس کے لیے انگریز دشمن نمبر ایک تھے اس لیے وہ سب سے پہلے اس سے بکرا نا اور اس سے گلو خلاصی چاہتا تھا۔ اس لیے بھی کہ ان لوگوں نے اپنے تجربے سے سیکھا تھا کہ ان کی معاشی محرومی کا براہ راست ذمہ دار انگریز ہے۔ لیکن اس کے مقابلے میں بڑا زمیندار اور شہری معززیہ محسوس کرتا تھا۔ کہ انگریز کے ساتے میں ہی وہ ہندو کام مقابلہ کر سکتا ہے۔ کیونکہ اس کو اور اس کے بھائی میوں کو انگریز کی طازمت میں مسابقت انگریز سے نہیں بلکہ ہندو سے پڑتی بھتی۔ لہذا اس کے لیے دشمن نمبر ایک ہندو تھے اور دشمن نمبر ۲ انگریز قرار پایا۔ بلکہ بعض صوتوں میں تو وہ انگریز کو اس وقت تک قائم دیکھنا چاہتا تھا جب تک کہ وہ ہندو کے برابر نہ ہو جائے۔ چنانچہ پنجاب کا پڑھا کھا مسلمان جس کا مقدر رسول یکریٹریٹ کی طازمت تھی۔ وہ اس زمانے میں ایک ٹک

اگر علامہ اقبال کے شعروں سے جذبہ اور توانائی حاصل کرتا تھا تو وہ سرمی طرف سرفصل حیں کی زندگی کے لیے دعائیں لانگا تھا۔ کیونکہ وہ ملازمتوں میں مسلمانوں کے تحفظ کی لڑائی لڑ رہا تھا اسی طبقاتی بعد نے دونوں کو مختلف فلسفے اور مختلف طریقے کاراپنا نے پر ماہل کیا۔ اور واقعہ یہ ہے کہ خلافت کیسی کے اندر بھی یہ احصار کا گردہ بجیشیت پچھے درمیانے طبقے کے نایزوں کے مصروف جہد رہا۔ اور پہلے دن سے ہی اس گردہ کو اپنی غربی پر ایک نازرا۔ خلافت کیسی کے اندر کی جدوجہد کا ذکر خود جو دھری فضل حق تھرے ہوتے لکھتے ہیں:

پنجاب خلافت کیسی جو مجلس مرکزی کے جسم کے لیے روح کا حکم رکھتی تھی،  
غیر ارادی و غیر شعوری طور سے اس کے اپنے اندر دو گروہ موجود تھے خلافت  
پنجاب کا طبقہ اعلیٰ یعنی حاکم گردہ اور تھا اور طبقہ ادنیٰ یعنی حکم بردار گردہ  
اور... حاکم گردہ رہنمی کے پوت اور سواداگر کے گھوڑے کی طرح کام چڑھا اور  
آرام طلب تھا۔

طول دعرض ہند میں بھاگ دوڑ کا کام طبقہ ادنیٰ کا کام تھا۔ طبقہ اعلیٰ کو اپنے گردہ کے موجود ہونے کا علم تھا۔ لیکن طبقہ ادنیٰ کو الگ احساس خودی نہ تھا۔ اس کا ہر فرد اپنے آپ کو کل کا جزو سمجھ کر ملکہن کام سرانجام دے رہا تھا۔ تاہم حکم بردار گردہ سے حاکم گردہ اندر ہی اندر خالفت ساختا۔ اور کچھ الگ الگ سمجھا کچھا کھیسا رہتا تھا۔ وہ اپنے آپ کو امیر طبقے سے متعلق اور عقل کا سرمایہ دار سمجھتا تھا۔ اور گردہ ادنیٰ کو علم دسر ملے سے محروم قیاس کر کے چھوٹی موٹی خدمات سرانجام دینے کا اہل خیال کرتا تھا۔ جب مجلس خلافت پنجاب کا الحاق مرکز سے ٹوٹ گیا۔ تو اس اعلیٰ گردہ کے کام کرنے کی طاقتور نے بالکل جواب دے دیا۔ وہ کلی طور پر کا انگر س کا سہارا لینا چاہتا تھا۔ ان کا قیاس تھا کہ مسلمان خود اپنے پاؤں پر کھڑا ہونے کی صلاحیت سے محروم ہو چکا ہے۔ طبقہ ادنیٰ اپنی قوت علی پر ساری قوم کا قیاس کر کے ہندوستانی مسلمان کو فوری انقلاب میں کامیاب نکلنے کا اہل سمجھتا تھا۔ لیکن یہ دونوں فریقوں کو بربنا یہ تجسس احساس تھا کہ ہندو اور مسلمان میں کوئی یا کا نگت موجود نہیں، ہندو کی چھوٹ چھات تے دکو قوموں کے درمیان دلیوار چن رکھی ہے۔ چنانچہ ۱۹۲۴ء میں دونوں گردہ مل کر چھوٹ چھات

کے خلاف آواز بلند کر کچے تھے۔ اور جانتے تھے کہ سندوں کی مجھے نہ چھوڑ کی پالیسی سے مسلمان  
ناقابل بیان حد تک بیزار ہے۔ کانگریس میں بعض پاکیزہ خیال اور نیک طبیعت لوگ تو ہیں۔  
لیکن انکردوں میں جو پالیکس میں بھی مجلسی تنگ نظری سے کام لے رہے ہیں اور اس بی مجلسی  
خلافت بنجا ب کے اعلاء طبقے نے مسلم نیشنلٹ پارٹی بنائی اور ادنی طبقے نے مجلس احراز  
بنائے کا اعلان کیا۔ ان حالات میں بھی دونوں گروہوں کی تقسیم پوری واضح نہ ہوئی مگر انطاہ  
کوئی جگہ روانہ تھا۔ غالب قیاس یہ سختا کرنیشنلٹ پارٹی کے کرتا درختا۔ فاکٹری محمد عالم میں زیادہ  
دیر تک یہ گردہ قائم نہ رہے گا۔ چند میں یہ بارے نام جگہ امت جانے کا اور ایک نام کے  
ساتھ کام ہونے لگے گا۔ (تاریخ احرار ص ۷)

اس مسلسل جدوجہد اور غریب پر نازنے ان کو ایک طرف رومانوی اشتراکی بنادیا۔

دوسری طرف مذہب کے لیے بے پناہ محبت کا جذبہ بیدار کیا۔ اور ان دونوں جنڈیوں میں انہوں  
نے کبھی کوئی فرق محسوس نہیں کیا یہی مہربی یگانگت و جنون اور رومانوی اشتراکیت دوستی  
تھی، جس نے ان کو ایک طرف سامراج و شہنشہ صفوون میں مستقل اکھڑا کر کھا۔ تو دوسری طرف  
ہر اس جماعت سے دور رکھا۔ جس پر امرار کا تسلط ہو، لیکن امرا کے تسلط سے بخات پانے  
کے لیے یہ ٹھووس اقتصادی لائسٹر عمل نہ اپنا کے چنانچہ اس گردہ میں یہ تضاد مجلس احرار کے  
قیام کے بعد اور پہلے دونوں صورتوں میں رکھائی دیتا ہے۔ لیکن یہ واقع ہے کہ مجلس احرار شماں  
ہندوستان کے مسلمانوں کی پہلی اور آخری جماعت تھی، جس میں انقلابی رجحانات کی شدید  
آمیزش تھی، چنانچہ خود احرار کے زعماً جگہ جگہ اپنی انقلاب پسندی اور سرمایہ داری نظام  
کی مخالفت کا ذکر کرتے ہیں، چودھری افضل حق تاریخ احرار کے ابتدائی میں بھی لکھتے ہیں:

۰ فرشتہ خصلت غریب پر قیامت گزر جانے کوئی نہیں پوچھا شدیلان

سیرت امیر کے سرد روکی خبر پکر لوگ پیٹ پکڑے آتے ہیں اور گھر بیٹھے بھی پور  
شبید مراتے ہیں، یہی حال سرمایہ دار اور غریب جماعتوں کا ہے۔ مجلس احرار  
قربانی کے کارناموں کی زندگانی تاریخ ہے مگر مغلس کا اشار سلمان دار دنیا میں یہ تو قر  
ہے۔ سردویں کی چاندنی رات اور جنگل کے شگفتہ پھول کی طرح اس پر نکاہ

ڈالنے کی کسی کو فرصت کہاں؟ لیکن جنگل کا بھول اور سردویں کی چاندی رات ذوق نظارہ کے لیے کم دعوت نہیں، مجلس احرار کو دنیا ہزار نظر انداز کرے۔ مگر اس کی جاذب تاریخ کو پڑھ کر ہر شخص مر جائے پر مجبور ہو گا۔ میں ایسی پریشان حالی میں اس کو نکھنے بیٹھا ہوں کہ مضمون کے ساتھ پر انصاف نہیں کر سکا۔ مصلحت وقت کے پیش نظر بعض حصے تشدید کیلیں ہیں۔ قانون کی تلوار گردن کے بہت قریب تک رہی ہے ایسے حال میں اسی تھے کہ دوست کی طرح قبول فرمائیں بعض ضروری افراد اور احباب کا ذکر رہ گیا ہے۔ اور بعض واقعات نظر انداز ہو گئے ہیں۔ ذرا حالات پر سکون ہوں یا تو شاید جماعت کا کوئی اور دوست یا خود میں ہی فرصت پاؤں تو کبھی تکمیل کی کوشش ہو جائے۔ جماعتی ریز دشمن بطور ضمیر شامل کرنے کا ارادہ تھا۔ مگر کاغذ سونے کے قول کئے لگا ہے۔ جنم بڑھ گیا تو اشاعت اور خرید دنوں میں سوے ہوں گے۔“

### تاریخ احرار ص ۵۲

لیکن اس غریب نواز جماعت کے قیام کا دور بھی بہت اہمیت رکھتا ہے اور یہی دُور ہے جس میں ہندوستان میں جگہ جگہ انقلابی تحریکیں پروان چڑھا شروع ہوئی تھیں، اور خود کا مگرس کے اندر ایک نمایاں بیان بازو، ایک طرف ابھرنا تھا تو دوسری طرف بائیں پازو کا ایک حصہ تشدید کی راہ اختیار کر رہا تھا اور یہی وہ زمانہ تھا جب کیونزم کا بھوت طیاری شہنشاہیت کو پریشان کر رہا تھا اور وہ ہندوستان میں اس کیونزم کی روک تھام کے لیے لیس ہے رہی تھی۔ لیکن پیشتر اس کے دوسرے پہلوؤں پر روشنی ڈالی جائے۔ ہماری تحریکوں کے انگریز دشمنی کے مذہبی پہلو پر بھی غور کیا جانا چاہیے۔

اس انگریز دشمنی کی اپشت پر ایک تاریخی جذبہ بھی کافر فرار ہا ہے وہ جذبہ ہے اسلام اور عیاست کی شکمش، دنوں ایک ہی خطے سے اٹھنے والے مذاہب ہیں۔ اور جب اسلام پھیلا تو اس وقت عیاست کا چاروں طرف تسلط تھا۔ چنانچہ اسلام کو اور اس کے نام لیوادل کو بے پہلا مقابلہ جو کنٹاکا پڑا وہ عیاستیوں سے ہی تھا۔ اور مسلسل کئی صدیوں تک سلطنتوں کی توسعیں

کے لیے ایک طرف عیا نی بادشاہ ماتھ پاؤں مار رہے تھے، دوسری طرف مسلمان خلفا اور بادشاہ تھے۔ اس کشمکش نے مذہبی جگروں کا رد پ اختیار کیا۔ یہ تو تھی تاریخی کشمکش، لیکن ہندستان میں بھی جب ایسٹ انڈیا کمپنی کی عملداری شروع ہوئی تو جہاں انہوں نے اقتداری لوٹ کھوٹ شروع کی اور ہمارے ہاں کی معیشت کو تباہ کیا وہاں انہوں نے عیا نیت کی تبلیغ کو بھی اپنی سلطنت اور عملداری کی دستت کے لیے ذریعہ بنایا اس کا نتیجہ یہ ہوا کہ ہمارے ہاں انگریز سے نفرت عیا نیت کی بنیاد پر بھی ہونے لگی اور اس لوٹ کھوٹ کی پشت پیشی اور سیاسی عوامل مذہبی نفرت میں گذرا ہو گئے اور انگریز کی ہر چیز قابل نفرت بھہری۔ خواہ وہ زبان ہو باس یا علم، نفرت کے یہ سوچے اسی سچے درسیانے طبقے کو سیراب کرتے رہے اور اپر کے طبقے نے اس کے بالکل الٹ انگریزی تعلیم کو اپنا یا، انگریزی باس پہنا اور انگریزی علم اور سائنس کو مفید جانا۔ چنانچہ اسی اور پری طبقے کی اولاد نے انگریزی تعلیم، اور انگریزی تہذیب سے استفادہ کر کے لازمیں حاصل کیں، چنانچہ ظاہر ہے کہ جب انگریزی شہنشاہیت کے خلاف عدم تعاون کی تحریک انجھرے گی تو یہ اور پری طبقے کے لوگ جن کے مخالفات انگریزی حکومت سے والست ہو گئے ہیں، وہ اس عدم تعاون کو کسی صورت میں برداشت نہیں کریں گے۔ چوتھے منانوں کے اس سچے درسیانے طبقے اور اپر کے طبقوں میں ہر قدم پر تفاوت اور بعد کا ایک سمندر حاصل رہا۔ اس بعد اور تقریبی میں بیسیں صدی کی دوسری دہائی کے آخر میں روما ہونیوالے سوویت روس کے انقلاب نے بھی زبردست اضافہ کیا۔

عام طور پر سوویت روس کے انقلاب کی چھاپ جو ہماری تحریک پر ڈرمی اس کا پوری طرح تحریک نہیں کیا جاتا۔ حالانکہ یہ سلیم کرنا پڑتا ہے کہ اس انقلاب نے دنیا بھر کی آزادی کی تحریکوں کو جوانی بخشی، ان کو نہ سستی مہیا کی۔ اور خود اعتمادی کی شمعیں روشن کیں۔ اور واقعی ہے کہ ہندستان کی آزادی اور برطانوی سامراج کے خلاف تحریک میں سوویت روس کے انقلاب کا زبردست حصہ ہے اور جب پہلی جنگ عظیم کے باعثے میں یعنی نے اپنے خیالات کا انہار کیا تھا تو مہابت سے داشتروں کے ماتھوں پڑ کریں پڑ گئیں؛ انہوں نے اس جنگ کو مختصر اور جامع الفاظ میں مال غنیمت کی تقيیم کے لیے۔ لیکن دشمن کی جنگ کا نام دیا تھا۔ یہ واقعہ جس

کریے جگ و سامراجی گروہوں کی شدید رقابت کا نتیجہ تھی۔ جن میں سے ہر ایک یہ چاہتا تھا۔ کہ ناؤ ابادیوں صلة اثر اور عارضی مصروفیات وغیرہ کا بھی نئے سے سے بُوارہ ہو۔ جن طالبوں کے توازن کی تبدیلی سے مطابقت رکھتا ہو۔ چنانچہ ہندوستان کے اندر اور باہر سپلی جگ عظیم کے علاوہ جو مراحتی تحریکیں اُبھریں ان کے ڈانڈے بالآخر کسی نہ کسی طرح سے سودویت روں کے انقلاب سے جا کر لئے۔ خواہ یہ امر کی میں قائم ہونے والی غدر پارٹی ہو یا شیخ الحسین مولانا محمد الحسن کی رحلانی میں کام کرنے والی عارضی حکومت ہو، جو کابل میں قائم ہوئی ان سب نے سودویت روں کے انقلاب سے دلوڑی حاصل نہیں کیا۔ بلکہ سودویت روں کے انقلابیوں سے گھر سے رشتے بھی استوار کئے چنانچہ۔ واقعہ ہے کہ سودویت روں انقلاب نے چاری تحریکوں کا ایک معتمد بہ جسہ متاثر کیا۔ ۱۹۱۶ء میں سودویت انقلاب نے زارشاہی کو جب شکست دی تو اس سے نام سامراجی طاقتیں پوکھلا گئیں اور اس انقلاب کے پانچ ماہ بعد ہی مانیکو جیسفورڈ اصلاحات کا اعلان کر دیا گیا۔ حالانکہ اس وقت ابھی تحریک نے شدت اختیار نہیں کی تھی۔ ان اصلاحات کا مقصد ہی یہ تھا کہ ہندوستان کے اوپری طبقوں کو ان اصلاحات کے فریب میں الجھاک تحریک کو ابھرنے نہ دیا جائے۔ لیکن اس کے باوجود جو عمل سودویت روں کی سرزی میں پر جاری و ساری ہوا اس نے ایک عالم کو ہلاکر کر دیا۔ اسی کے متعلق لیمن نے کہا تھا:

”یہ بات روں کے جھنے میں آئی ہے کہ وہ تاریخ کے انتہائی پچیدہ مورثوں کا ایسے وقت میں صاف صاف مٹا ہدہ کرے اور انتہائی گہرا ای اور مشقت سے ان کا تحریک حاصل کرے جبکہ تاریخ سامراج سے کیونٹ انقلاب کی طرف ٹرہ رہی ہے۔ ہم نے چند دنوں کے اندر ایک تدبیم ترین انتہائی طاقتور، وحشی اور خاطم بادشاہت کو تباہ کر دیا۔ چند مہینوں کے اندر ہم بورژوازی کے ساتھ سمجھوتے کی متعدد منزلیں اور پیٹی پورشوادا ہموں کو دور کرنے کی ایسی منزلوں سے گزر گئے جن کے لیے دوسرے ملکوں کو دیوں برسوں کی ضرورت ہوتی۔ چند میتوں میں بورژوازی کا تختہ الٹنے کے بعد ہم نے خانہ جگی میں اس کی کھلی مراحتت کو کھلپ دیا۔ ہم و سیع ملک کے ایک سرے سے دوسرے سرے تک بالشیوزم کی فاتحہ شاندار

پیش قدمی کے ساتھ گزرے۔ ہم نے زار شاہی اور پورٹ روازی کے جبر و قشد کے شکار مخت کش عوام کے سب سے نیچے والے پرتوں کو نجات اور آزادی کی زندگی تک بلند کر دیا۔ ہم نے ایک نئی قسم کی ریاست سودیت ری پلکٹ فائم کی اور اس کو مخفبوط بنایا جو بہترین بوڑھا پارلیمانی میلکوں سے بے حد برتر اور زیادہ جمیوری ہے۔ ہم نے پرولتا ری کی دکنیشہ شہ فائم کی جس کی حیات غریب ترین کسان کر رہے تھے اور سو شکٹ اصلًا کا دیع پیانے پر مرتب کیا ہوا نظام شروع کیا ہم نے تمام ملکوں کے لاکھوں کروڑوں مزدوروں میں اپنی طاقت پراعتماد کا جذبہ بیدار کیا۔ اور دلوں کی الگ بھڑکادی ہر جگہ ہم نے عالمی مزدوروں کے انقلاب کی اپیل جاری کی۔ ہم نے تمام ملکوں کے سامراجی ریٹروں کو للاکراہ

(لین، اکتوبر انقلاب کی ساگر ہوں کے

موقع پر مضمایں اور لفڑیں صفحہ ۲)

صرف یہی نہیں بلکہ ۲۰ مئی ۱۹۲۰ء میں جب ہندوستان میں عوامی تحریک نئی بلندیوں اور فعمتوں کو چھوڑ ہی بھتی کی اس وقت ہندوستان کے انقلابیوں کے نام سودیت انقلاب کے قائد لین نے پیغام بھیجا تھا جس میں کہا گیا تھا:

"مجھے یہ سن کر بہت خوشی ہوئی کہ مظلوم و مجبور قوموں کی دیسی اور بدیسی سرمایہ داروں کی لوٹ کھسٹ اور استھمال سے آزادی اور خود اختیاری کے اصولوں نے جن کا مزدوری اور کسانوں کی ری پلکٹ نے اعلان کیا تھا؛ ترقی پسند ہندوستانیوں کے دل کے تاروں کو چھپڑ دیا ہے۔ جو خود آزادی کے لیے اس فتدر جائز و شی سے لڑ رہے ہیں۔ دروس کے مخت کش عوام ہندوستان کے مزدور اور کسان کی بیداری اور جاگرتی کو برا بر انتہائی غور اور توجہ سے دیکھتے ہیں۔ مخت کشوں کی تنظیم، ان کا ڈسپلن اور ضبط و استقلال اور تمام دنیا کے مخت کشوں کے ساتھ ان کی ہمدردی اور یگانگت۔ یہ سب چیزیں ایک اہم جیت کی صفائت ہیں، ہم مسلم اور غیر مسلم عنصر کے پکے اتحاد کا خیر مقدم کرتے ہیں۔ ہم خلوص دل سے

اس بات کے خواہش مند ہیں کہ یہ استحاد بڑھ کر مشرق کے تمام محنت کشوں کو اپنی آنکھ میں سے لے کر یونکر جب ہندوستانی، چینی، کوریائی، جاپانی، ایرانی، اور ترکی مزدور اور کسان ایک دوسرے کی طرف دوستی کا اتحاد بڑھا کر آزادی کے مشترک آ درش کی راہ پر گامزن ہوں گے۔ عرف اسی وقت استعمال کرنے والوں کے مقابلے میں فیصلہ کن فتح یقینی ہو سکتی ہے۔ آزاد ایشیا زندہ باو!

(اقوام مشرق کی تحریک آزادی حصہ ۲۴)

سودویت انقلاب نے مسلم عوام کو ایک اور طرح سے بھی تاشرکیا۔ کیونکہ سودویت روس نے ایران اور ترکی کے خلاف زار روس کے تمام خنیہ معاملہ دل جن کی روئے ان دونوں حاکم کے علاقوں کو سختیا گیا تھا وہ کالعدم قرار دے دیتے تھے۔ پھر افغانستان میں غازی امام اللہ خاں کی نئی حکومت کے ساتھ سودویت روس نے گہرے تعلقات قائم کیے۔ چنانچہ لینن نے انقلاب کی کامیابی کے فوراً بعد غازی امام اللہ کو ایک مکتبہ احوال کیا جس میں کہا گیا تھا:

”افغانستان نے ایک آزاد اور خود مختار قوم کی حیثیت سے جو پلا مرسل“

بھیجا ہے۔ جس میں روسی قوم کو پایام تہذیب بھیجا گیا ہے اور عالیجہا کی محنت نشینی کی اطلاع دی گئی ہے اس کے جواب میں ہم فوراً مزدوروں اور کسانوں کی حکومت اور پوری روسی قوم کی طرف سے آزاد اور خود مختار افغانی قوم کی خدمت میں پایام تہذیب بھیجتے ہیں، جو اپنی آزادی کی خاطر کے لیے غیر ملکی خلم و ذر بر دستی کے خلاف اس قدر بے حُکمی سے لڑتی ہے۔ عالی جاہ ہم آپ کی تخت نشینی پر آپ کو مبارک باز پیش کرنا چاہتے ہیں۔ جو ۲۱ فروری ۱۹۱۹ء کو عمل میں آئی۔

مزدوروں اور کسانوں کی حکومت نے روسی ریپبلک کی تمام قویتیں کو سچی آزادی اور صادرات عطا کر دی ہے اور اپنے اعلانات سے مطالبہ کرتے اور جماعتیں رکھتے ہوئے دوٹ کھروٹ کرنے والوں کے خلاف تمام محنت کشوں کی ایکتا کے بین الاقوامی اصول پر ضبوطی سے کار بند ہو گئی ہے۔

ہماری دعا ہے کہ افغانی قوم کی روس کے نقش قدم پر چلنے کی خواہش

افغانی ریاست کی مضبوطی اور خود مختاری کی بہترین صفائت ثابت ہے۔  
 ہم عالی جاہ کے رو سی قوم کے ساتھ قریبی تعلقات قائم کرنے کے لارادہ  
 کا سو آگٹ کرتے ہیں، اور آپ سے درخواست کرتے ہیں کہ ما سکو میں اپنے  
 ایک سرکاری نمائندہ کا تفہیم کر دیں۔ جہاں تک جہاں ارتباط ہے ہم مذکورو  
 اور کافیوں کی حکومت کے ایک نمائندہ کا کابل میں تقریر کرنے کو تیار ہیں۔ اور  
 درخواست کرتے ہیں کہ عالی جاہ متعلقہ افسران کو حکم دے دیں کہ وہ ہمارے  
 نمائندے کے سفر میں سہولت پیدا کریں۔ ہماری دو عظیم قوموں کے درمیان  
 مستقل سفارتی تعلقات کا قیام اس بات کے بھرپور امکانات پیدا کر گیا۔  
 کہ ہمارے ملکوں کی آزادی پر کسی لیٹیری اور سفراک بدیسی قوت کی دست درازی  
 کی صورت میں ایک دوسرے کی مدد کی جاسکے۔

میں افغانی قوم کے نام پہلا پیام تہنیت صحیح ہے جوئے دلی مسیرت  
 محسوس کرتا ہوں۔ اور عالی جاہ سے درخواست کرتا ہوں کہ اپنی قوم کے دوستوں  
 کا سلام مجبت قبول کریں۔

ما سکو ۲۷، مئی ۱۹۱۹ء

(اقوام مشرق کی تحریک آزادی صفحہ ۳۲۹)

بچر لینن نے ایک امریکی اخبار نویس کے سوالوں کے جواب میں کہا تھا۔

”ہماری سودیت ری پبلک منڈوستان، افغانستان اور رو س سے باہر  
 کے دوسرے اسلامی ملکوں میں بھی وہی کچھ کرتی ہے جو وہ خود رو س میں رہنے  
 والے بے شمار مسلمانوں اور دوسری غیر رو سی قومیتوں کے ساتھ کرتی ہے مثاں  
 کے طور پر ہم نے بشکریا کے عوام کو رو س کے اندر اپنی ایک خود مختاری  
 پبلک قائم کرنے کے قابل بنادیا۔ ہم ہر قومیت کی خود مختاری اور آزاد ارتعامی  
 اور مختلف دلیسی زبانوں میں ادب کے پھلنے پھونے پڑھنے اور پھیلنے میں ہر  
 ممکن طریقے سے مدد کر رہے ہیں۔ ہم اپنے سودیت دستور اساسی کا

ترجمہ کر رہے ہیں اور اسے مقبول عام بنا رہے ہیں اور یہ وہ دستور اساسی ہے جو بد قسمتی سے نوآبادیات کے اور ساری دست نگر، منظلوم و مجبوراً وغیر مساوی قوموں کے ایک کھرب لوگوں کے لیے بورژوا "جمهوری" ملکوں کے مغربی لوپیٰ یا امریکی قسم کے دستور ہاتے اساسی سے زیادہ کشش اور جاذبیت رکھتا ہے کیونکہ اس قسم کے دستور ہاتے اساسی تو اس لیے ہوتے ہیں کہ وہ زمین اور سرکار کی شخصی ملکیت کو استوار اور مستحکم کریں۔ یعنی خود اپنے ملکوں کے مزدوروں کو دبانے اور کچلنے کو اور افریقہ، ایشیا وغیرہ کی نوآبادیوں کے کردوں باسیوں کو دبانے اور تانے میں اور زیادہ شدت اور تیزی پیدا کرنے میں مددی بھر فہذب سرمایہ داروں کی مدد کریں۔

(اقوام مشرق کی تحریک آزادی صفحہ ۳۳)

ان تمام واقعات نے ہندوستان کے مسلمانوں کو بہت تباہ کیا تھا۔ یہ درست ہے کہ اسی زمانے سے برطانوی شہنشاہیت نے اپنے زیر اثر مذہبی رہنماؤں کے ذریعے سودیت روس کے خلاف زبردست مہم کا اجرا کیا تھا اور کمیونزم کو الحاد اور کفر کہ کر عالم مسلمانوں کو ڈرانے اور بہکانے کی کوشش کی جاتی رہی، لیکن یہ حقیقت ہے کہ اس زمانے میں تمام پروپیگنڈے کے باوجود عوام کوئی زیادہ تباہ نہیں ہوتے تھے؛ امراء کا طبقہ یقینی طور پر تباہ ہوا تھا۔ چنانچہ جگہ جگہ اس زمانے میں سودیت انقلاب کی حالت میں خیالات اور رجحانات کا انہصار دیکھنے میں آتا تھا۔ مولانا حسرت مولانا نے تو کھلم کھلا اپنے کو مسلم کمیونٹ کہلایا۔ مولانا ابوالکلام آزاد کے الہال میں کمیونٹ میں فیسوں کا ترجمہ شائع ہوا۔ اور تر جان انقران میں سو شلیزم کو بہر حال تحریکے کام موقع ملنا چاہیئے کا کھلے بندوں انہصار ہوا۔ خود احرار کے گردہ نے جگہ جگہ مزدوروں اور کسانوں کی بجلائی کا اعلان کیا۔ چنانچہ مجلس احرار کے باقاعدہ قیام کے موقع پر ۱۹۳۱ء میں مولانا مظہر علی اظہر کا خطبہ استقبالیہ اور مولانا حبیب الرحمن لمحیانی کا خطبہ صدارت احرار کے عزائم کی نشاندہی کرتے ہیں، ۱۹۳۱ء میں مولانا مظہر علی اظہر نے کہا تھا:

"ہندوستان کے مدعاں قوم پرستی کو ابھی تک یہ سبق پڑھائے جلتے  
کی ضرورت ہے کہ دنیا امیروں کی جوانانگاہ نہیں، اس میں غریبوں کا بھی تجھے سچے  
بلکہ اگر حق رائے دہی اور نظام حکومت کی ضرورت ہے تو غریبوں کو امیر تو خود اپنی  
حفاظت کر سکتے ہیں۔ اپنے لیے حفظاں صحت کا انتظام کر سکتے ہیں۔ جامداد کی حفاظت کے  
لیے پہرہ دار مقرر کر سکتے ہیں۔ اپنی اولاد کو تعلیم دے سکتے ہیں۔ لیکن غریب ہی ہیں جنہیں نہ  
آج تک تعلیم دی گئی ہاں کے لیے حفظاں صحت کا بندوبست کیا گیا؛ ان کی روزمرہ زندگی  
ہی انسانوں کی زندگی کہلا سکتی ہے بلکہ امیروں کے اکثر کتنے لاکھوں اور کروڑوں غریب انسانوں  
سے بہتر زندگی بسرا کر رہے ہیں۔

اگر اسی نظام حکومت کو قائم رکھنا ہے جو سرمایہ داری کی شان اپنے اندر رکھتا ہے اور  
غریب کو کچل کچل کر امیر کو مالا مال کرتے میں مہکتے ہے تو برطانوی کارتوس اور یون کچھ عرصہ تک  
یقیناً ابھی غریبوں کو خاموش رکھ سکیں گے اور ہندو اور سکھ سرمایہ پرستی اسی امید پر ادھار  
کھائے بیٹھی ہے مگر نوع انسانی کے غریب لیکن محنت کش افراد ہمیشہ کے لیے قصر مذلت  
میں نہیں رہ سکتے۔ اگر پنجاب میں غریب طبقہ میں مسلمانوں کی نمائندگی زیادہ ہے تو باقی صوبوں  
میں غریب ہندوؤں کی تعداد بھی بہت زیادہ ہے۔ قوم کے بہترین افراد کو جوشب دروز  
محنت کرتے ہیں اور اپنے گاڑھے پیسے کی کمائی سے بھی اکثر محروم رکھتے جاتے ہیں۔ جنہیں نہ  
گرمی میں شملہ، ڈلہوری اور مری کی مہنڈی ہو آئیں نصیب ہوتی ہیں نہ سردی میں دمکتی ہوئی  
انگیڈھیوں کے آگے بیٹھا مل سکتا ہے۔ نبادو باراں کے موسم میں ہی کہیں سر جھپاکر میٹھے کی  
ہی ترقیت ہوتی ہے۔ انہیں ہمیشہ اپنے اغراض کے لیے استعمال کرنا انہیں شرف انسانیت  
سے محروم رکھنا، احسن تقویم میں خلق کی ہوئی دنیا کو اسفل سافلین میں رہنے پر مجبور کرنا بالآخر  
آج کل کے سرمایہ دار اور فوجیت یا فتح طبقہ کے لیے ہی نہ صرف خطرناک بلکہ مہک شافت ہو گا۔  
آج وقت ہے کہ قوم کے ہر طبقہ کو فراخ حوصلگی سے مواقع ترقی دیئے جائیں۔ غریبوں کی مزدوں  
جاہلوں بلکہ گناہگاروں کی خبر گیری کی جائے تاکہ وہ آسانی سے خواص انسانی حاصل کر سکے مادر  
دھن کے لیے زینت اور فخر کا باعث ہوں۔ لیکن اگر حکومت کی مشینزی اس لیے چلانی جاتی

ہے کہ غریب محنت کر سے اور سرمایہ دار عیش اڑائے، مقر و فرض کمائے اور قاضی سب کچھ سود میں اڑائے جائے۔ عوام انس بیکار ہیں، اور جرم و گناہ کی زندگی بس کریں اور امراء روسا انہیں سزا دینا ہی اپنا فرض سمجھیں، ان کی مشکلات کو حل کرنے کی دردسری اپنے ذمہ نہیں تو طبقاتی چنگ کے سوا کوئی چارہ کارنہ رہے گا۔

ہم اب بھی آزادی دلن کے لیے تہ دل سے کوشش کریں گے۔ لیکن ہماری گوششیں غریبوں، مظلوموں، محنت کشتوں، مظلوموں اور ستم رسیدوں کی آزادی خوشحالی اور فائض البابی کے لیے ہوں گی ہم نئی بادشاہیں، نئے راج، نئی نوابیاں اور نئے ساہوکاری دیکھ کر خوش نہیں ہو سکتے ہم خود دولت اور امیری کے دلدادہ نہیں، تا آنہ امیرانہ مٹھاٹھ سے زندگی بس کرنا ہمارا مقصد ہے اس لیے جہاں ہم نے آج تک برطانوی ملوکیت اور سرمایہ داری کا ساتھ دینا ضعفت ایمانی سمجھا ہے اسی طرح ہندوستانی سرمایہ داری کے ہاتھ میں کھیلنا بھی ہمارے نزدیک جائز نہیں۔ اگر ہمارے سرمایہ دار بھائی ہمیں اپنے پھندے سے میں زمپختا دیکھ کر جوش غصب میں آئیں تو ہم مرداز دار مسکرا کر اپنی راہ پلتے جائیں گے۔

اسی موقع پر مولانا عصیب الرحمن لدھیانوی نے اپنے خطبہ صدارت میں اعلان کیا تھا

”میرے نزدیک ہندوستان کی تمام مشکلات کا حل صرف ایک ہے کہ ہندوستان کے تمام سمجھدار قوم پرست کانوں اور مژدوروں کی تنظیم کریں اور ہندوستان میں سجاۓ ایک سرمایہ دار حکومت کے غرباً کی حکومت قائم کریں، میں اگرچہ کانگریسی ہوں اور میں نے ہمیشہ کانگریس کے جھنڈے سے تلے کام کیا ہے۔ مگر مجھے اس کے کہنے میں پس دپیش نہیں ہے کہ کانگریس کی محنت اور قربانی کا نتیجہ اس سے زیادہ کچھ اور نہیں ہو سکتا کہ ہندوستان کی حکومت انگریزی سرمایہ داروں کے ہاتھ سے بخل کر ہندوستان کے سرمایہ داروں کے ہاتھ میں دے دی جائے گی۔ بلکہ ڈومنین شیش کی شکل میں توجہ حکومت ہندوستان پر قائم ہو گی اس میں ہندوستانی اور انگریز سرمایہ دار مل کریں کے غرباً کو کچلنے کی کوشش کریں گے:“ (تاریخ احرار صفحہ ۵۵-۵۶)

احرار زعما کی تقریر و مزدور کسان دوستی کے جذبات اکثر و بیشتر خون  
گرتے ہیں، ان کی شعلہ بیانیاں کارخ امراؤ خس و خاشک کرنے کے لیے ہر لمحہ بتے تاب نظر آتی  
ہیں، یہ تقریر یہ خبلتے یہ غربت پر فخر، یہ غربیوں کی حمایت کی وجہی ایک طرف جہاں ان کے  
اپنے طبقے کی محرومیوں اور ان کی تلمیزوں کا انہمار ہیں وہاں یہ شعلہ بیانیاں اردو گرد کے حالاتِ معاشری  
بھراں اور عوامی اضطراب کا بھی انہمار ہیں، اس لیے کہ جب مجلس احرار قائم کرنے کا فصیل ہوا  
تھا۔ اس وقت ہندوستان میں عوامی اضطراب ایک نئی منزل میں داخل ہو رہا تھا، اور کانگریس و  
خلافت کی تحریک کی ناکامی کے بعد سات آٹھ برس تک مایوسی کے جو باطل چھائے رہے  
تھے وہ قدر سے چھٹنے شروع ہو گئے تھے، اور گاندھی جی کی گومگو اور سودے بازی کی پالیسی  
کے خلاف ایک نیا پُر جوش انقلابی نوجوانوں کا گروہ اجڑنے لگا تھا۔ اور ساتھ ہی ہندوستان  
کے اندر اور باہر کے معاشری بھراں میں مزدوروں کو اپنے کو منظم کرنے اور ہڑتاں لیں کرنے  
پر مجبور کر دیا تھا۔ اور مپھر سے حالات اسی نفع پر پہنچنے والے تھے، جہاں ۱۹۲۰ء ۱۹۲۱ء میں  
پہنچے تھے، اور جہاں عوامی جوش و خروش کا گاندھی جی نے گلا گھونٹ دیا تھا۔

یہ ہمارے ہاں کی تحریکوں کا ایک خاص پہلو رہا ہے کہ جب تحریکیں عوامی بننے لگتی  
ہیں اور ان میں مزدوروں کی انوں اور پسے ہوئے کچھے ہوئے طبقتوں کی محرومیوں اور تلمیزوں  
کا محسوس طریقے سے ازار کی راہیں نکلنے شروع ہونے لگتی ہیں۔ جب ان متعہور و مجبور طبقات  
کی خواہشوں، آرزوؤں اور تناؤں کو صحیح طریقے سے مستخلک کیا جانے لگتا ہے تو قیادت جو اور پر  
طیتے کی یا ان کے مفاد کی حاصلی و مددگار ہوتی ہے وہ محبت سے تحریک کا گلا گھونٹ دیتی ہے  
کبھی یہ کام گاندھی جی چورا چوری کے نام پر کرتے رہے ہیں، کبھی گول میز کافرنیس میں شرکت  
کے نام پر تحریک ختم کر دی جاتی ہے۔ اور عوام کے اضطراب کو اس طرح سے انقلاب کی راہ پر  
آگے بڑھنے سے روک دیا جاتا ہے۔ چنانچہ احرار کے گروہ کو کانگریس سے ہمیشہ اس کی سمجھوتے  
بازی پر اعراض رہا ہے۔ گاندھی جی کی سمجھوتہ بازی اور تحریک کو دبانے کا ذرا واضح نقصہ رہنے  
رکھنا چاہیے۔ اس لیے کہ ان طریقوں کے جاننے سے عبرت ہوتی ہے کہ کس طرح یہ اور پر می طبقہ  
عوام کو فریب دیتا ہے، چنانچہ پام دت، اپنی معرفت لا را کتاب نیا ہندوستان میں لکھتے ہیں۔

ایسے زمانہ میں جبکہ سارے ملک میں آنا جوش و خروش تھا لوگوں کو اپنی کامیابی کی اتنی امید اور اس پر اتنا یقین تھا کہ انگریز کے اندر ایک آدمی بہت رنجیت نہیں تھا اور وہ حالات کے رخ سے پر لیٹاں تھا۔ شخص کا نہ ہی تھا۔ یہ تحریک جس کا خاکہ اس نے بنایا تھا۔ اس راہ پر بالکل نہیں جا رہی تھی۔ جس پر وہ اسے سے جانا چاہتا تھا۔ کہیں کچھ گزر دیتھی، یہ دیسی آئندیں فلسفیاً عدم تشدد کی تحریک نہیں تھی، جس کی تصور یا اس کے ذہن میں تھی۔ وہ سمجھتا تھا کہ اس نے تباہی کے دیکو بے لگام کر دیا ہے۔ ناپکار لوگ اس میں داخل ہو رہے تھے، بعض شوریدہ سرفراص طور پر بعض مسلمان سماحتی اس حد تک مطالبہ کرنے لگے تھے کہ عدم تشدد کی دفعہ ہی اڑادی جائے۔ ۱۹۲۱ء کے ان آخری میتوں میں جبکہ ہزاروں مجاہد کا نہ ہی جی کی جسے کے نعروں کے ساتھ جیل جارہے تھے۔ کا نہ ہی جی کی پر لیٹانی اور بیزاری روز بروز بڑھ رہی تھی جس کا بہت کچھ اندازہ ان کے اس مشہور فقرہ سے ہوا جاتا ہے کہ مجھے سوراج سے بُو آنے لگی ہے۔

یوں تو حمد آباد سے ہی قدم پھیپھی پڑا شروع ہو گئے لیکن ابھی تک کھلے بند دل نہیں، اس لیے رانے والے مرکر کی توقع سے فضائیں بڑا ہیجان تھا اور ہزاروں آدمیوں کی آرزو میں اس کے ساتھ تھیں، لیکن اس پس قدمی کے چھپوٹے چھپوٹے آنار پیدا ہو چکے تھے۔ احمد آباد کا انگریز خود ایک اس کا بہترین تاریخی موقع تھا کہ یہاں سے سارے ملک کو آواز دی جاتی کہ آؤ اور جماعتی جدوجہد میں شرکیں ہو۔ نو خیز مکر نست پارٹی نے احمد آباد کا انگریز کے وقت جو مینی فسٹر شالیع کیا تھا اس میں کہا گیا تھا:

۰ انقلاب سے ہندوستان کی جنیادیں مل رہی ہیں، اور اگر کامگر اس کی رہنمائی کرنا چاہتی ہے تو اسے صرف مظاہروں اور عارضی جوش و خروش پر تکمیل نہیں کرنا چاہتی۔ اسے چاہئے کہ مزدور سماوں کے مطالبات کو فوراً اپنے مطالبات بنالے۔ اسے چاہئے کہ کسان سماوں کا جو پروگرام ہے اسے اپنا پروگرام بنالے اور بہت جلد اس کا وقت آجائے گا۔ کوئی بھی رکا دٹ کامگر اس کا راست نہیں روک سکے گی اس کے ساتھ ان عوام کی قابلِ مزاحمت قوت ہو گی جو پوری بیداری

کے ساتھ اپنے مادی مفاد کے لیے رڑھے ہوں گے :  
 (کیونسٹ پارٹی کا مینی فٹوجو ۱۹۶۱ء کی احمد آباد کی نیشنل کانگریس کے نام  
 جاری کیا گیا تھا۔)

لیکن احمد آباد میں جدوجہد شروع کرنے کی اپیل نہیں کی گئی بلکہ اس کے عکس ان لوگوں نے جو فریب سے مطالعہ کر رہے تھے، یہ محسوس کیا کچھ پلی قراردادوں میں عدم ادائیگی کا جذبہ آتا تھا۔ احمد آباد کی نیشنل کی اپیل نہیں کیا گئی تھا۔ جماعتی سول نافرمانی کا جہاں ذکر کیا بھی گیا تھا۔ دہلی بہت سے اگر مگر لگا دیتے گئے تھے، مثلاً کافی اختیاراتی تدبیریں اختیار کرنے کے بعد۔ ان ہدایتوں کے مطابق جو بعد میں دی جائیں گی۔ ”جب لوگوں کی بڑی اکثریت کو عدم تشدد کے طریقے کی کافی تعلیم دی جائے گی۔“ دغیرہ، اس کے بعد اسی کانگریس میں جمہوریت اپنے مسلمان لیڈر مولا ناصر حسین مولانا والا واقعہ پیش آیا۔ وہ ایک قرارداد پیش کرنا چاہتے تھے جس میں وہ سوراچ کی تعریف ”مکمل آزاری اور ہر قسم کے بیرونی اقدام کا خاتمہ کرنا چاہتے تھے“ گاندھی جی نے اس کی سخت مخالفت کی اور کہا۔ مجھے اس کا بٹاؤ کہے اس لیے کہ اس سے بڑی غیسرہ زمرداری کا انطباع ہوتا ہے۔ اور انہوں نے اپنی کوشش سے اسے روک دیا۔ حکومت ہند بڑی پریشانی کے ساتھ احمد آباد کا نگریں اجلاس کا مطالعہ کر رہی تھی اور جیسا کہ سمجھی پڑھنے کے یہ ابتدائی آثار نظر آئے تو اس نے اطمینان کا سائنس لیا۔ والسرے نے دزینہ کوتار کے ذریعہ اطلاع بھیجی :-

”کرسمس کے زمانہ میں کانگریس نے اپنا سالانہ اجلاس احمد آباد میں منعقد کیا۔ مبینی کے فاد کا گاندھی پر ڈاگہ اٹھا جیا کہ ان کے اس وقت کے بیانات سے پتہ چلا ہے کہ اس فاد نے ان پر روشن کر دیا کہ اجتماعی سول نافرمانی میں کتنے خطرات پوشتیہ ہیں۔ کانگریس کی قراردادوں سے بھی یہ بت ظاہر ہوتی ہے اس لیے کہ دہلی نہ صرف خلافت پارٹی کے انہیں پسندوں کی تجویز رکھ دی گئی کہ عدم تمثیل کی پالیسی ترک کر دی جائے۔ بلکہ یہ تجویز بھی منظور کی گئی کہ سول نافرمانی کی تحریک اس وقت شروع کی جائے جبکہ دہلی اٹپوری

ہوں۔ جودہی کے اجلاس میں عائد کی گئیں تھیں۔ ساتھ ہی ان قراردادوں میں سے عدم ادائیگی کا ذکر ہی اٹھا ریا گیا۔

ہندوستان کے بارے میں خط و کتابت

سی۔ ایم۔ ڈی ۱۹۲۲ء ۱۵۸۶ ڈی

اب سوال یہ تھا کہ کاندھی جی کریں گے کیا؟ احمد آباد کا نگریں تو بغیر کوئی منصوبہ بنائے ختم ہو چکی تھتی، ہر چیز کا نہ جھی جی کے ہاتھ میں چھوڑ دی گئی تھتی، ہندوستانی عوام کے سر پر سارا جی تشدد کا ہمتوڑا چل رہا تھا اور فہ کاندھی جی کی طرف آنکھ لگانے میٹھے تھے کوہ اس سے نکلنے کا کوئی منصوبہ پیش کریں گے۔ کاندھی جی کا حاذ عل عجیب و غریب تھا۔ وہ ایک فہریتیک انتظار کرتے رہے اس عرصہ میں مختلف ضلعوں کے کانگریسی ان کے پاس آتے رہے اور ان سے درخواست کرتے رہے کہ عدم ادائیگی کی تحریک شروع کریں۔ مدراس کے ایک ضلع گنتور نے ان کی منظوری کے بغیر ہی تحریک شروع کر دی۔ کاندھی جی نے کانگریسی عہدیداروں کو فوراً یہ پایم بھیجا کہ مقررہ تاریخ پر سارے ٹکیں ادا کر دیئے جائیں۔ اس کے بعد انہوں نے ایک بہت چھوٹے سے ضلع میں یہ تحریک شروع کرنے کا فیصلہ کیا جہاں: نہوں نے اس کا خاص طور پر بندوبست کر لیا کہ کسی قسم کا کوئی تشدد ہونے پاتے۔ یہ ضلع بردولی تھا جو گجرات میں واقع ہے اس کی آبادی ۷۸ ہزار تھتی۔ یعنی ہندستان کی کل آبادی کا چار ہزار و ان حصہ، لیکن ہندوستان کے سب لوگ اس کا انتظار کر رہے تھے کہ ان کے لیڈر کوئی عملی قدم اٹھائیں۔ پہلی فروری کو انہوں نے والسرائے کو الٹی میٹیم دیا، جس میں کہا کہ اگر تمام قیدی چھوڑ زدیے گئے اور خلم و تشدد رہندا ہو تو تصرف بُرولی میں اجتماعی سول نافرمانی "شروع کر دی جائے گی۔ ابھی یہ ہوا ہی تھا کہ چند ہی رن کے اندر بوپی کے ایک چھوٹے سے دیہات چورا چوری سے یہ خبر آئی کہ دہل کے کسانوں نے غصہ میں آگر دیہات کے پولیس تھانے پر دھاوا بول دیا۔ اسے جلا دیا اور اس میں ۲۲ پولیس کے سپاہی مارے گئے۔ جب کاندھی جی کو یہ خبر ملی کہ کسانوں میں بے صینی بڑی تیزی کے ساتھ بڑھتی جاتی ہے تو انہوں نے ٹھے کر لیا کہ وقت بالکل ضائع نہیں کرنا چاہیئے۔ ۱۲ فروری کو

بردولی میں جلد ہی درگانگ کمیٹی کا ایک جلسہ کیا گیا اور وہاں چوراچوری میں مجمع کے غیر انسانی برتاؤ کی وجہ سے یہ طے کیا گیا کہ نہ صرف اجتماعی سول نافرمانی کی تحریکیں روک دی جائے بلکہ والذینہروں کے جلوسوں اور مخالفت کے باوجود جلسے کر کے سول نافرمانی کے لیے چوراچور کیا جاتا تھا وہ بھی بند کر دیا جائے اور اس کی جگہ سوت کا تئنے، نشریں بدی کرنے اور علمی سرگرمیوں کا تعمیری پروگرام منتظر کیا گیا، گویا یہ جنگ ختم ہو گئی ساری تحریکیں کا صفا یا کردیا گیا۔

رنسیا ہندوستان صفحہ ۵۱۴۔

گاندھی جی اپنے مقصد میں کامیاب ہو گئے انہوں نے تحریکیں کو دبادیاً عوام کے انقلابی جذبے کو سفر کر دیا۔ لیکن ساتھ ہی پورے ملک کو مایوسی کی اتحاد گہرائیوں میں پھینک دیا۔ جو انقلابی جذبے ہندو مسلم ایکتا اور استحاد کے نعرے لگا کر برطانوی شہنشاہیت پر ملغیار کر رہے تھے، وہ ہندو مسلم فوادات کے شعلوں کی نذر ہونے لگے، چاروں طرف مایوسی کا گھناؤ پڑا۔ اندھیرا پڑھنے لگا اور اس اندر ہیری کی پرچھائیاں خود گاندھی جی پر پڑنے لگیں اور وہ چیخ اٹھئے، چنانچہ انہوں نے ۱۹۲۳ء میں خود اعتراف کیا کہ کہاں تو کانگریسیں کی رکنیت کو دس لاکھ تک پہنچانے کے دعوے سے متعلق، اور کہاں اب ۲ لاکھ بھی مشکل سے ہوں گے۔ ہم سیاستدان حکومت کی مخالفت کے علاوہ عوام کی نمائندگی نہیں کرتے۔ اس سال گاندھی جی نے کامگریں کی ممبری کی شرط یہ رکھوائی کہ ہر ممبر ماہانہ کم از کم ۲ ہزار گز سوت کاتے، میتوں کیا ہوا کہ ۱۹۲۵ء میں مبروں کی تعداد گھٹ کر دس ہزار رہ گئی۔ اس کے بعد یہ شرط اڑادی گئی۔

یہ سب کیوں ہوا؟ اس لیے کہ ہندوستان کا سرماہی دار طبقہ عوامی تحریکیں کو صرف ایک حد تک سے جانا چاہتا تھا۔ یہ حد تھی، جہاں تک وہ برطانوی شہنشاہیت کو مراعات دینے پر مجبور نہ کر دے۔ اس سے آگے اس کو تحریکیں سے خود بھی خوف آتا تھا۔ کیونکہ پھر یہ تحریکیں خود اس نظام کو اٹھنے کے لیے تیار ہو جاتی ہے جس نظام نے اس طبقے کو منعتکار بنایا ہے، تاجر بنایا ہے، زمیندار بنایا ہے، کوئی ٹھیوں اور آسائشوں کا اجارہ دار تھا ایسا ہے۔ لیکن سرماہی دار یہ فراموش کر دیتا ہے کہ سامراج و قبضی طور پر مراعات دے دیتا ہے۔ لیکن اس کے فرائعدہ ان سے زیادہ دصول کرنے کے لیے جدوجہد شروع کر دیتا ہے۔

یہی ہندوستانی سرمایہ دار جو بستمی یا خوش قسمتی سے خالصاً ہندوستان کا پیر و مخا۔ اور ادر ۱۹۲۶ء میں پریشان ہونے لگتا ہے۔ چنانچہ کچھلے چند سالوں میں ہندوستانی سرمایہ داروں کو جو بعض معاشری رعائیں دی گئی تھیں وہ چھین لی گئیں اور اپنا معاشری اقتدار پھر سے قائم کرنے کے لئے مجرلوپ وار کیا گیا۔ ۱۹۲۶ء میں کرنی بل (ہندوستانیوں کی سخت مخالفت کے باوجود) پاس کرو یا گیا۔ اور روپری کی تیزی ایک شنگ چھپس کر دی گئی۔ فولاد کی صنعت کا حفاظتی بل پاس کیا گیا جس کی رو سے برطانوی فولاد کی صنعت کو رعائیں دی گئیں اور ۱۹۲۶ء میں ہندوستانی صنعت کی حفاظت کے لیے جو قانون بننے مکتھے دہ کا العدم کر دیئے گئے۔ ۱۹۲۶ء کے آخر میں ہندوستان کے دستور کی قسمت کا فیصلہ کرنے کے لیے سالمن کمیشن کا اعلان کیا گیا۔ جس میں کوئی ہندوستانی نہیں لیا گیا۔

اس طرح ہندوستانی بورڑوا طبقہ کو مجبوراً تعاون اور دوستی کی تمام امیدیں ترک کر دینی پڑیں اور اس پر مجبور ہونا پڑا کہ عوام کی طرف رنج کریں اور اپنی تائید میں ان کی قوت کو اکٹھا کریں تاکہ اس طرح سامراج سے کامیابی کے ساتھ سودا بازمی ہو سکے۔ لیکن اس وقت حالات دس سال پہلے کے مقابلے میں کہیں زیادہ مشکل اور سمجھدی و متحے اسلیے کہ اس عرصہ میں عوامی قولوں میں ایک نئی زندگی کا احساس پیدا ہو چلا تھا۔ ان میں اپنے پاؤں پر آپ کھڑا ہونے کا جذبہ بیدار ہو رہا تھا۔ ان کا اپنا سیاسی نقطہ نظر پیدا ہو رہا تھا اور وہ صرف سامراج کے خلاف بلکہ اپنے ہندوستانی رہنے کھوٹنے والوں کے خلاف جدوجہد پر آمادہ ہو رہے تھے اب یہ حزیرزادہ صاف ٹکوڑ پنکھا رہی تھی کہ کشمکش میں قولوں میں سمجھی، بلکہ یوں کہنا چاہیے کہ اصل کشمکش تماج اور ہندوستانی عوام میں سمجھی اور ہندوستانی بورڑوا طبقہ جھوکا ہوا۔ کبھی ایک سے تعاون کرتا اور کبھی وہ سب کے ساتھ جدوجہد میں شرکیے ہو جاتا۔ ان ہی حالات کی وجہ سے اب جو جدوجہد شروع ہوئی تو اس کی ایک عجیب و غریب نوعیت تھی۔ اس کے آثار، ۱۹۲۳ء ہی میں شروع ہو گئے تھے۔ اور اس نے پورا زور ۱۹۳۰ء اور ۱۹۳۳ء کے درمیان پکڑا۔ ایک طرف تو اس جدوجہد کے اڑکا حلقة تھیت دیکھتھا۔ یہ جدوجہد بہت شدید تھی اور ساتھ ہی کافی طریق عرصہ تک جاری رہی۔ لیکن اس کی کچھ اور عجیب خصوصیات بھی تھیں۔ یہ لیکا یک بھڑک اٹھتی

کبھی بہت تیز ہو جاتی اور کبھی ملجم ہو جاتی اس کے مقاصد بھی برابر بدلتے رہے کہ کبھی سمجھو تو کم طرف رجحان پڑھتا اور کبھی رٹائی کی طرف اس کے ساتھ بار بار حکومت سے گفت و شنید بھی ہوتی، اور بغیر کسی سمجھوتے کے عارضی صلح بھی ہو جاتی۔ حتیٰ کہ آخر پوری تحریک پیٹھ گئی۔ ۱۹۲۴ء کے زمانے میں جو پہلی مرتبہ نیا عصر داخل ہوا جس نے جدوجہد میں ایک نئی جان پیدا کر دی اگرچہ اس کی رہنمائی اس کے ہاتھ میں نہ آسکی۔ دھنسنعتی مزدور طبقہ ہے جو ایک آزاد قوت کی حیثیت سے ہندوستانی سیاسی زندگی میں داخل ہوا۔ جس نے غیر معمولی محنت بہادری، جوانمردی کے ساتھ اپنی رٹائیں رٹایں۔ جو آپ اپنے لیڈر پیدا کرنے لگا۔ اس کے قدم پڑھے تو مزدور طبقہ کے اپنے سیاسی نظریہ یا سو شلزم کو ترقی ہونے لگی۔ اور پہلی مرتبہ ہندومن میں اس کی سیاسی اہمیت پیدا ہونے لگی۔ اس نظریہ کا اثر نوجوانوں اور قومی تحریک کے بائیں بازوں میں سراست کرنے لگا۔ جس نے اس تحریک میں نئی زندگی اور نئی قوت پیدا کر دی اور اس کی نظروں کو دیکھ کر دیا۔ ۱۹۲۶ء میں کانپور سازش کا جو مقدمہ چلا تھا۔ اس منظاہر ہوا کہ سامراج انقلابی مزدور سیاست سے کتنا چوکناہ تھا ہے اور جیسے ہی اس کے آثار پیدا ہوئے اسے ٹانے میں سرگرم ہو گیا۔ مزدور کسان پارٹی نے ترقی کرنی شروع کی اور ۱۹۲۶ء اور ۱۹۲۷ء کے زمانے میں سامنے آنے لگی۔ اور اس کے بعد جگہ مزدور یونین بننے لگیں۔ ۱۹۲۸ء میں سارے ملک میں ہڑتاوں کی نہایت ذردوست ہر چیز، جس میں کل ۳ کروڑ ۱۱ لاکھ سے زیادہ دن ضالع ہوتے ہیں پہلے پانچ سال میں ملاکر بھی نہیں ہوتے تھے۔ بیسی کے سو قی کارخانوں کے مزدوروں کی سجاگنی کا مگار یونین نے ذردوست ترقی کی اور سرکاری اعداد و شمار کے مطابق اس کے مبردوں کی تعداد ایک سال میں ۴۵ ہزار ہو گئی۔ مزدور سجاووں کے مبردوں کی تعداد میں ۰۰ فیصد ہی اضافہ ہوا۔ اس سال سامن کیش کے خلاف منظاہر میں مزدور طبقہ نے غیر معمولی حصہ لیا۔ جس کی بہت بڑی سیاسی اہمیت تھی۔ مزدور سجاووں میں غیر معمولی پیدا ہوئی۔ اور جدوجہد کا رجحان ترقی پانے لگا۔ اور ۱۹۲۹ء میں ٹرینر یونین کا نگرس کے اجلاس میں انقلاب پسندوں کو ذردوست کامیابی ماحصل ہوئی یہ سچتے دہ واقعات جو ہندوستانی عوام کی ایک نئی عوامی جدوجہد کا پیش خیر سچتے یہ تھی تہ وہ قوت جو اس جدوجہد کو ملپار ہی تھی۔

## امی محاڑ پر

ان تدبییوں کا مسلم سیاست پر بھی خاص اثر ہوا۔ لیکن اس دور میں ایک طرف عوامی اضطراب برپہ رہا تھا۔ اور وہ براہ راست برطانوی شہنشاہیت سے گلوخلاصی کے لیے جدوجہد کا آغاز کرنے پا چاہتا تھا۔ دوسری طرف برطانوی شہنشاہیت آئینی اصلاحات کے نام پر مہر اس اضطراب کو افیدہ دیج کی الجھی ہوئی را ہوں میں ڈالنا چاہتی تھتی۔ اس صورت حال نے پنجاب کے مسلمانوں کو خاص طور پر متاثر کیا۔ اور دراصل یہ اثرات تھے جو بعد میں مجلس احرار کی لشکری کا موجب ہنسے اور انہوں نے ایک نئی راہ متعین کرنے کی کوشش کی اس لیے اس پوری صورت حال کو سمجھنے کے لیے مہیں اس دور میں آئینی محاڑ پر جو کارگزی عمل میں لائی گئی اس کا قدر تے تفصیلی جائزہ لینا چاہیے۔

برطانوی حکومت نے اپنی مصلحتوں کے پیش نظر ۱۹۲۳ء میں ایک آئینی کمیشن قائم کیا تاکہ وہ ہندوستان میں پنچ پر حالت کی تحقیق کر سے اور اپنی سفارشات برطانوی حکومت کے سامنے رکھے۔ اس کمیشن میں سب کے سب انگریز اکان نامزد کیسے گئے۔ کسی ہندوستانی کو اس کمیشن کا ہبر بنانا مرور حملہ کے منافی سمجھا گیا۔

اس کمیشن کے خلاف ہندوستان میں ہر طرف سے احتجاج ہونے لگا۔ اعدال پسند سیاست دان بھی جو حکومت کے ساتھ ہر طرح تعادن کرنے کو ہمیشہ تیار رہا کرتے تھے، اس وقت اپنے آپ کو اور دیگر ہندوستانیوں کو اس کمیشن کی رکنیت سے محروم پاکرواولیا کرنے لگے۔ ہندوستانیوں کو اس کمیشن کی رکنیت سے محروم کرنے کو سنی تعصب کا نتیجہ قرار دیا گیا اور اس کے باعث کاٹ کا فیصلہ ہونے لگا۔

سامن کمیشن کے اس تازہ چاکر نے سیاست دانوں کو اور جپکایا اور وہ ہندوستان کے معاٹی کی طرف متوجہ ہونے لگے۔ مخلوط انتخاب اور ہندو مسلم مسئلہ کے حل کا شور ہونے لگا۔ کافر میں سے بھی اس مسئلہ میں خاص دلچسپی لیتی شروع کی۔

## گوبائی کا بگرس کارنیولیوشن

۱۹۲۴ء کے آخری ایام میں کافر میں کا بگرس کا اکتا لیسوں اجلاس آئام کے شہر گوبائی میں ہوا۔

اس اجلاس میں مندرجہ ذیل قرارداد منتظر کی گئی :-

”یہ کانگریس مجلس عامل سے طالب کرتی ہے کہ وہ ہندو مسلم رہنماؤں سے مشورہ کر کے ہندوؤں اور مسلمانوں کے موجودہ قابل افسوس اختلافات کو مٹانے کے لیے تجادہ نیز مرتب کرنے کی خاطر فوری قدم اٹھائے اور اپنی پورٹ آں انڈیا کانگریس کمیٹی کو ۳۱ مارچ ۱۹۲۵ء تک پیش کرے“

”اور یہ کانگریس آں انڈیا کانگریس کمیٹی کو اختیار دیتی ہے کہ وہ اس بارے میں ملک بھر کے سب کانگریسوں کو ہدایات دے اور مذکورہ بالا پورٹ پر غور کرنے کے بعد جو اقدام مناسب سمجھے کرے۔“

مجلس عامل نے یکم جنوری کو کلکتہ میں اجلاس کر کے صدر کانگریس مدرسہ نواس آئنگر کو ختم کر دیا کہ وہ مرکزی اسیبلی اور کونسل اف سینٹٹ کے ہندو اور مسلم ارکان کی ایک کانفرنس بلائیں تاکہ ہندو اور مسلم اتحاد کا کام جلد اپنے تکمیل کو پہنچے اور مدرسہ نواس نے سب ممبروں کو لکھا بلانے سے پہلے ان کے ساتھ علیحدہ علیحدہ گفتگو شروع کر دی۔ اسیبلی کے اجلاس کے اختتام پر انہوں نے ایک اپیل بھی شائع کی جس میں باہمی اتحاد پر بے حد زور دیا گیا اور اختلافات کو دور کرنے کی تاکید کی گئی۔

## فرقہ دارانہ انتخاب کے سلسلے میں ترمیم

۱۴ مارچ ۱۹۲۶ء کو نئی ذی میں کانگریس کے ہندو ممبروں کا ایک جلسہ ہوا جس میں اس مسئلہ پر تبادلہ خیالات کیا گیا کہ فرقہ دارانہ انتخاب کے موجودہ مسلمانیں کیا کیا ترمیم کی جانی چاہیے کچھ مسلم رہنماؤں روزہ اکٹھا انصاری مرحوم کے مکان پر جمع ہوتے اور انہوں نے بھی حالات کا جائز لیا۔ باقی ہندو رہنماؤں نے بھی ان دونوں اس مسئلہ پر غور و خوض کیا۔

## مشہور دہلی تجادہ

۲۰ مارچ ۱۹۲۶ء کو تقریباً ۲۰ مسلم رہنماؤں میں ہٹل میں جمع ہوتے اور انہوں نے موجودہ

فرقہ ازاد انتخاب کے سلسلے میں تبدیلیوں یا ترمیم کے متعلق چھ گفتوں تک سچے سچار کی ان رہنماؤں میں ستر جناب، مہاراجہ محمد آباد، سر محمد شفیع، سر زد الفقار علی خاں، داکٹر انصاری، مولانا محمد علی، سر عبد القیوم، سر عبد العالیٰ، سر محمد عیقوب مجی شامل تھے۔ ستر جناب اس مجلس کے صدر تھے انہوں نے حاضرین کو صورت حال سے آگاہ کیا اور صدر کا نگر س نے جو مختلف متبادل تجادیز بھیجی تھیں۔ انہیں پڑھ کر سنایا یہ تجادیز زیادہ مخلوط انتخاب کی بنیاد پر تھیں۔

طویل سمجھت دھیعن کے بعد اس مجلس نے خاص سڑاک کے ساتھ مخلوط انتخاب کو منظور کر لیا اور مستفقة طور پر فیصلہ کیا گیا کہ آئین اساسی کے کسی آئندہ خاکے میں مجالس آئین ساز میں نائندگی کے متعلق مسلمانوں کو نہ کوڑہ ذیل تجادیز کی بنیاد پر سمجھوتہ منظور کر لینا چاہیے۔  
(۱) سندھ کو عبیدی کے صوبے سے علیحدہ کر کے الگ صوبہ بنایا جائے۔

(۲) شمال مغربی سرحدی صوبہ اور بلوچستان میں اصلاحات اسی نسبت پر رائج ہونی چاہیں جس نسبت پر دہ بندوستان کے دوسرے صوبوں میں رائج ہوں۔ اس صورت میں مسلمان ان تمام صوبوں میں شرک انتخاب قبول کرنے کو تیار ہیں۔ اور وہ اس بات پر بھی رضامند ہیں کہ وہ بیشگال، پنجاب، سرحد اور دوسرے صوبوں میں ہندو اقلیتوں کو وہی مراعات ہیں جو ہندو اکثریت کے صوبوں میں مسلمانوں کو دی جائیں۔

(۳) پنجاب اور بیشگال میں نائندگی کا تناسب آبادی کے تناسب سے ہو گا۔

(۴) مرکزی آسی میں مسلمانوں کو کم از کم ایک تباہی نائندگی ملے گی۔ اور وہ بھی مخلوط انتخاب سے۔

ان تجادیز کی تصدیق سلم جامعتوں کی طرف سے ہو گی۔ لیکن حاضرین کو میدہے کہ ہندو ان تجادیز کو قبول کر لیں گے۔ اور مسلمان جامعیتیں ان پر مہر تصدیق ثبت کر دیں گی۔

”ملازمتوں کے سوال اور دوسرے مسئلے جو ایسے قانونی مستودوں یا تحریکوں کے بارے میں تھنھیات کے متعلق ہوں جو کسی فرقہ کے مذہب یا رواج درسم پر اثر انداز ہوں یا جن کا مختلف فرقوں کے باہمی مفاد پر اثر پڑتا ہو۔ ان پر بھی جلسے میں بحث کی گئی۔ مگر اس کو ملتہ می کر دیا گی۔ اور ان پر دوبارہ اس وقت غور ہو گا۔ جب اس بڑی تجدیز کو مقبولیت عام حاصل ہو جائیگی۔“

## مخلوط انتخاب کے لیے مسلمانوں کا آدم

ان تجادویز سے صاف ظاہر ہے کہ سب سے اول مسلمانوں نے ہی مخلوط انتخاب قبل کرنے کے لیے قدم اٹھایا۔ گو مسلمانوں کا ایک بہت بڑا طبقہ جدا گاہ انتخاب کے حق میں تھا۔ پھر بھی مسلم رہنماؤں نے جن میں ہر خیال کے لوگ شامل تھے۔ شلا انتہا پسند مولانا محمد علی اور ڈاکٹر انصاری، قدامت پسند سر محمد شفیع، سر عبد القیوم، سر زد الدفقار علی اور ان کے میں بین مطر جناح اور مولانا شفیع داؤدی نے اپنی قوم کو مخلوط انتخاب کا یہ فارمولہ منتظر کرنے کے لیے کہا۔ اس فارمولہ سے مسلمانوں میں اختلاف پیدا ہونا لازمی تھا۔ مگر انہوں نے اس اختلاف کو بھی گوارا کیا اور ہندو مسلم معاہمت اور ہندوستان کی یکانگت اور مرکزیت کو فائز رکھنے کے لیے ہندوؤں کا ساتھ دینے اور اپنے مسلم بھائیوں سے محتوظی یا بہت مخالفت مول لینے کا حوصلہ کیا۔ اب ہم نے یہ دیکھنا ہے کہ ان تجادویز کا کیا استقبال ہوا۔

## کانگریس کی مجلس عاملہ کا محتاط اظہار خیال

ان تجادویز کے پیش ہونے کے اگلے روز ہی یعنی ۲۱ مارچ ۱۹۲۶ء کو کانگریس کی مجلس عاملہ کا جلاس ہوا۔ یہ اجلاس نئی دہلی میں ہوا اور اس میں یہ تجدیز منظور کی گئی۔

مجلس عاملہ نے ہندوستان بھر کے مسلم نمائندوں کی غیر رسمی کانفرنس کی کارروائی پر غور و خوض کیا ہے اور ساتھ ہی کانگریس پارٹی کے ہندو ممبروں کے جلسہ کی رویداد پر بھی جو کچھلے جنتہ ہوا تھا۔ مجلس عاملہ اس غیر رسمی کانفرنس کے اس فیصلہ پر دلی پسندیدگی کا اظہار کرتی ہے کہ تمام ملک میں اقلیتیں کے ساتھ سارے ملک میں مشترک انتخاب کے طریق کو قبول کر لیا جائے۔ مندرجہ ذیل سب کمیٹی بنائی جاتی ہے تاکہ دہ مسلمانوں اور ہندوؤں کے نمائندوں کے ساتھ تفصیلات پر سمجھت کرے۔ مزرسرو جنی نائیدو، پنڈت موتی لال نہرو، مطرسری نواس آئینگر اور مولانا محمد علی۔ مجلس عاملہ کو امید ہے کہ اس بنیاد پر ہندوؤں اور مسلمانوں کے درمیان تسلی بخش سمجھوتہ جلدی عکل میں لا یا جائے گا۔

اس طرح کانگریس کی مجلس عاملہ نے مخلوط انتخاب اور اقلیتیں کے مقابل حقوق پر خاص

زور دیا اور باقی مسائل کو تفصیلات قرار دے کر گفتگر نے مفاہمت کی طرح ڈالی۔

### غیر کانگریسی ہندو ممبروں کا رقیب

مرکزی مجالس قانون ساز کے غیر کانگریسی ہندو ممبروں نے پہلی مدت مدن موہن مالوی کی صدارت میں ۲۳ ماہ پہلے پہلے پہلے تھیس کی اور انہوں نے مندرجہ ذیل اصولوں کو بنار گفتگو قرار دیا۔

- ۱۔ لک کی تمام مجالس قانون ساز کے لیے انتخاب مخلوط ہو۔
- ۲۔ لک کی تمام مجالس قانون ساز میں آبادی کے نسبت نئی نشستیں مخصوص کی جائیں۔
- ۳۔ مذہبی اور نیم مذہبی حقوق کی حفاظت کے لیے آئین ملکی میں تحفظات مقرر کیے جائیں۔
- ۴۔ صوبوں کی زبان یا دیگر ضروری وجہ کی بنا پر از سرتو تعمیم کا مسئلہ غور کے لیے کھلا چھوڑا جائے۔ غیر کانگریسی ہندوؤں کے اس فیصلے نے کانگریس کی محاذ اور دش سے ایک قدم آگے بڑھایا۔ اس نے صوبوں کی تعمیم کے مسئلہ کو کھٹائی میں ڈالنا چاہا۔ اور محض مخلوط انتخاب کو ہی اپنا مشروع کیا۔ ساتھ ہی اس نے مرکز میں مسلمانوں کو ایک تہائی نشستیں دیے جانے کی مخالفت کر دی۔

### پنجاب کی ہندو سماج

۲۳ ماہ پہلے کو پنجاب کی ہندو سماج نے محی ایک تجویز منظور کی۔ جس میں کہا گیا کہ انہیں نیشنل کانگریس کو مسلمان جماعت سے گھوڑ کرتے وقت ہندوؤں کی نمائندگی کا کوئی حق نہیں ہے اس کا کوئی سمجھوتہ ہندوؤں کو پابند نہیں کرے گا۔ اور ہندو ہی سماج ایسے معاملات کو طے کر سکتی ہے۔

### سکھوں کا نقطہ نگاہ

۲۵ ماہ پہلے کو سردار منگل سنگھ نے جوان دنوں سنترل لیگ کے جزو سیکھی سختے۔ انہیں

نیشنل کانگریس کے صدر کے نام ایک خط لکھا جس میں اور باتوں کے علاوہ کہا گیا کہ سکھوں میں اس مسئلہ پر اتفاق راتے ہے کہ جدلاً گاندھی انتخاب قویت کی ترقی کے راستے میں حاصل ہے اس لیے وہ اس بُرے اصول کو کلیتیٰ ختم کرنے کے حق میں ہیں۔ بشرطیکہ مسلمان اس کو کلیتیٰ ترک کرنے کا فیصلہ کریں۔ بہتر ہوتا کہ وہ جرأت سے کام لیتے اور نشستوں کی تشخیص کے بغیر مخلوط انتخاب کو قبول کرتے۔ مگر موجودہ حالات میں مخلوط انتخاب کوششتوں کی تحفیض کے ساتھ بھی خوش آمدید کہنا چاہتے ہیں۔ مسلمان دوستوں نے بڑی فیاضی سے یہ شرط لگائی ہے کہ وہ غیر مسلم اقلیتوں کو سندھ صوبہ سرحد اور بلوچستان میں وہی رعائیں دینے کو تیار ہیں جو مسلمانوں کو اقلیت کے صوبوں میں ملیں گے۔ لیکن انہوں نے بڑی ہوشیاری سے پنجاب کے معاملے کو نظر انداز کر دیا ہے۔ سکھوں کا کیا بننے گا؟ میں پوچھتا ہوں کہ وہ بہار اور یوپی کے مسلمانوں کی طرح ایک اقلیت نہیں؟ اگر ایسا ہے تو پھر ان سے نئے نظام میں کیا سلوک کیا جائیگا۔۔۔ جو بات میں آپ کے ذہن نہیں کرنا چاہتا ہوں وہ یہ ہے کہ پنجاب کے خاص حالات کو زیر غور لانا چاہتے ہیں اور سکھوں کے لیے مناسب نمائندگی کا انتظام کیا جانا چاہتے ہیں۔ یہ کہنا غیر ضروری ہے کہ سکھ ایک اہم اقلیت ہیں، جو بہت بڑی حیثیت رکھتی ہے۔

### نہرو رپورٹ

جب ان کوششوں میں ناکامی ہوئی تو، ۱۹۲۶ء کے آخر میں مدراس کانگریس نے فیصلہ کیا کہ سوراج کا آئین مرتب کرنے کے لیے دہلی میں مارچ ۱۹۲۸ء سے قبل ایک خاص کونسل بلالی جائے۔ اس اجتماع خاص میں ہندوستان کی بہت سی جماعتوں کو مدعو کیا گیا اور انہوں نے اس کا روایتی میں حصہ لیا۔

### نہرو کی میٹی

آنین کی ترتیب کے لیے ایک مختصر سی کمیٹی مقرر کی گئی جس کے صدر پنڈت موتی لال نہرو بنائے گئے۔ اس کے ارکان حسب ذیل تھے۔

سر علی امام، مدرس شعب قریشی، مدرس اینے، مدرس حبکار، مدرس پر دھان، سردار منگل  
نگھ، سرتیج بہادر پیردا اور مدرس جوشنی۔

در طریق بیان کرنے کے ناقابل ہیں۔ اور مدرسہ جو شیخی نے کہا کہ وہ فقط اس وقت حجت دیں گے جب مزدوروں کے معاملات زیر غور ہوں۔ سر علی امام علامت کے سب سرائے ایک کے اور کسی اجلاس میں حصہ نہ لے سکے۔

اس کیسٹی گر روپرٹ کو نہ پڑت نہ ہو وکی صدارت کے باعث نہ ہو روپرٹ کا نام دیا گیا۔

فرقہ وارانہ فیصلہ

مہد روپرٹ کے فرقہ دارانہ فیصلہ کے متعلق حسب ذیل امور قابل ذکر ہیں:

۱۱) یہ فیصلہ کیا گیا کہ جدا گانہ انتخاب کو ختم کر دیا جائے۔ اور اس کی جگہ مخلوط انتخاب کو راستج کیا جائے۔ اس فیصلہ کی بنیاد پر تحریک کردہ جدا گانہ انتخاب سے متعدد قویتیت پیدا نہیں ہو سکتی اور مخلوط انتخاب اس کا عائدہ ذریعہ ہے۔

۲۱ مخلوط انتخاب کے ساتھ نشستوں کا تعین بھی غیر مفید قرار دیا گیا۔ مگر جب یہ سمجھا یا گیا کہ اس صورت میں مسلم اقلیت کے حضوروں میں مسلمانوں کی نمائندگی تقریباً بلفی کے برابر رہ جائے گی۔ توفیصلہ کیا گیا کہ مسلمانوں کو اقلیت کے حضوروں میں حاصل شدہ پانگ سے خردم کر دیا جائے اور اس کی جگہ ان کو آبادی کے ناسوب نئے نشستیں مخصوص کر دی جائیں۔ مگر ان کو یہ حس کہے کروہ مزید نشستوں کو جتنے کی کوشش کر سکیں۔

(۳) پنجاب اور بہگال میں انتخابات کو کھلار کھا گیا۔ اور کسی کے لیے کوئی نشست مخصوص نہ کرنے کا فیصلہ کیا گیا۔

۴۱) مرکز میں مسلمانوں کو ایک تہائی نمائندگی دینے سے انکھار کیا گیا اور ان کو اسی تناسب سے نمائندگی دینے کا فیصلہ کیا گیا۔ جو صوبجاتی نشستوں کے فیصلے کی رو سے انہیں مرکز میں حاصل ہو سکیں۔

## مسلمانوں پر اثر

ان فیصلوں کی رو سے مسلمانوں کو اقلیت کے صوبوں میں موجودہ جنتے سے کم تجویز کیا گی۔ پنجاب اور بہکال میں ان کو قسمت آزمائی کے لیے کھلا جھوڑ دیا گیا۔ اور مرکز میں انہیں ایک تباہی کا لیقین دلانے سے بھی انکار کیا گیا۔

## پنجاب کا جھگڑا

مرکز کا فیصلہ بھی معلم تھا کہ صوبوں کے متعلق سمجھت و تھیس ہونے لگی۔ جہاں تک مسلم اقلیت کے صوبوں کا تعلق ہے ان مسلم نمائندوں نے جو آزاد خیال جماعتوں کی طرف سے نمائندگی کر رہے تھے۔ ان تجادیز کو جوان صوبوں سے متعلق تھیں۔ اس امید اور تمنا میں بلا احتجاج منظور کر لیا کہ پنجاب کے معاٹے میں جھگڑا ہو جائے گا۔ پنجاب کے مسلم نمائندے شستوں کی تھیس کے بغیر نہر در پورٹ کے فارموں کو تسلیم نہیں کریں گے اور اس طرح ان کی قوم پرستی پر بھی دھیون لگے گا اور نہر در پورٹ کی پابندیوں سے قدم آزاد بھی ہو جائیں گے۔

لیکن اور صوبوں کا فیصلہ ہوتے دیکھ کر محسن پنجاب کا جھگڑا چکانا باقی رہ جاتا تھا۔ اس لیے سب بزرگوں نے پنجاب کی طرف خاص توجہ مبذول کی۔

## سکھوں کا وقیعہ

سکھ نمائندوں کا ردیہ بھی اسی بنیاد پر مبنی تھا کہ پنجاب کے مسلم رہنماء نہر در پورٹ کے فارموں کو تسلیم نہ کریں گے۔ اور اس طرح ان کا دامن بھی فرقہ پرستی کے دامن سے آزاد نہ ہو گا۔ اس لیے وہ بھی سکھوں کے لیے خاص نمائندگی کے دعوے کرنے کے بعد خالص قوم پرستی کا مظاہرہ کرنے پر آمادہ ہو گئے۔ بالآخر اس فارموں پر بات آئی کہ۔

(۱) ہربائیخ کو حق راتے دہی عطا کیا جائے۔

(۲) حلقہ ہاتے انتخاب مخلوق ہوں۔

(۳) کسی اکثریت یا اقلیت کے لیے نشستیں مخصوص نہ کی جائیں۔

(۳) درجہ نو آبادیات کی حکومت قائم ہو۔

(۴) دس سال تک مذکورہ بالا شد انتظام پر عمل کرنے کے بعد اگر کوئی فرقہ ضروری سمجھے تو فرمانڈ وارانہ نیابت کا سوال از سر نو زیر غور لایا جائے۔

## مسلمانوں کی کیفیت

جنیکہ پنجاب کے مسلم رہنماؤں نے اس فارموزے کو تسلیم نہ کیا سب ہندو اور سکھ انہیں تسلیم کرنے کی تاکید کر رہے تھے اور قوم پرستی کی کششی کے مأخذ بخشنے کے لیے کہہ رہے تھے اور مسلم اقلیت کے صوبوں کے رہنماؤں پرچکے چکے انہیں اس فارموزے کو مسترد کرنے کے لیے کہہ رہے تھے تاکہ وہ اپنی غلط روشن کے خیازہ سے پنج نکھلیں۔ مگر پنجاب کے مسلم رہنماؤں نے یہی مناسب سمجھا کہ وہ اس فارموزے کو منظور کر کے ایک مرتبہ پھر اپنی قوم پرستی کا ثبوت دے جی دیں۔ ان کا اس فارموزلا پر دستخط کرنا ہی تھا کہ سکھوں اور ان کے ساتھ ہندوؤں کے اوسان خطا ہونے لگے دیں اس فارموزے سے بزرگی اور اختلاف کا کام و بیش منظاہر و مشروع ہونے لگا۔

## مسلمانوں پر اس فیصلہ کا اثر

مسلمانوں کے ایک فریق نے جو جدا گانہ انتخاب کا حامی تھا۔ اس فیصلہ پر دستخط کرنے والوں کو اسلامی حقوق کا قاتل کہہ کر پر دیگنڈڑہ مشروع کیا۔ مسلمانوں میں خوب سے دے ہوئی۔ علیسوں میں خوب تر ٹوٹیں میں بلکہ اتحاد پاٹی تک نوبت آئی۔ لیکن چند روز کے پر دیگنڈڑا کے بعد مسلمانوں کو سمجھا آنے لگی کہ جہاں تک پنجاب کا تعلق ہے مسلمان صوبجاتی معاملہ میں نہرو رپورٹ کے اس مشورہ فیصلے سے کچھ لیے خاصے میں رہتے۔ پھر انچھے عام رجحان اس فیصلہ کے حق میں ہونے لگا۔

## سکھوں اور ہندوؤں پر اس کا اثر

جہاں تک ہندوؤں اور سکھوں کا تعلق ہے انہوں نے اس فیصلہ کے خلاف آواز اٹھانا

شروع کی پہنچت جواہر لال نہرو نے تھہر پورٹ کے ساتھ ایک ضمیر شائع کیا تھا۔ جس میں اعداد و شمار کے ذریعے یہ تابوت کرنے کی کوشش کی تھی کہ بنگال اور پنجاب میں مسلم اور عرب مسلم آبادیاں اس طرح سے تقسیم ہوئی ہیں کہ مسلمان ان دونوں صوبوں میں نہ فقط آبادی کے لحاظ سے نشیط ہے جاسکیں گے بلکہ اغلب ہے کہ اس سے بھی زیادہ نشیط حاصل کر سکیں۔ جو بات پہنچت جواہر لال نہرو نے مسلمانوں کو آمادہ کرنے کے لیے کی تھی، وہی ہندوؤں اور سکھوں کو پریشان کرنے کا باعث ہوئی۔ جوں جوں دن گزرنے لگے، انہیں مسلم اکثریت کا ہوا ڈرانے لگا۔ ہندوؤں نے سکھوں کو اپنی ڈھال بنایا اور انہیں اس فارمولے کے خلاف اگایا۔

پنجاب کے ہندوؤں کے علاوہ پہنچت مدن موہن ما لویہ اور خود گاندھی جی بھی سکھوں کے ہمنوا ہوتے اور انہوں نے سکھوں سے صاف صاف کہا کہ اس فیصلہ میں ان سے خلیم ہوا ہے۔ نتیجہ یہ ہوا کہ سکھوں میں اس فارمولے کی مخالفت زیادہ ہونے لگی تھی اکروہ لوگ جنہوں نے اس فارمولہ پر لکھنؤں میں دستخط کیے تھے۔ اس اعلان پر مجبور ہوئے کہ چونکہ ہمای قوم اس فارمولہ کو قبول نہیں کرتی۔ اس لیے ہم اپنی قوم کا ساتھ دیتے ہیں۔ اور اس فارمولے کی موافقت سے دستبردار ہوتے ہیں۔

آئینی صورت حال کے یقاضتے جنبوں نے پنجاب کے ان پرانے "خلافتیوں" کو نیا محاذ بنا نے پر مجبور کیا۔ دراصل یہ عمل تھا تھہر پورٹ کی حمایت اور مخالفت کا۔ چونکہ کانگریس دن بدن مسلمانوں کے مطالبات سے منہ موڑتی جا رہی تھی۔ اور صرف یہی نہیں بلکہ خود مسلمانوں کا درمیانہ طبقہ ملازمتوں میں اپنا تحفظ چاہتا تھا اور کیونکہ پچھلے دس سال کے اندر مسلمان امراء کے بیٹے بجا بجے پڑھ لکھ کر ملازمتوں میں نمایاں حیثیت حاصل کرنے کے خواہش مند تھے اور اس خواہش کی تکمیل کے لیے ضروری تھا کہ پنجاب میں ان کو پرے اختیار والی حکومت میسر رہے۔ یہی وجہ ہے کہ پنجاب کے زمیندار اور ادھر سی طبقہ کے یادگار ہمیشہ سے ہی لکھنؤں پریکٹ کے مخالف رہے ہیں۔ چنانچہ جب آئینی اصلاحات کا مسئلہ شروع ہوا تو یہاں اسی زمانے میں ایک اور ستر کیک ابھری، جو چھپن فیصلہ می کرنے سے موسوم ہوئی۔ یہ چھپن فیصلہ می کی ستر کیک اپنے تمام عوامی کردار کے باوجود اور پری طبقہ

کی آرزوں کی مظہر ستحی، اور اس تحریک کے خدوخال جانشی کے لیے اس تحریک پر ذرا تعفیل سے بات کرنا ضروری ہوگی۔

## چھپن فیصلہ می حقوق کی تحریک

۱۹۲۹ء کا سال تھا اور نومبر کا مہینہ! .....

لاہور کے گلی کوچوں میں یہ اشتہارات لوگوں کی توجہ کا مرکز بننے ہوتے تھے، یہ ایک نئی تحریک کے آغاز کا اعلان تھا۔ اس کے بعد اس تحریک کا چرچار چاروں وزریں ہٹھنے لگا۔ دیکھتے ہی دیکھتے شہر کے ہر گلی کوچے میں اس کے انعرے گو بخنے لگے، جسے ہونے لگے، رضا کاروں کی محترمی کا اعلان ہوتے لگا۔ چھپن فیصلہ رضا کاروں کی تنظیم وجود میں آئی۔ خاکی بند گلے کا کوٹ خاکی پسلوں، سر پکھال کی سیاہ ٹوپی، جس پر چھپن فیصلہ کا انعرہ چاپ ہتا تھا۔ اس چھپن فیصلہ کو رضا کاروں کی وروی قرار پاتی۔

دیکھتے ہی دیکھتے یہ تحریک پنجاب کے اکثر شہروں میں پھیلنے لگی۔ اور دو تین مہینے بیجا ہے کے مسلمانوں کی زندگی میں اس کا بہت ہی چرچار۔ اس کے حامی و مخالفت آپس میں گھنٹھنگ تھا بھی ہوتے۔ ایک دوسرے کے جلسوں کو درہم برہم کرنے کی کوششیں بھی ہوتیں۔ بیان بازیاں بھی ہوتیں۔ نہتوں پر جلسے بھی ہوتے۔ یہ سبھی کچھ ہوا یہ تحریک خاموشی کی اتحاد گہرائیوں میں بھی ڈوب گئی، اور چرکھی نے اس کا نام بھی نہ لیا۔ لیکن اس کے باوجود اس نے ایک ایسی آواز ضرور بلند کی۔ جو پنجاب کے مسلمانوں کے لیے بہت ہی اہم تھی، دراصل یہ وہ آواز تھی، جس نے بعد میں ایک زبردست تحریک کاروپ اختیار کر لیا۔ اور ۱۹۳۵ء کے ایکٹ میں یہ مطابق تسلیم کر لیا گیا۔ لیکن ۱۹۲۹ء میں پنجاب کے مسلمانوں کو ان کے جائز حقوق اور آبادی کے مطابق مجالس قانون ساز میں نمائندگی حاصل کرنے کے لیے سبھی جدوجہد کرنے پر میں تھی، لطف یہ ہے کہ اس مطالبے کی مخالفت ہندوؤں کے ساتھ ساتھ خود مسلمانوں کی طرف سے سبھی ہر قسم تھی، اس لحاظ سے بیسویں صدی کی یہ میری دہائی (۱۹۱۹ء سے ۱۹۲۹ء) بڑی ہی دلچسپ ہے۔ اس نیم براعظم میں مختلف اقوام کے درمیان ایکتا کی سب سے کامیاب تحریک اس دہائی میں پڑی، اور ہندو مسلم فاوات بھی اسی دہائی میں سب سے زیادہ ہوتے

انگریزوں کے خلاف منظم تحریک بھی اسی دہائی میں چلی اور اس تحریک کی ناکامی اور اس کے مہلاک نتائج بھی اسی دہائی کو برداشت کرنے پڑے۔

## تحریک کا آغاز

چھپن فیصلہ حقوق کی تحریک کا آغاز ہی خاصاً پچھپ تھا۔ اس کے مقاصد دو دھاری تواریخ کی طرح کے تھے۔ اس کی پشت پر جواز ان کام کر رہے تھے وہ اپنی ذہانت کے لیے اپنے وقت میں خاصی شہرت کے مالک تھے۔ آج سالہاں بعد ان تمام پہلوؤں پر کھل کر بات کرنا قدرے آسان ہے، گواج کچھ حلقوں میں بعض شخصیتوں کے متعلق جذبات متعش ہو سکتے ہیں۔ لیکن اس کے باوجود وقت نے جذبات کو انسانیخ بستہ کر دیا ہے کہ آج ان مختلف داعیات کے بارے میں تفصیل سے بات چیت کی جاسکتی ہے۔

چھپن فیصلہ کی یہ تحریک "روزنامہ انقلاب" کی پیدا کردہ تھی۔ روزنامہ مذکور پنجاب کے حاکم مسلمانوں کی آواز سمجھا جا رہا تھا۔ جس طرح کسی زمانے میں عربوں میں یہ ضرب امثل مشہور تھی، کہ مشرق و سطہ کے بارے میں برطانیہ کی پالیسی جانئی ہوتی نوری السعید پاشا کی حرکات پر نکاح رکھو، اسی طرح پنجاب میں روزنامہ انقلاب کی پالیسی حاکم مسلمانوں کی آواز سمجھی جاتی تھی، پنجاب کے حاکم مسلمانوں کی خواہشوں اور ارادوں کو جانتے کے لیے انقلاب کے صفحات اور سالکت و مہر کے افتتاحیوں اور افکار و حادث پر نکاح رکھنی پڑتی تھی، اس سے یہ سمجھتا چاہئے کہ انقلاب کا مسلک کسی بنیتی پر مبنی تھا۔ اس سے اختلاف ہو سکتا ہے اور اپنے زمانے میں اکثر بزرگوں کو اسی اختلاف رہا۔ لیکن یہ ایک واقعہ ہے کہ پنجاب کے مسلمان حاکموں کے مسلک اور ان کے طریق کا رکار کو سالکت و مہر نے صدق دل سے قبول کیا تھا اور وہ ہمیشہ اس مسلک کے زبردست موید رہے۔ یہ مسلک وہی تھا جو سرفصل حسین نے اختیار کیا تھا۔ اور جس کے حصول کے لیے انہوں نے یونیورسٹ پارٹی کی بنیاد رکھی تھی، آج یونیورسٹ پارٹی کا نام آتے ہی ہمیں خضر حیات کا نام یاد آ جاتا ہے۔ اس لیے ہم مذکور بات سے مغلوب ہو کر صحیح رائے قائم نہیں کر پاتے۔ لیکن یونیورسٹ پارٹی کے قیام کا موضوع اپنی جگہ پر الگ سے اتنی اہمیت رکھتا ہے کہ اس کے متعلق تحقیق کرنے اور اس کے مختلف پہلوؤں پر

روشنی ڈالنے کی ضرورت ہے۔ بہر حال جھپٹن فیصلہ تحریک کا عوامی آغاز بھی سرفصل حسین کی ذات ہی کا نتیجہ دکھائی دیتا ہے۔ اس آغاز کا تعلق اس زمانے سے ہے جب علم الدین شہید کی نعش کے حصول کی تحریک پلی بھتی اور سرفصل حسین کی مارثت سے نعش مل گئی بھتی۔ اس کامیابی کا سہرا علم الدین شہید کی بیوی کو حاصل ہوا تھا۔ اس کمیٹی کے کرتا در حضرت امک لال دین قیصر غلام مصطفیٰ احیرت، محمد دین تاشیر، فیروز الدین احمد وغیرہ تھے، چنانچہ جیسے ہی یہ تحریک ختم ہوئی۔ الطالب نے ۱۹ نومبر ۱۹۲۹ء کو ایک اداری پرقلم کیا۔ اس اداریے کا عنوان تحابہ۔

### ملک لال دین قیصر سے خطاب

شہید علم الدین کی مریت سے ایک اہم بیان:

اس پورے اداریے میں ملک لال دین قیصر اور ان کے رفقاء کی بہادری اور جوانہ زدی کی تعریف بھتی۔ اور ان سے اپیل کی گئی بھتی کردہ اب مسلمانوں کے حقوق کی حفاظت کے لیے سینہ پر ہوں چنانچہ اداریے میں کہا گیا تھا۔

”آج ہم انتہائی دلسوڑی کے ساتھ قیصر اور ان کے رفقاء سے عرض کرتے ہیں کہ وہ ملت اسلامیہ ہند کے زبردست اذن مصائب پر بھی توجہ مبذول فرمائیں، مسلمان افتراق سے دو چار ہو چکے ہیں۔ فرقہ بندی میں اپنی حکومت کھو چکے ہیں، ان کی تعداد کم نہیں، ان میں ہمت و جرأت کا فقدان نہیں۔ ان میں قربانیوں کا جوش و خروش موجود ہے۔ مگر ان کی ساری قویں خاد جگی میں ضائع ہو رہی ہیں۔ وقت نازک ہے۔ حالات اضطراب انگیز ہیں، ہندو مسیحی ہیں اور قسم قدم پر فائدے اٹھا رہے ہیں۔ مسلمان متفرق و منتشر ہیں اور ہر جگہ نقصان و خسروان سے تباہ ہو رہے ہیں۔ گاندھی جی جو خود حضرت ختنہ سے بے بہرہ ہیں، لیکن دنیا جانتی ہے کہ اس کی دعوے داری حضرت مالویہ کی حکومت پرستی سے قطعاً شرمسار نہیں ہوتی، وہ مالویہ کے ساتھ پورا پورا العادن کرتے ہیں، اور اس کی تعریف میں رطب اللسان ہیں۔ موقعی کال نہرہ، جواہر لال نہرہ،

سری نواس آنگر اور تمام دوسرے ہندوؤں کی سی ہی حالت ہے۔ مگر مسلمانوں کا کوئی ابوالکلام کسی محمد علی سے ملنے کے لیے تیار نہیں۔ کوئی انصاری، کسی اقبال یا شفیع سے بات کرنے کا رداوار نہیں۔ نتیجہ یہ تکلّا کہ ابوالکلام اور انصاری بھی تباہ حال ہیں اور ہندوؤں کی ہاں میں ہاں ملا نے پر جو رہے ہیں۔ اور محمد علی، اقبال اور شفیع کی تمام مسامعی بھی بنے نتیجہ اور یہے اثر ہیں۔ کیا کوئی اللہ کا بندہ ان درد انگیز حالات کی درستی کے لیے اٹھے گا۔"

۱۹ نومبر کے انقلاب میں ملک لاں دین قبیر کے نام یہ اپیل کی گئی تھی، اب اس اپیل کے دوسرے دن ہی "انقلاب کی ایک خبر عجلی حدود میں شائع کی گئی تھی، ملاحظہ ہو اس خبر کی سرخیاں یہ تھیں۔

د کانگرس کو مسلمانوں کا آخری الٹی سیم  
لامہوں میں حفاظت حقوق کی مہم شروع ہو گئی،

۱۹ دیسمبر کے مجاہدوں کا نیامیداں میل، چھپن فیصلہ کمیٹی اور کورکا قیام،  
۱۹ نومبر کی شام کو عبد المجید سالکت کی صدارت میں درود رکھنے والے مسلمانوں کا ایک جلسہ وفتر انقلاب میں منعقد ہوا۔ اس میں موجودہ صورت حال کا جائزہ لیا گیا۔ اور طویل بحث تھیں کے بعد یہ طے پایا کہ حفاظت حقوق کے لیے ایک جماعت بنائی جاتے۔ اسی اجلاس میں ایک رضا کار کوربانے کا فیصلہ بھی ہوا اور یہ بھی طے پایا کہ ہر رضا کار جو اس کو رہیں بھرتی ہو ایک حلف اٹھائے۔

### حلف نامہ

"میں چھپن فیصلہ کو میں شامل ہوتا ہوں، اور خدا نے واحد کو حاضر و ناظر جا کر عہد کرتا ہوں کہ مسلمانوں کے جملہ حقوق کی حفاظت کے لیے قربانی پر آمادہ رہوں گا۔ اس سلسلے میں جماعت مجھے حکم دے گی، اس کی پوری پوری تعییں کروں گا۔"

اس اجلاس میں اس جماعت کی ایک مجلس عامل اور مجلس عامل بھی منتخب کی گئیں۔

### مجلس عاملہ

سید عبد القادر پروفیسر اسلامیہ کالج ملک لال دین قیصر، شیخ غلام مصطفیٰ احیرت، ملک عبدالمجید ایڈیٹر مسلم آؤٹ لک، آخر علی خاں مدیر زمیندار، سید عنایت شاہ، مالک سیاست، غلام رسول فہر، عبدالمجید قرشی، محمد دین تاشیر پروفیسر اسلامیہ کالج شمس الدین حسن، ایڈیٹر ناول، میر عزیز الرحمن، مدرسہ امام علی نازش رضوی،

### مجلس عاملہ

پروفیسر سید عبد القادر، ملک لال دین قیصر، شیخ غلام مصطفیٰ احیرت، پروفیسر محمد دین تاشیر، عبدالمجید قرشی پر مشتمل تھتی۔ عبدالمجید قرشی کو سیکرٹری منتخب کیا گیا اور طے کیا گیا کہ مجلس عاملہ اپنے اختیارات سے دو محدود کو نامزد کر سکتی ہے۔ اس جماعت کا ذفتر غاباً کوچ چاکب سواراں میں قائم کیا گیا تھا۔ کیونکہ شیخ غلام مصطفیٰ احیرت کوچ چاکب ساری میں رہتے تھے اور ملک لال دین قیصر بھی قریب ہی کوچ گکے زیاد میں رہا۔ اس پذیر تھے علم الدین کیمیٹی کا ذفتر بھی کوچ چاکب سواراں میں شیخ غلام مصطفیٰ احیرت کی بیٹھک پر ہی بنائتا۔ چنانچہ اسی جگہ چپن فیصلہ کیمیٹی کا ذفتر قائم کر دیا گیا۔ رضا کاروں کی کو رکے ہتھم بھی شیخ غلام مصطفیٰ احیرت ہی مقرر ہوئے۔

شیخ غلام مصطفیٰ احیرت کی بیٹھک اس زمانے میں شعرو بیان سے بھی رکھتے والے باغی قسم کے نوجوانوں کا مرکز ہوا کرتی تھی۔ شیخ غلام مصطفیٰ احیرت مشن اسکول کے سامنے مسجد فضل الہی کے نیچے شیشتری کی دکان کیا کرتے تھے، چنانچہ دن کو ان کی دکان ان نوجوانوں کا اڈہ ہوتی، اور شام کو اندر ون کوچ چاکب سواراں میں ان کی بیٹھک میں یہ سب نوجوان جمع ہوتے۔ اسی بیٹھک سے اپنے وقت کا مشہور ادبی ماہنامہ فروں

جاری ہوا۔ یہ 'فردوس' حیرت اور بدراالدین بدر کی مشترک ادارت میں شائع ہوا کرتا تھا۔ اس میں تاشیر، مجید ملک، صوفی قبسم، چراغ حسن حیرت، پٹرس سبھی لکھا کرتے تھے۔ لکھ لال دین قیصر اور شیخ غلام مصطفیٰ حیرت دونوں جگری دوست تھے۔ ملک لال دین قیصر تو مولا عبدالمجید سالک کے ہم زلفت تھے۔ اور اس لیے سالکت اور قیصر کو لکھ لال دین قیصر کا پاس بھی بہت ہوتا تھا۔ دیسے بھی ملک لال دین قیصر اپنے زمانے میں بہت جیا ہے جوان تھے، اور ان کے پنجابی شعروں میں انگار سے ہوا کرتے تھے جلیانوالہ باع کے حلوق کے بعد جب یہاں لا ہو مریں مارشل لارگکا، اس میں لال دین قیصر کو بھی سزا نے موت ہوئی تھی، لیکن جب عام معافی ہوئی تو اس میں ان کی جان بخشی ہو گئی تھی۔

### پنجاب خلافت کمیٹی

اب اس وقت چھپنے فیصلہ تحریک کے لیے قریبی علبوں اور جلوسوں کا سلسلہ شروع ہوا۔ اس تحریک کو خوب خوب اچھا لاؤ اور پنجاب خلافت کمیٹی نے جس پر اس وقت مجلس احرار کے کامدین کا قبضہ تھا۔ اس تحریک کو خوب آڑتے ہاتھوں لیا۔ چنانچہ ۲۶ نومبر ۱۹۴۷ء کو مولا جعیب الرحمن لدھیانوی کا ایک طویل بیان زمیندار میں شائع ہوا۔

”چھپنے فیصلی حقوق کا مطالبہ کرنے والے مسلمانوں کو اپنے حقوق منوانے کے لیے یہی موقع فصیب ہوتا تھا۔ وہ کھل کر یہ بات کیوں نہیں کرتے کہ کانگریس محل آزادی کے لیے جو جدوجہد شروع کرنے والی ہے اس میں انتشار و احتلاف پیدا کرنے کے لیے یہی موقع ہے۔ اور اسی موقع پر مسلمانوں کے حقوق کا سوال اٹھایا جانا چاہئے۔“

### راست اتمام کے حامی

آن بانیان احرار کا ایک اور بنیادی تضاد بھی تھا۔ جس سے یہ تمام عمر چھپ کاران پاک کے لئے اس تضاد کو حل کر سکتے، حقیقت یہ ہے کہ یہ تضاد بھی ان کے اور ان کی جماعت کے

طباقی حیثیت کی پیداوار ہی تھا۔ لیکن نہ تو یہ جیسا سے لیڈ راپنے طبقے کی خصوصیات محدود اور قیود کو بجا نہ کے اور نہ ان کو توڑ کے تباہ بنایا۔ طور پر بانیان احرار کی اکثریت سامراج و شمن جذبے کی منظہ بھتی۔ اور اس کے اطمینان کے لیے وہ ایک ہی راہ پر یقین رکھتے تھے، اور وہ راہ دہی بھتی جو عدم تعادن کی تحریک نے متعدد کی بھتی کہ عوام کو متحرک کرو، ان کو اتنی تعداد میں جیلوں میں لے جاؤ، کہ حکومت کی مشینزی مuttle ہو جائے اور وہ عوامی تحریک کے سامنے مہتھیا رہا۔ اے۔ یہ ایک مہم ساختاک تھا جس میں وہ تمام عمر انجھے رہے۔ لیکن علاوہ اس کیا کہ عدم تعادن تحریک کی ناکامی کے بعد سالہاں تک عوامی تحریک کے راست اقدام کی راہ آنکھوں سے دُور اور دُور سٹی گئی اور چاروں طرف ہندو مسلم فنادات اور تلخیاں ابھرتی رہیں، جب وہ تھمیں تو آئینی موشگافیاں اٹھ کھڑی ہوئیں اور یہ دونوں میدان ایسے تھے جن میں یہ پرانے خلافتی کھڑے نہیں ہو سکتے تھے۔ نہ تو وہ فرقہ پرست مسلمان کے انداز میں سرچنے کی عادت رہا سکتے تھے، اور نہ ہی وہ آئینی محاذ پر کارہائے نایاں کرنے کے جو رہ کھتے تھے، کیونکہ اس سچلے درمیان طبقے کے پاس نہ تو ووٹ تھا اور نہ ان آئینی موشگافیوں سے دلچسپی بھتی۔ اس کی پوری جدوجہد اصل میں معاشری بھتی اس لیے کہ اس طبقے کے پاس نہ تعلیم و تربیت کی بھتی، نہ وسائل تھے اور نہ ہی خواہش بھتی کہ وہ سرکاری نوکری حاصل کرے۔ اور اس کے لیے اپنے حقوق کی ضمانت طلب کرئے۔ یہ خواہش اور ضرورت ایک بالکل مختلف طبقے کی بھتی، اور اس طبقے کے پاس بہت ذہین فطیین قائدین موجود تھے۔ اس کو جیب الرحمن لدھیانوی، مولانا داود غزنیوی، مولوی منظہ علی اطہر، چودھری فضل حق، سید عطاء اللہ شاہ بنخاری اور مولانا ناظر علی خان قسم کے قائدین کی نہ ضرورت بھتی اور نہ ہی یہ قائدین اس طبقے کی خواہشوں کا مظہر بن سکتے تھے۔ اور نہ ان کے جذبات کو ان کی خواہش کے مطابق تر زبان عطا کر سکتے تھے، لیکن بد قسمتی کو کیا کہیں کہ احرار کے قائدین اپنی حدود اور قیود کو کسی بھی نہ سمجھ سکے۔ انہوں نے بار بار راست اقدام کی طرف دوڑنے کی کوشش کی۔ جیلوں کو بھر دیا، لیکن یہ نہ دہ جان سکے کہ جیل جانا اور ووٹ لینا۔ دو مختلف محاذ ہیں، ہندوؤں کے ہاں کی طبقاتی ساخت مختلف بھتی، دہاں جیل جانے والے دوڑ بھی لے

سکتے تھے، کیوں کہ وہ جس طبقے سے تعلق رکھتے تھے، وہ ووٹروں کی تشقی کر سکتا تھا۔ ان کے حقوق کی ہر مجاز پر حفاظت کر سکنے کی سخت رکھتا تھا۔ لیکن احرار یہ فرضیہ ادا کرنے کی اہل نہیں تھیں تا انکہ وہ صحیح معنوں میں ایک عوامی تحریک منظم نہ کرتی۔ جس میں مسلمانوں کے تمام اپسے ہوئے طبقوں کو شوری طور پر منظم کیا جاتا تھا لیکن ان کو تاہیوں اور خامیوں کے باوجود دیہ تسلیم کرنا پڑتا ہے کہ احرار کے ان قائدین میں اس ضرورت کا گوہ بہت بہم احساس ضرور رہا ہے، یہی احساس ان کو سامراج دشمن کیمپ میں قائم و دائم رکھتا رہا ہے۔ صرف یہی نہیں بلکہ احرار مسلمانوں کی سپلی تنظیم ہے، جس نے سامراج کی بیردنی ریشہ دو ایوں کو اپنے طبقے کی مدد و ذمکر کے باوجود سمجھنے کی کوشش کی ہے اور ہر قدم پر برطانوی سامراج کی ریشہ دو ایوں کو بے نقاب ہی نہیں کیا۔ بلکہ مسلمانوں کے جو قائدین کسی طرح ان ریشہ دو ایوں کا شکار بھی ہوتے تو انہوں نے ڈٹ کر ان کی مخالفت کی۔ چنانچہ جب افغانستان میں برطانوی ریشہ دو ایاں، امان اللہ خان کو راستے سے ہٹانے کے منصوبے باندھ رہی تھیں تو یہ پنجاب کے پرانے خلافتی اس مجاز پر ڈٹ گئے، اور در جمل مرکزی خلافتی کمیٹی سے ان پنجابی خلافتیوں کی یہ آخری روانی تھی جس کے بعد مجلس احرار کے قیام کا فیصلہ کیا گیا۔

## مسلم افغانستان اور رانیان احرار

جس وقت ۱۹۲۹ء میں افغانستان میں برطانوی سامراج کی شہ پر امان شہخان کی حکومت کے خلاف تحریک ابھرنے لگی۔ اور ہندوستان میں بھی امان اللہ خال کے خلاف مسلم رائے عامر کو متاثر کرنے کی کوشش کی جانے لگی تو پنجاب خلافت کمیٹی نے ان ریشہ دو ایوں کا پردہ چاک کرنے کا فیصلہ کیا اور اپنی اس رائے سے انہوں نے مرکزی خلافت کمیٹی کو بھی آگاہ کیا۔ اور ان سے بھی مطالبہ کیا کہ وہ اس دشمن میں اقدام کریں۔ لیکن مرکزی خلافت کمیٹی کے سیدر ٹرمی نے مولانا جیب الرحمن لدھیانوی کو جو اس وقت پنجاب خلافت کمیٹی کے سیدر ٹرمی تھے جو خط لکھا وہ خاصاً لچپ پر تھا۔ یہ خط و کتابت اب مولانا کے

صاحبزادے عزیز الرحمن نے اپنے والد ماجد کی سوانح میں شائع کر دی ہے۔ چنانچہ مولا نا محمد عرفان اپنے خط میں لکھتے ہیں:

وَكَمْ بَنَهُ مُولَانا جَيْدِيْبُ الرَّحْمَنِ دَامَ مُحَمَّدُ

مثلاً افغانستان میں آپ کی روشن اور طلاقی کا معمول نہیں، ہماری ذاتی اطلاعات یہ ہیں کہ افغانستان میں سوائے چند نوجوانوں کے ایک متنفس بھی نہیں جو شاہ امان اللہ خان کی حکمتِ علی سے موافق ہو۔ یہ مثلاً کسی ایک گردہ کی بغاوت کا نہیں ہے۔ بلکہ تمام عمال حکومت وزراء اور تقریباً ساری پلک کی مخالفت کا ہے اور یہ سارا کھیل کم از کم مجھے انقلاب افغانستان سے چار ماہ پہلے معلوم تھا۔ جب علی احمد خان علیبی میں آئے تھے تو ان سے سارے حالات معلوم ہو گئے تھے؛ اور یہ بھی معلوم ہوا تھا کہ اب آئندہ افغانستان میں خوفزدگی نکوئی تبدیلی ہو گئی۔ بہر کہیں ہماری معلومات یہ تھی کہ سردار علی احمد خان، جنرل نادر خان اور دونوں بھائی سردار محمد ولی خان، شیر علی خان، والدہ امان اللہ خان اس پالسی کے موافق نہیں تھیں خود انقلاب افغانستان نے بھی سیبی بات ثابت کی ہے کہ فوج اور عمال حکومت متفق ہے تھے ورنہ قبلی خوست کی بغاوت چند مخفتوں میں ختم کر دی جاتی۔ لیکن ایک بچہ ستر کی بغاوت جسے ڈاکو کہا جاتا ہے اتنی موثر اور عالمگیر ہو کہ اس کے سامنے ساری نظامی قویں ہتھیار ڈال دے اور اپنی بے چارگی کا اعلان کر دے۔ بہر حال ہماری اطلاعات افغانی سرکاری ذرائع سے یہ ہیں کہ بچہ ستر برائے نام ہے اور اس کی لشکر پر تقریباً سارا ملک ہے۔ ایسے حالات میں جو آپ کا رؤیہ ہے وہ بہت نامعمول ہے اور افغانستان کے لیے تباہ کن ہے۔ حقیقت ہے کہ امان اللہ خان سے بہتر سرزین افغانستان کے لیے دوسرا شخص نہیں ہو سکتا۔ لیکن ان کو داپس لانے کی یہ بھی تدبیر نہیں کر تمام علمائے افغانستان کو گالیاں دی جائیں۔ اور بچہ ستر نام کا جو ایک شخص ہے اسے کتا۔ اور کیا کیا کیا جائے۔ صورت یہی ہے کہ امان اللہ خان صاحب کو بھی سمجھایا جائے کہ ساری اصلاحات عورتوں کے نگئے بدن میں نہیں رکھی ہوئی ہیں اور علماء اور مشائخ اور قبائل کے سرداروں کو بھی سمجھایا جائے کہ یہ چیزیں اتنی اچم نہیں ہیں۔ کہ آپ ان کی وجہ سے دینی اصلاحات کی وجہ سے ایک بہتر آدمی کو ضائع کر دیں۔ پھر بھی

یہ ہے کہ مرکزی خلافت کے مکملے کڑے ہو گئے ہیں درنے ایک جگہ بینہ کر اگر کوئی مشروہ ہتو تو سب ایک ہی رائے پر جمع ہو جاتے۔“

### محمد عرفان

مولانا محمد عرفان آفس سیکرٹری مرکزی خلافت کمیٹی کے اس خط کے بعد مولانا شوکت علی نے غازی امان اشخان کے خلاف اخبارات میں بیان دیا۔ مولانا شوکت علی کے بیان کے جواب میں رمیں لاہور مولانا جبیب الرحمن لدھیانوی نے حرف میں یہ بیان دیا ”میں یہ دیکھ کر بے حد سرور ہوں کہ پنجاب کے قومی کارکنوں نے افغانستان کے معاملے میں بروقت رہنمائی کی ہے۔ اور یہ بات سیرے لیے بہت زیادہ مرت کا باعث ہے کہ تمام ہندوپریس اور ہندو لیڈروں نے پوری جرأت اور دلیری کے ساتھ شاہ امان اشخان کی حمایت میں آواز بلند کی ہے۔ یقین ہے کہ یہ حالات ہندو مسلم اتحاد کے لیے ایک مضبوط چنان ثابت ہوں گے۔

مگر ان حالات کے ساتھ ساتھ مجھے مولانا شوکت علی کے بیان سے شدید صدمہ پہنچا مولانا شوکت علی کا بیان محبل بھی ہے اور گراہ کن بھی، مجھے حیرت ہے کہ علی بارہوں کی گزشتہ پانچ سال زندگی صرف مسلمان حکما نوں کے خلاف آواز بلند کرنے میں گزری ہے ان دونوں بھائیوں نے جس وقت سے ترکی نے لفظ خلافت سے انکار کیا ہے تو غازی مصطفیٰ اکمال کی اتنی شدید مخالفت کی، جس کو ہر مسلمان نے نفرت کی نگاہ سے دیکھا۔ سلطان ابن سعود کے معاملے میں تو کہنے کی ضرورت ہی نہیں، کیونکہ اس کی حکومت کو تباہ کرنے میں دونوں بھائی ہر جائز ناجائز طریقہ استعمال کر رہے ہیں۔ اب جبکہ سلطنت افغانستان کی تباہی کا فیصلہ دشمنان اسلام نے کر لیا ہے۔ اور وہ بظاہر کسی حد تک اپنے ارادوں میں بذریعہ باغیوں کے کامیاب بھی ہیں، تھیک اس وقت مولانا شوکت علی نے ایک سفتی کے انداز میں فری پرمیں کو بیان دیتے ہوئے کہا:

”باغی افغانستان میں جو کچھ کر رہے ہیں وہ اسلامی احکام کی عز اور مغربی تہذیب کے خلاف ایک شرعی جہاد ہے اور شاہ امان اشخان

غازی اپنی بد دینی کی وجہ سے تخت سے علیحدہ کیا گیا۔  
 اس بیان میں مولانا شوکت علی نے یہ بھی کہا ہے کہ میں سچے سقہ کی حکومت کو تسلیم نہیں  
 کرتا۔ میرے خیال میں یہ الفاظ ان کی زبان سے ہندوستان کی رائے عام کے خوف سے  
 نکلے ہیں، ورنہ ان کے بیان کا پہلا حصہ سچے سقہ اور اس کے معادوں کی حرف بحروف تکمیل  
 کرتا ہے۔ میں یقین کے ساتھ کہہ سکتا ہوں کہ مولانا شوکت علی کے بیان کا ده جھر جو غازی  
 امان اللہ خان کے خلاف اور باغیوں کی حمایت میں ہے افغانستان میں لاکھوں کی تعداد میں  
 چبپ کر تعمیم ہو چکا ہو گا۔ اس لیے میں یہ کہنے میں حق بجانب ہوں کہ دشمنان اسلام کی تمام  
 طاقتیں سے زیادہ مولانا شوکت علی کا بیان شاہ امان اللہ خان اور سلطنت افغانستان کے لیے  
 نقسان رسالہ نامیت ہو گا۔ سلطان ابن سعود کی اس لیے مخالفت کی جاتی ہے کہ اس نے  
 شرعیت کا وقار سر زمین حجاڑ میں دوبارہ کیوں قائم کیا اور شاہ امان اللہ خان کی مخالفت  
 یہ کہہ کر کی جاتی ہے کہ وہ شرعیت کا مخالفت ہے۔

مجھے یہ کہنے میں کوئی لپی و پیش نہیں کہ ہندو پریس کے بعد مسلم پریس میں سواتے  
 اخبار زمیندار کے مسلم اخباروں کی اکثریت شاہ امان اللہ خان کے بارے میں بزدلی  
 سے کام لے رہی ہے اور بعض بد نیت اخبار شاہ امان اللہ خان کے خلاف مضایکن لگھ  
 رہے ہیں۔ ہندوستان کے مسلم مسلم حقوق کی رٹ لگانے والے مسلم اخبارات سے  
 سختی کے ساتھ یہ سوال کریں کہ افغانستان کے معاملے میں تمہیں کیوں سانپ سنجھ گیا ہے  
 خدا مسلمان قوم کو اپنے دوست دشمن کے سمجھنے کی توفیق دے۔“

### جیب آر جن لدھیانوی

تیریں احرار مولانا جیب آر جن لدھیانوی نے مولانا شوکت علی کے بیان  
 کے بعد حسب ذیل فتویٰ علماء ہندوستان کے پاس بھیجا:

محترم المکرم، الاسلام علیکم

ذیل کے سوالات ارسال خدمت ہیں، حالات کا اقتضاء ہے کہ ان کا جواب  
 جلد از جلد ملک میں شائع کرو یا جائے۔ مجھے امید ہے کہ آپ بہت جلد صاف مختصر و

مغل جواب ارسال فرمائیں گے۔ آپ کو معلوم ہو گا کہ اس وقت شاہ امان اللہ غازی پر کفر کا فتویٰ رکایا گیا ہے اور باغیوں کی شرعی چیزیت سے امداد کی جا رہی ہے جس سے دشمنانِ اسلام خامدہ اٹھاتے ہوئے سلطنتِ اسلام کو برباد کر رہے ہیں۔

## سوالات

- ۱۔ کیا فرماتے ہیں علماء دین اس مسلم میں کہ شاہ امان اللہ غازی والی افغانستان نے جو اصلاحات اپنے ملک میں جاری کی تھیں کیا وہ ان کی وجہ سے دائرہ اسلام سے خارج ہو گیا؟
- ۲۔ (الف) کیا ان اصلاحات کا اجرہ شاہ امان اللہ کے خلاف بغاوت کرنے کی شرعاً اجازت دیتا ہے؟  
(ب) جو جماعت ان اصلاحات کی بناء پر بغاوت کرنا چاہتی ہے اس کی کسی قسم کی معاونت کرنا کسی مسلمان کے لیے شرعاً جائز ہے؟
- ۳۔ جو لوگ ان اصلاحات کے اجرہ کی وجہ سے شاہ امان اللہ کو کافر کہتے ہیں، کیا وہ حق پر ہیں۔

۴۔ جبکہ دشمنانِ اسلام مختلف ذرائع سے سلطنتِ افغانستان کا خاتم کرنا چاہتے ہیں ان حالات میں شاہ امان اللہ کی امداد کرنا ہر مسلمان پر شرعاً فرض نہیں ہے؟

## مسلم افغانستان کا سیاسی پس منظر

مرکزی خلافت کیمیٰ اور علی برادران سے جو شدید اختلافات پیدا ہوتے اس پر مولانا ماعز الدین صاحب کا غیر مطبوعہ خط اور مولانا شوکت علی صاحب کے بیان پر میں الاعرار مولانا جدیب الرحمن لدھیانوی کا بیان اپنی جگہ بہت سی تفصیلات رکھتا ہے۔ مگر ان تفصیلات پر جزل نادرخان کے خط مورخ ۲۸ اگست ۱۹۲۹ء اور جزل نادرخان کے خط کے ساتھ شہزادہ فضل نادرخان کا خط مولانا شوکت علی اور مرکزی خلافت کیمیٰ

کے تباہ کن اثرات پر پوری طرح روشنی ڈالتے ہیں۔ ان خطوط کی آمد کے بعد مولانا جسیب الرحمن  
لدھیانوی اور ان کے تمام ساکھتی مرکزی خلافت کمیٹی سے ملا افغانستان میں  
کسی طرح بھی متفق نہیں ہو سکتے تھے، شہزادہ فضل داد خان کے خط کامضمون حبیل ہے:  
از ڈیرہ اسماعیل خان

عالیٰ بھاپ مخدومی و محترمی حضرت فخر الاحرار صاحب مذکور العالیٰ،  
اسلام علیکم و رحمۃ اللہ در بر کا تھہ،

مزاج اقدس! اندریں زماں جبکہ ہر طرف سے حواشیات القلابی رونما ہو رہے  
ہیں ہندوستان و افغانستان من حیثیت سیاست دشوار عبور طرائق سے گزر رہے ہیں،  
ایک سلطنت کا دوسرا ہمسایہ سلطنت پر اڑانداز ہونا ہر حیثیت سے ضروری ہے افغانستان  
سلطنت محروم کے بخلاف چند گمراہ دو تاہ اندیش اشخاص نے ضرورت حال اتفاق نے  
زمان سے نما آشنا ہو کر جو گمراہ کن پروپینڈا شروع کر رکھا ہے۔ جو لفظیان امن و صلاح  
ملک و سلطنت ہے اس سے جا بھی باخبر واقع ہوں گے۔ اکابر اسلام کی متفقہ  
آواز کو نہیا یت سرد مہرمی و کم داشتی سے پس پشت ڈال کر بے سر و پا خود ساختہ افغانی  
گھر کر دولت عالیہ افغانستان کے خلاف بذلن کرنے کی جو ناپاک کوشش شروع کر  
رکھی ہے ان سب متحکم ڈول سے جا ب دالا مطلع ہوں گے۔ ان کے خلاف اعلان  
فرما میں گئے جو افغانستان کے خلاف پروپینڈا کر رہے ہیں اور ہماری مدد  
فرما میں گئے ۔ (بالکل پرائیوریٹ)

سیا ز مند  
شہزادہ فضل داد خان

کوچ حافظ جمال ڈیرہ اسماعیل خان  
اس خط کے ساتھ حسب ذیل خط جزل نادر خان شہید کا موصول ہوا۔ جس  
کامضمون درج ہے،  
”در جراہ مدعالیہ ہندو جرمیہ فرمیدہ افغانستان علاوہ از انہیار ہندوی“

تامل معنوی و قلبی کہ برادران ہندی راجح باحوال تباہ قابل ترحم افغانستان  
دازد۔ سیخواہند کہ باعاثت مالی نیز برادران متألم و متاثر خود را امداد مجاهدین  
ضریت افغانی را تقویہ نمایند، وضعیت موجودہ مجاهدین خلیے بامداد مالی  
برادران ہمدرد و خلیش احتیاج دارد، ویگانہ و سیلہ پیشرفت مجاهدین و نجات  
افغانستان ازیں تمہلکہ و بر بادی والستہ بامداد است الذکر ازیں عقیدہ  
عالیہ وارادہ حسنہ برادران ہندی خود اظہار ممنونیت و امتنان نمودہ امیکنیم  
کہ ارادہ ذہنی خود شائز اور می لباس علمی پوشانیدہ ملت درود رسید افغانستان  
را در ایں حالت فلکت و تباہی شان دشکری نمایندما۔

امید دارم کہ ایں حالت زار افغانستان ہر ہمدردان نوع بشر را تاثر  
نمودہ باشد و مست معاونت خود شان را ایں ملت مصیبت زده کوتاہ  
سخا ہد فرمود، و ایں ملت را برابر ہبہ شہ ممتنون احسان خواہ نمود۔

محمد نادر خان سپ سالار ۲۸ اگست ۱۹۲۹ء

افغانستان میں برطانوی استبداد کی رلیثہ دو ایوں کا اس سے بڑا ثبوت کیا ہو سکتا  
تھا کہ ہندوستان کے مشہور اخبار " مدینہ " کے مدیر مولوی نور الرحمن کو ۲۸ دسمبر ۱۹۲۸ء کو  
افغانستان میں برطانوی رلیثہ دو ایوں کے تذکرے کی پاداش میں گرفتار کر لیا گیا۔ اور اسی  
موقع پر مولانا ظفر علی نے اپنی نظم میں کہا تھا:

خدائی شان اک سقے کا بچت پے

مقابل ہے محمد زادیوں کے  
نہیں دیکھیے پٹے کے ہتھ اس نے  
امان اش کے شیدیاًیوں کے  
اسے اسلامیوں سے کیا سروکار

جو مکر ڈوں پر پے عیسیٰ یوں کے

احرار کا یہ گروہ اندر ون ملک بھی اس وقت کے بائیں بازو کے رجنات رکھنے

والي جماعتوں کے ساتھ ہمدردیاں رکھتا تھا۔ چنانچہ ۱۹۲۹ء میں جب لاہور میں کانگریس  
کا سالانہ اجلاس ہوا اور اس میں مکمل آزادی کی قرارداد پیش ہوئی تو اس موقع پر بھی مولانا  
عسیب الرحمن نے گاندھی جی کی پیش کردہ قرارداد میں ترمیم کی اس قرارداد اور ترمیم  
کا تذکرہ مولانا نے اپنی یادداشت میں کیا ہے:

”کانگریس کے اجلاس میں کامل آزادی کی تجویز حب زیر صحبت آئی  
تو گاندھی جی کو یہ اصرار تھا کہ اس تجویز کے آخری حصے میں والسرائے کے  
ساتھ اخبار ہمدردی کیا جائے۔ اور یہ مارنے والوں کی مددت کی جائے۔  
اس پر گاندھی جی سے شدید بحث ہوئی۔ پنڈت جواہر لال نہرو کے خیال  
کی تائید کرنے میں میں پہلاً آدمی تھا۔ جس نے کہا کہ آزادی کامل کی تجویز  
کے ساتھ والسرائے سے ہمدردی کرنے کا پیارا گراف شامل کرنا اپنی مکزدی  
اور غلامی کی نشانی ہے۔ میں نے صاف الفاظ میں کہا کہ والسرائے سے ہمدردی  
کرنے کی بجائے تم مارنے والوں سے ہمدردی کرنی چاہیے۔ میزرسے اس  
بیان کی پریس میں بڑی پسلی ہوئی۔ انگریزی اخبارات میں مجھے تشدید  
وہنگ کے لیڈر کی حیثیت سے پیش کیا گیا۔ اس اجلاس کے زمانے سے  
پنڈت جواہر لال نہرو کے مجھ سے قریبی تعلقات پیدا ہو گئے۔ تجویز  
گاندھی جی کے منشار کے مطالبی پاس ہوئی مگر میری اور پنڈت نہرو جی کی  
تفصیروں سے والسرائے کی ہمدردی والا جحد بے ذریں ہو گرہ گیا۔“

صرف یہی نہیں بلکہ کانگریس کے اس سالانہ اجلاس کے موقع پر انقلابی نوجوانوں کی  
جماعت نوجوان بھارت سمجھا۔ کا اجتماع بھی راوی کے کنارے اسی پنڈوال میں ہوا۔ تو اس  
اجلاس میں بھی یہ احرار قائدین شرکیں ہوتے تھے۔

### مذہب اور سیاست

آئینی موسسگا فیوں اور نہرو پورٹ کی مسلمان امراء کی طرف سے شدید مخالفت

اور کانگریس کی عدالتی نے در حصل ان قائدین کو خاصاً برگشته کر دیا اور یہ اپنی تمام سامراج دشمنی کے باوجود کانگریس سے الگ ہونے پر مجبور ہو گئے۔ تاکہ وہ مسلمان عوام کو منظم کر کے کانگریس کے ساتھ برابری کی سطح پر سامراج دشمن محاذ قائم کر سکیں۔ اس انداز فکر میں خود مولانا ابوالکلام آزاد بھی شرکیے تھے۔ چنانچہ کئی ایک احرار زعماً کا کہنا ہے کہ مجلس احرار کے قیام میں مولانا ابوالکلام آزاد کی شیست اور تائید دونوں ثابت تھے لیکن جب ایک بار مجلس احرار الگ سے قائم ہو گئی تو اس وقت مسلمان عوام کو منظم اور متحرک کرنے کی، تو بنیادی طور پر ایک صورت تھی، کہ مسلمان عوام کے مختلف طبقوں کے معاشری تقاضوں کو سمجھا جاتا اور ان بنیادوں پر ان کو منظم کر کے متحرک کیا جاتا۔ اور اس طرح سے دوسرے مذاہب کے لپیے ہوئے طبقوں کے ساتھ ایک وسیع محاذ قائم ہو سکتا لیکن ان قائدین کا ماضی اور ان کا فکران کے پاؤں کی زنجیریں گیا۔ اور وہ عوام کے معاشری تقاضوں کو سمجھنے کی بجائے مذہبی جذبات کو ہی حرکت اور تنظیم کی بنیاد بنا نے پر مصروف ہے۔

یہ درست ہے کہ وہ مذہب کے ان پہلوؤں پر زیادہ اصرار کرتے رہے جس میں غریبوں کی بھلائی اور معاشری انصاف کے اشارے ملتے ہیں۔ لیکن بنیاد مذہبی جذبات ہی رہے۔ چنانچہ انہی مذہبی جذبات پر انہوں نے اپنی مقبولیت کی بلند و بالا عمارت تعمیر کی۔ اور اس پر وہ سالہا سال تک اتراتے بھی رہے۔ کیونکہ ان کو سجا طور پر ناز تھا کہ مذہب کی بنیاد پر ہم متحرک کرتے ہیں تو ساتھ ہی ہم جیل بھی جاتے ہیں۔ اس لیے کوئی بھی ہمارے مقابلے میں نہیں مٹھر سکتا۔ کیونکہ اگر کوئی مقابلے میں مذہب کو استعمال کر بھی لے گا۔ مگر وہ بہادری اور قربانی کا جذبہ کہاں سے لائے گا۔ لیکن وہ یہ بھول گئے کہ مذہب کا نعرہ یک رخا ہوتا ہے وہ ایک دفعہ دل میں اتر جاتے تو سماجی اور اقتصادی عوامل کی جانب نہیں رہتا۔ خود چودھری فضل حق کو احرار کے اس پہلو کا احساس تھا۔ چنانچہ وہ پہلے احرار مفکر تھے جنہوں نے اسلام کے معاشری پہلوؤں پر شدت سے اصرار کیا۔ لیکن سیاست میں مذہب کی آمیزش کے وہ ہر حال میں قابل رہے۔ چنانچہ اس آمیزش کی حمایت کرتے ہوئے وہ یوں لکھتے ہیں:

"لوگ بجا طور پر پوچھتے ہیں کہ احرار کو کیا ہو گیا کہ مذہب کی دلدل میں بھپس گئے۔  
 یہاں بھپس کر کون نکلا ہے جو یہ نکلیں گے؟ مگر یہ کون لوگ ہیں؟ وہی جن کا دل غریبوں  
 کی مصیبتوں سے خون کے آنسو رکھتا ہے وہ مذہب اسلام سے بھی بیزار ہیں۔ اس پیسے کر  
 اس کی کہانی شہنشاہیت اور جاگیر داری کی دردناک کہانی ہے۔ کسی کو کیا پڑی کروہ شہنشاہیت  
 کے خس و خاشاک کے ڈھیر کی چجان بین کر کے اسلام کی سرفی کو ڈھونڈتے تاکہ انسانیت کی  
 چاک دامانی کا روگر کے؟ اس کے پاس کارل مارکس کے سائنسی فک سو شرکم کا ہتھیار موجود  
 ہے وہ اس کے ذریعے سے امراء اور سرمایہ داروں کا خاتمہ کرنا چاہتا ہے۔ اسے اسلام کی  
 اتنی لمبی تاریخ میں سے چند سال کے ادراق کو ڈھونڈ کر اپنی زندگی کے پروگرام بنانے  
 کی فرصت کہاں؟ سرمایہ داروں نے ان برسوں کی تاریخ کے واقعات کو سرمایہ داری  
 کے رنگ میں زگا اور مساوات انسانی کی تحریک جس کو اسلام کہتے ہیں، مذہبی لحاظ سے  
 عوام کی تاریخ نہ رہی اور نہ اس میں کوئی انقلابی سپرٹ باقی رہی۔ عامۃ المسلمين، امیر دن  
 جاگیر داروں کے ہاتھ میں مومن کی ناک بن کر رہ گئے۔ ہندوستان میں اس وقت بھی وہ  
 سے زیادہ مغلوک الحال مگر حال مست ہیں، انہیں اپنے حال کو بد لئے کا کوئی احساس  
 نہیں۔ یہ کیوں ہوا؟ اس پیسے کہ خود علمائے مذہب انقلابی سپرٹ سے نا آشنا ہیں  
 اور وہ اب تک مذہب کی اٹھوی اور عبا سی عقائد کے مطابق تشریح کر رہے ہیں۔  
 تاہم کسی کی بے خبری یا کسی گروہ کا تعصب واقعات کو نہیں بدل سکتا۔ محمد الرسول اللہ  
 صلی اللہ علیہ وسلم نے دور کے انقلابی سمجھتے، درانتی اور کلہاڑا تواب مزدوروں کی نشانی بنا۔  
 لیکن جس نے سرمایہ داری پر پہلے کلہاڑا چلا یا اور قومی امتیاز کے ان ریشوں کو کاٹ کر کہ  
 دیا جس نے انسان کو انسان سے علیحدہ کر دیا تھا۔ صرف سرمایہ ہی طبقات پیدا نہیں کرتا۔  
 بلکہ انسانوں میں گروہ بندی کرنے والے اور بھی محركات ہیں۔ ان میں سب سے بڑا ذریعہ  
 مختلف نسبیوں پر ایمان ہے۔ قومی خدا پر ایمان کے زیاد پر مختلف نہیں بلکہ مختلف  
 نسبیوں پر ایمان لاتے کے باعث الگ الگ ہیں۔ پہلے آمد و رفت کے وسائل کی کمی کی  
 وجہ سے ہر طبقہ ایک الگ الگ دنیا سمجھتی، الگ الگ پیغمبروں کے ذریعے ہر طبقہ کی روحانی

احرار کی زندگی کی یہی بنیادی اساس تھی، جس پر اس نے تنحیہ کو منظم کرنے کی کوشش کی۔ لیکن وہ یہ نہ دیکھ پائے کہ جب وہ غریبوں کی حمایت کے لیے مذہب کو بنیاد بناتے ہیں اور سجا کرتے ہیں، تو اور پرمی طبقے بھی اپنی مدافعت کے لیے مذہب کو استعمال کرتے ہیں اور ان کے پاس چونکہ نشوواشاعتوں کے وسائل اتنے دافر ہوتے ہیں کہ ان کی مدافعت بھی حملہ بن جاتی ہے۔ اور ان کا مذہب سچا اور غریب کا مذہب جھوٹا، اور سو شلزم بنادیا جاتا ہے۔ بچھری یہ علمائے حق، غریب کی مدد کرنے اور ان کو منظم کرنے کی سجائے اپنی صفائی پیش کرنے پر مجبور ہو جاتے ہیں، اور بحث مذہب کی مختلف توجیہات پر مرکوز ہو جاتی ہے اور اصل مسئلہ سرمایہ داری اور مجبوک کا، نظام اور مظلوم کا آنکھوں سے ادھیل ہو جاتا ہے، اور پرمی طبقے کا یہی مقصد ہوتا ہے کہ عوام کی توجہ اصل مسائل سے ہٹ جائے۔

احرار کا دس سالہ دور حیات اس امر کی واضح نشاندہی کرتا ہے کہ ان کی اٹھائی ہوئی تنحیہ کیسی تمام قربانیوں اور خلوص و دیانت کے باوجود عوام کو زیادہ آگے نہ بڑھائیں یہ درست ہے کہ انہوں نے سامراج و شمنی کا جذبہ بھی سرد نہیں ہونے دیا۔ انہوں نے قربانی سے کبھی مزدہ نہیں مورٹا۔ لیکن اس کے باوجود وہ فعال تنظیم اور غریب محنت کش اور فلاکت زدہ مسلمانوں کے طبقاتی شعور کو اپنی پوری کوششوں کے باوجود تیرنہیں کر سکے۔ بلکہ ایک وقت تو ایسا بھی آیا کہ ان کے اکثر قائدابن اوقفی کاشکار ہو گئے۔ اور مقابلہ مذہب پرستی اور مذہب کو استعمال کرنے میں ہونے لگا۔

واقعی ہے کہ مجلس احرار ایک الگ جماعت کے طور پر قائم ہوئی تو مسلمانوں اور بالخصوص پنجاب کے مسلمان امرا طبقے نے بھی اس جماعت کے قیام پر اطمینان کا اعلیاء کیا۔ اس کی وجہ یہی تھی کہ اس الگ تنظیم میں وہ اپنی فتح سمجھنے لگئے۔ کم از کم قید و بند کے مصائب محسینے والے قائدین کا گروہ کا انگریز سے تو الگ ہوا۔ اور کا انگریز جن لوگوں کی قربانیوں کے سہارے اپنے آپ کو تمام اقوام اور مذاہب کا نمائندہ سمجھتی اور اس کے مذاہنے پر صدر ہتھی ہے وہ احرار اور دعوے بہت حد تک کمزور ہو گئے۔ دوسرے یہ

ترہیت کی ضرورت بھتی۔ ایک ملک میں بیٹھ کر سب ملکوں میں پیغام پہنچا اجا سکتا تھا۔ محمد رسول اللہ صلی اللہ علیہ وسلم پر دین کمل ہوا۔ آپ نے لانبی بعدی زمیر سے بعد کوئی تبی نہیں کہ اعلان کر کے دنیا کو اسحاد کا مردہ بنایا۔ کہ وہ آئندہ نبیوں کی بنا پر قوموں کی تغیری ختم ہو گئی۔ آؤ ایک ملک دین کی طرف آؤ یہ سب کے حالات کے مطابق ہے۔ اسلام تمہارے سارے عوارض کا مکمل لنسخہ ہے۔ زانے نے دیکھ دیا کہ حضور صلی اللہ علیہ وسلم کے بعد تبدیلیکے دُور دُور کے ملک آمد و رفت کے سلسلوں میں آسانیوں کے باعث نزدیک تر ہوتے گئے۔ اب تو دور دراز ملک ایک شہر کے محلوں سے بھی قریب معلوم ہونے لگے ہیں۔ اس لیے ملک ملک کے لیے علیحدہ پیغامبر کی ضرورت نہ رہی بھتی۔

اب انسانی دماغ کافی نشوونما پاچکا تھا۔ لوگ اپنا بھلا بڑا خود سمجھنے لگے۔ اب ایک سچائی پیش کرنا کافی ہے۔ باقی معاملہ لوگوں کی سمجھہ پر چھپوڑنا کفایت کرتا ہے۔ مذہب کی سچائی اب سمجھتے بالا نہیں۔ بلکہ تعصب کے باعث اسے قبول کرنے میں دقت ہے۔ دنیا نے دیکھ دیا سرور کائنات صلی اللہ علیہ وسلم کے آتے ہی اہل دنیا کی عقل اور علم نے حریت انگیز ترقی کی۔ محمد رسول اللہ صلی اللہ علیہ وسلم کی نبوت کے معنی یہ تھے کہ اب انسانیت سن شعور کو پہنچ چکی ہے۔ اب کسی مکول ماضر کی ضرورت نہیں۔ جو لوگ دنیا کے حالات کا مطالعہ کر سکتے ہیں۔ سچی اور جھبوجی باتیں فرق کر کے وہ صحیح راہ تلاش کر سکتے ہیں اب کامل سچائی معینی اسلام ہم تک پہنچ گی۔ اب کسی نبی کی ضرورت نہ رہی اگر ہم نبوت کا سلا ابھی تک جاری مان لیں تو پھر مختلف نبیوں پر ایمان کے باعث قوموں ملکوں پر اور انسانیت میں تقسیم در تقسیم کا عمل جاری رہے گا پہلے تو ملک ایک الگ الگ دنیا تھی۔ الگ الگ نبیوں کی ضرورت تھتی۔ اب جب دنیا سمٹ کر ایک کنپ میں رہتی ہے۔ تو نبوت کے مختلف دعویداروں کا آنا دنیا کو تقسیم بلا ضرورت کرنے سے کم نہ تھا۔ رسول کریم صلی اللہ علیہ وسلم کا لانبی بعدی کا ارشاد دنیا کے لیے رحمت کا پیغام اور انسانیت کے لیے خوشخبری تھتی۔

(تاریخ احرار ص ۲)

اماں یہ بھی سمجھتے تھے کہ وہ ان جیا لے فائدین کو کامگری سے الگ ہونے کی صورت میں اپنے استعمال میں لے آئیں گے۔ تیسرے فرقہ دارانہ تنظیم کے طور پر احرار ہندو سے اڑلنے پر مجبور ہو گئی اور اس کا انگریز شہنشی کا جذبہ سرد پڑ جاتے گا۔ اور امار کے طبقہ رانگریز کا پھٹو ہونے کا الزام بھی لگا بند ہو جاتے گا۔ لیکن اور پری طبقے کے مسلمان زعماً کو اس ضمن میں خاصی ناکامی ہوئی۔ کیونکہ جہاں تک احرار کو الگ تنظیم کے لیے مجبور ہونا پڑا۔ وہاں تک تو مسلمانوں کے اور پری طبقے کو کسی حد تک کامیابی ہو تو ہو، لیکن جب احرار نے مسلمان عوام کو براہ راست سامراج و شمن تعروں پر منظم کرنا شروع کیا تو اور پری طبقے کو سخت مایوسی ہوئی۔ مجلس احرار نے پہلے دن ہی اس سلسلے میں اپنی پوزیشن واضح کر دی بھتی چنانچہ مولانا جعیب الرحمن لدھیانوی نے ۱۹۳۱ء کو اپنے پہلے خطبہ صدارت میں اسکا الفاظ میں اپنی نئی جماعت کے موقف کا اعلان کر دیا اور کہا:

”میں ہندوستان کی قوم اقوام کو کھلے الفاظ میں بتا دیں چاہتا ہوں کہ جماعت احرار کسی قوم کے ساتھ بے انصافی نہیں چاہتی۔ مگر اس کے ساتھ ہی ہندوستان میں وہ اچھوت بن کر رہنے کے لیے بھی تیار نہیں مسلمان ہندوستان میں برابر کے حقوق رہیں۔ وہ ہندوستان کی حکومت میں برابر کے حقوق دار ہو کر رہیں گے۔“

ہندو پریس کے نزدیک ہر مسلمان اس لیے فرقہ پرست ہے کہ مسلمان ہے اگرچہ اس نے ملک اور قوم کے لیے زبردست قربانیاں دی ہیں۔ لیکن جہاں اس نے کسی مسلمان پر ظلم ہوتے دیکھ کر اس کی امداد کی اسی وقت سے فرقہ پرست کا خطاب مل گیا۔

کوئی مسلمان تمام عمر کامگریں کا وفا دار ہے۔ مگر وہ کسی ایک ہندو کی شخصی رائے کی مخالفت کرے تو فرقہ پرست ہے۔ اس لیے میں اعلان کرتا ہوں کہ نہیں قوم پرست ہوں نہ فرقہ پرست صرف مسلمان ہوں۔ میں نے آج تک اپنے ملک اور قوم سے کبھی عذاری نہیں کی۔ ہندو پریس میں اگر آج بھی

محظوظ انسان کا جذبہ آ جاتے تو میں یقین کرتا ہوں کہ تمام حجکڑے آج  
ہی ختم ہو جائیں۔

ہندوستان میں مسلمان دو سیاسی جماعتیں میں تقسیم ہیں، ایک وہ ہیں  
جو کانگریس سے مل کر کام کر رہے ہیں۔ اور دیانت داری سے یہ سمجھتے ہیں، کہ  
ملک کی آزادی کے لیے جدوجہد کرنا ہی مسلمان کی عزت و ابرد کا باعث  
ہے مسلمان تب ہی زندہ رہ سکتے ہیں، اگر جگ آزادی میں ہر قوم سے بڑھ کر  
حصہ لیں، غیر کانگریسی مسلمانوں کے سامنے سوائے ہندوؤں کو ملامت کرنے،  
انہیں برا بھلا کہنے، انگریز اور ہندوؤں سے ہمیشہ مسلمانوں کو ڈرانے کے سوا  
کوئی پروگرام نہیں۔

میری خواہش ہے کہ پنجاب کے مسلمان اس کثرت سے کانگریس میں  
 حصہ لیں کہ دوسروں کو کانگریس میں جگہ نہ مل سکے۔ ہندوکہتایہ ہے کہ مسلمان  
کانگریس میں آئیں اور چاہتا یہ ہے کہ نہ آئیں۔ کیونکہ وہ یہ سمجھتا ہے کہ مسلمان  
اگر کانگریس میں آئے تو ان کی پولیٹیکل طاقت بڑھ جائے گی۔ اور ہندوؤں  
کی قوم پرستی کا راز ان پر کھل جائے گا۔ ابھی تک کانگریس کے دفتروں میں  
مسلمانوں کو اچھوت سمجھنے والے ہندو موجود ہیں۔ جگ آزادی شروع کرنے  
سے پہلے کانگریس کے جلیل القدر رہنماؤں نے مہرو رپورٹ کو مسترد کرتے  
ہوئے مسلمانوں کو یہ یقین دلایا تھا کہ آئندہ کوئی نظام حکومت منظور نہیں کیا  
جائے گا۔ جس میں آزاد خیال مسلمانوں کی رضامندی حاصل نہ ہوگی:

اپنے اسی خطبہ صدارت میں مولانا جبیب الرحمن لدھیانوی نے آخر میں داشکاف  
الفاظ میں کہا تھا:

”ہندوستان کی تمام مشکلات کا حل صرف ایک ہے کہ ہندوستان کے  
کسانوں مزدوروں کی شفیعیم کی جائے اور سجاۓ ایک سرمایہ دار حکومت کے،  
غربیوں کی حکومت فائم ہو۔ اگرچہ میں کانگریسی ہوں اور ہمیشہ کانگریس کے

جنہندے تلے کام کیا ہے۔ مجھے یہ کہنے میں پس و پیش نہیں ہے کہ کانگریس کی محنت و قربانی کا نتیجہ اس کے سوا اور کچھ نہیں ہو سکتا کہ بندوستان کی حکومت انگریز سے نکل کر سرمایہ داروں کے ہاتھ میں چلی جاتے۔ اس کا حل یہ ہے کہ مزدور اور کسان پوری طاقت سے کانگریس پر قبضہ کر لیں اور کانگریس سے تمام سرمایہ دار عناصر کو ہمیشہ کے لیے نکال دیا جاتے۔ کانگریس نے محمل آزادی کا جو ریزوشن لاہور میں منظور کیا تھا۔ اس کو عملی جاہدہ پہنانا یا جاتے۔

مسلمانوں کو یاد رکھنا چاہیئے کہ دنیا میں کوئی قوم اقلیت و اکثریت کی وجہ سے نہ زندہ رہتی ہے اور نہ مرتی ہے۔ دنیا میں صرف وہی قوم زندہ رہتی ہے جس کے افراد نیک نیت، بہادر، صاحب عقل اور صاحب ایثار ہوں۔ مجھے یہ سن کر بے حد تکلیف ہوتی ہے، جب کوئی مسلمان کہتا ہے کہ ہم اس لیے کمزور ہیں کہ ہم بندوستان میں اقلیت میں ہیں، اُمّھو اپنے اندر زندگی پیدا کرو اور بندوستان کی غلامی کی زنجیروں کو کاٹ دو، جس قوم کے ہاتھ سے بندوستان کو آزادی نصیب ہوگی۔ وہی سر بلند ہو کر رہے گی۔

(رسمیں الاحرار از جامعی صفحہ ۱۵۳)

اس موقع کے ساتھ مجلس احرار وجود میں آئی۔ اب اس مقبولیت کی عمارت کو محسوس بسیاروں پر استوار کرنے کے لیے درپیش مسائل کو اپنے ہاتھ میں لے کر سلیمانیا تھا۔ کوہاپنی تنظیم کو اپنی قربانیوں سے فعال بنانے کے۔ چنانچہ ۱۹۳۱ء سے لے کر ۱۹۴۰ء تک یہ جماعت مسلسل ہنگاموں اور تحریکوں میں آجھی رہی۔ جب اس کو مقبولیت حاصل ہوئی۔ اس وقت بھی یہ جیلوں کے سہارے زندہ رہتی، جب غیر مقبول ہوئی تو اس غیر مقبولیت کے داعی دھونے کے لیے بھی جیل کے دروازوں پر ہی دستک دینی پڑی۔ بہر حال اجمالاً ان تحریکوں اور ہنگاموں کا تذکرہ دلچسپی سے خالی نہ ہوگا۔